



अमेरिका के
लगाए शुल्क से 6
प्रतिशत रह
जाएगी भारतीय
वृद्धि दर - 12



युसपैटियों
को वोट देने
का अधिकार
नहीं : अमित
शाह- 12



गाजा पर कब्जे
की नेतन्याहू की
योजना इजराइली
कैबिनेट ने की
मंजूर - 13



नैवद्या की
मविष्यवाणी
स्टोक्स को
कर देगी
गुस्से से
लाल- 14

आज का मौसम

32.0°
अधिकतम तापमान

26.0°
व्यूतम तापमान

सूर्योदय
05.41

सूर्यास्त
07.00

श्रावण शुक्ल पक्ष पूर्णिमा 01:24 उपरांत प्रतिपदा विक्रम संवत 2082

गांव में घुसी रामगंगा

उत्तराखंड के पहाड़ों व पश्चिमी उत्तर प्रदेश के कई जिलों में तीन दिन हुई लगातार बारिश से नदियां उफान पर हैं। मुरादाबाद में शुक्रवार को रामगंगा नदी का जलस्तर कटघर रेलवे पुल पर खतरे का निशान 190.60 मीटर को पार कर 191.02 मीटर पर रिकॉर्ड किया गया। जिले में बाद से प्रभावित 75 गांवों में रामगंगा नदी का पानी पहुंच गया है।
(संबंधित खबर पेज-2)

अमृत विचार

मुरादाबाद

एक सम्पूर्ण दैनिक अखबार

www.amritvichar.com

2 राज्य | 6 संस्करण

लखनऊ

बरेली

कानपुर

मुरादाबाद

अयोध्या

हल्द्वानी

शनिवार, 9 अगस्त 2025, वर्ष 6, अंक 132, पृष्ठ 14

मूल्य 6 रुपये

टैरिफ वार के बीच मोदी-पुतिन ने संबंधों को दी गरमाहट

● दोनों नेताओं ने द्विपक्षीय संबंधों को मजबूत करने की प्रतिबद्धता दोहराई

नई दिल्ली, एजेंसी

ट्रंप टैरिफ विवाद के बीच प्रधानमंत्री नरेन्द्र मोदी ने रूसी राष्ट्रपति व्लादिमीर पुतिन से शुक्रवार को फोन पर बात की और दोनों नेताओं ने भारत-रूस विशेष एवं विशेषाधिकार प्राप्त रणनीतिक साझेदारी को और मजबूत करने की अपनी प्रतिबद्धता दोहराई।

बातचीत के दौरान पुतिन ने मोदी को यूक्रेन के साथ अपने देश के जारी संघर्ष के बारे में जानकारी दी। मोदी ने इस मुद्दे के शांतिपूर्ण समाधान के लिए भारत के दृढ़ रुख को दोहराया। दोनों

प्रधानमंत्री ने रूसी राष्ट्रपति को द्विपक्षीय शिखर सम्मेलन के लिए भारत आने का दिया निमंत्रण



नेताओं के बीच यह बातचीत ऐसे समय में हुई है जब अमेरिका के राष्ट्रपति डोनाल्ड ट्रंप रूसी तेल खरीद को लेकर भारत पर दबाव बढ़ा रहे हैं। ट्रंप ने बुधवार को रूस से तेल खरीद जारी रखने पर भारत से आयातित वस्तुओं पर अतिरिक्त 25 प्रतिशत शुल्क लगाने के कार्यकारी आदेश पर हस्ताक्षर कर दिए थे। इसके साथ ही भारतीय उत्पादों

पर अमेरिका में लगने वाला शुल्क अब बढ़कर 50 प्रतिशत हो गया है। मोदी ने एक्स पर एक पोस्ट में कहा, मेरे मित्र राष्ट्रपति पुतिन से बहुत अच्छी और विस्तृत बातचीत हुई। पुतिन को इस वर्ष के अंत में वार्षिक द्विपक्षीय शिखर सम्मेलन के लिए भारत आने का निमंत्रण दिया है। यह 23वां भारत-रूस वार्षिक शिखर सम्मेलन होगा।

शुल्क का मुद्दा हल होने तक भारत के साथ नहीं करूंगा व्यापार वार्ता : ट्रंप

न्यूयॉर्क/वाशिंगटन। अमेरिकी राष्ट्रपति डोनाल्ड ट्रंप ने भारत के साथ शुल्क का मुद्दा हल होने तक उसके साथ व्यापार वार्ता की संभावना से इनकार किया है। ट्रंप से गुरुवार को ओवल कार्यालय में पूछा गया था कि क्या उन्हें भारत पर 50 प्रतिशत शुल्क लगाने की घोषणा करने के बाद व्यापार वार्ता आगे बढ़ने की उम्मीद है, इस पर उन्होंने कहा, तब तक नहीं जब तक वह मुद्दा हल नहीं हो जाता। पिछले सप्ताह, ट्रंप ने भारत पर 25 प्रतिशत जवाबी शुल्क लगाने की घोषणा की थी, जो सात अगस्त से लागू हो गया। ट्रंप ने एक कार्यकारी आदेश पर भी हस्ताक्षर किए, जिसके तहत रूस से तेल की खरीद के लिए भारत पर अतिरिक्त 25 प्रतिशत शुल्क लगाया गया। अतिरिक्त 25 प्रतिशत शुल्क 21 दिनों बाद यानी 27 अगस्त से लागू होगा। शुल्क पर प्रतिक्रिया देते हुए भारत के विदेश मंत्रालय ने कहा कि नई दिल्ली को निशाना बनाना अनुचित और अविकल्पपूर्ण है।



बीफ न्यूज

3,000 साल पुराने मानव निवास के प्रमाण मिले

चंडीगढ़। हरियाणा में यमुनानगर जिले के एक गांव में प्राचीन अवशेष और सांस्कृतिक कलाकृतियां मिली हैं, जो लगभग 3,500 साल पुरानी मानव बस्तियों की मौजूदगी का संकेत देती हैं। हरियाणा के पुरातत्व एवं संग्रहालय विभाग के एक वरिष्ठ अधिकारी ने कहा, टोपरा कलां गांव में अन्वेषण के दौरान हमें विजित घुसर मुद्भांड (पीजीडब्ल्यू) और अन्य प्राचीन सांस्कृतिक सामग्रियों के अनेक टुकड़े मिले। इन निष्कर्षों से पता चलता है कि इस क्षेत्र में मानव निवास लगभग 3,500 वर्ष पुराना हो सकता है, हालांकि यह एक अस्थायी तिथि सीमा है।

फर्जी मतदाता कार्ड 16

तक जमा करें तेजस्वी

पटना। निर्वाचन आयोग ने शुक्रवार को राजद नेता तेजस्वी यादव से कहा कि फर्जी सरकारी दस्तावेज बनाना और उसका उपयोग करना अपराध है तथा उन्हें 16 अगस्त तक अपना फर्जी मतदाता फोटो पहचान पत्र जमा करने का निर्देश दिया। पटना (सदर) के अनुभंडल अधिकारी और दीपा विधानसभा क्षेत्र के लिए मतदाता पंजीयन अधिकारी (ईआरओ) द्वारा इस संबंध में बिहार विधानसभा में विपक्ष के नेता यादव को एक नया पत्र जारी किया गया। अधिकारी ने पिछले सप्ताह पत्र लिखकर उनसे आग्रह किया था कि वह मतदाता पहचान पत्र को जांच के लिए सौंप दें।

अंदर देखें ... शब्द रंग



शीर्ष कोर्ट ने हाईकोर्ट के जज के खिलाफ की गई टिप्पणियां हटाई

नई दिल्ली, एजेंसी

सुप्रीम कोर्ट ने शुक्रवार को अपनी उन टिप्पणियों को हटा दिया, जिसमें उसने एक दीवानी मामले में अपराधिक कार्यवाही की अनुमति देने के लिए इलाहाबाद हाईकोर्ट के न्यायाधीश प्रशांत कुमार की आलोचना की थी। शीर्ष अदालत ने यह भी स्पष्ट किया कि उसका उद्देश्य न्यायमूर्ति कुमार को शर्मिदा करना या उनपर आक्षेप लगाना नहीं था।

न्यायमूर्ति जेबी पारदीवाला और न्यायमूर्ति आर महादेवन की पीठ ने चार अगस्त को कहा था कि उच्च न्यायालय के एक न्यायाधीश से यह अपेक्षा की जाती है कि वह कानून की इस सुस्थापित स्थिति को जाने कि दीवानी विवादों से संबंधित मामलों में शिकायतकर्ता को अपराधिक कार्यवाही का सहारा लेने की

जियेंगे स्वदेशी पर, मरेंगे देश के लिए

मुख्यमंत्री योगी ने काकोरी ट्रेन एक्शन शताब्दी समारोह के समापन पर लिया संकल्प

● कहा- भारत की समृद्धि का मार्ग है स्वदेशी अपनाएं- विदेशी वस्तुएं छोड़ें

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ ने राष्ट्रभक्ति और स्वदेशी अपनाने का आह्वान करते हुए संकल्प लिया कि हम जियेंगे स्वदेशी के लिए और मरेंगे अपने देश के लिए। स्वदेशी हम सबके जीवन का ध्येय होना चाहिए। कहा कि अपनी इस पराकाष्ठा के साथ जब भारत आगे बढ़ेगा तो, दुनिया की कोई ताकत बाल भी बांका नहीं कर पाएगी। योगी शुक्रवार को शहीद स्थल पर आयोजित काकोरी ट्रेन एक्शन शताब्दी समारोह के समापन अवसर पर क्रांतिकारियों को श्रद्धांजलि अर्पित करने के बाद बोल रहे थे।

उन्होंने कहा कि देश की आर्थिक ताकत भी राष्ट्रनिर्माण से जुड़ी है और जब हम विदेशी वस्तुएं लेते हैं, तो न सिर्फ हमारा पैसा विदेश जाता है, बल्कि वही पैसा आतंकवाद और उग्रवाद में उपयोग होता है। उन्होंने अपील की कि आने वाले त्यौहारों (रक्षाबंधन, जन्माष्टमी, दशहरा, दीपावली, छठ) में स्वदेशी वस्तुएं ही उपहार में दें और खरीदें। 2 अक्टूबर को सभी से गांधी आश्रम जाकर खादी खरीदने का संकल्प लेने की



लखनऊ में शुक्रवार को मुख्यमंत्री योगी आदित्यनाथ ने काकोरी शहीद स्मारक पर विद्यार्थियों के साथ सेल्फी ली।

बालिकाओं के हाथों बंधवाई राखी

योगी ने नन्ही बालिकाओं के हाथों राखी भी बंधवाई और उन्हें मिठाई व चॉकलेट उपहार में दिए। इसके बाद म्यूजियम में सेल्फी भी ली। शहीद सैनिकों के परिजनों को मंत्र पर सम्मानित कर काकोरी ट्रेन एक्शन की घटना पर पुस्तक का विमोचन किया।

अपील भी की। कहा कि 9 अगस्त 1925 को काकोरी में जिन महान क्रांतिकारियों ने ब्रिटिश हुकूमत के खजाने पर कब्जा कर राष्ट्रभक्ति की जो ज्वाला जलाई, उसका ही

कहा- हर घर तिरंगा, हर मन में हो राष्ट्रभक्ति

योगी ने कहा कि हर घर तिरंगा, हर मन में राष्ट्रभक्ति का संकल्प होना चाहिए। उन्होंने प्रधानमंत्री द्वारा किए गए आह्वान को दोहराते हुए कहा कि हर घर पर तिरंगा फहराया जाए। हर गांव और नगर निकाय, वार्ड में तिरंगा यात्रा निकले।

परिणाम है कि 1947 में देश आजाद हुआ। याद दिलाया कि उस ट्रेन एक्शन में सिर्फ 4600 रुपये लूटे गए थे, लेकिन ब्रिटिश हुकूमत ने उन्हें पकड़ने में 10 लाख से

मलिहाबादी अब काकोरी ब्रांड आम कहलाएगा

मुख्यमंत्री योगी ने घोषणा की कि लखनऊ के मलिहाबाद के आम को अब काकोरी ब्रांड बनाकर पूरी दुनिया में भेजा जाएगा, जो क्रांतिकारियों को श्रद्धांजलि और क्षेत्र के विकास का माध्यम बनेगा।

ज्यादा खर्च किए। इन क्रांतिकारियों पंडित रामप्रसाद बिस्मिल, अशफाकउल्ला खां, ठाकुर रोशन सिंह, राजेंद्रनाथ लाहिड़ी और अन्य को बिना सुनवाई के फांसी दी गई।

कार व बाइक की टक्कर में पति-पत्नी व बेटे की गई जान

संवाददाता, रहरा (अमरोहा)

अमृत विचार : हसनपुर-अलीगढ़ मार्ग पर रहरा में गंवां रोड पर शुक्रवार शाम कार व बाइक की आमने-सामने टक्कर में बाइक सवार पति-पत्नी की मौके पर मौत हो गई। गंभीर रूप से घायल उनके 18 वर्षीय पुत्र ने उपचार को ले जाते समय दम तोड़ दिया। आदमपुर थाना क्षेत्र के गांव डेकला निवासी पूरन सिंह पुत्र भारत सिंह उम्र करीब 45 वर्ष अपनी पत्नी पानकौर उम्र करीब 43 वर्ष तथा बेटा रवि उम्र करीब 18 वर्ष के साथ

● हसनपुर-अलीगढ़ मार्ग पर रहरा थाना क्षेत्र के कस्बे में गंवां रोड पर हुई दुर्घटना

हसनपुर से न्यायालय की तरीख कर बाइक से घर लौट रहे थे। हसनपुर-अलीगढ़ मार्ग पर घर से 3 किमी दूर रहरा कस्बे में गंवां रोड पर विपरीत दिशा (अलीगढ़ की तरफ) से आ रही अनियंत्रित कार ने बाइक सवार को सामने से टक्कर मार दी। टक्कर इतनी तेज थी कि बाइक सवार दंपती 4-5 फुट ऊपर जाकर जमीन पर गिरे। अनियंत्रित कार बाइक से टकराने के बाद एक होटल के

चलती बस पर गिरा पेड़, पांच की मौत

बाराबंकी। बाराबंकी से यात्रियों को बिठाकर हैदरगढ़ जा रही रोडवेज की अनुबंधित बस पर गूलर का पेड़ गिर गया। हादसे में शिक्षिका व एडीओ समेत चार महिलाओं व बस चालक की मौत हो गई। पुलिस व प्रशासनिक अधिकारियों ने राहत व बचाव कार्य शुरू कराया। हादसा बाराबंकी-हैदरगढ़ मार्ग पर शुक्रवार सुबह करीब साढ़े दस बजे तेज बारिश के बीच हुआ। बस हरख चौराहा के निकट राजाबाजार से होकर गुजर रही रही थी कि अचानक पुराना गूलर का बड़ा पेड़ बस के अगले हिस्से पर गिरा, जिससे वह क्षतिग्रस्त हो गया और आगे बेटे यात्री दब गए।

टिन शेड के पाइप से टकरा गई, जिससे वहां खाना खा रहे गांव चंदनपुर निवासी पीआरडी के जवान धनपाल तथा होटल के कर्मचारी

सुनवाई

याचिकाओं पर फैसला आने तक लंबित रहेगा अध्यादेश, मंदिर पर प्रशासनिक नियंत्रण को लेकर राज्य सरकार को झटका

बांके बिहारी मंदिर संबंधी अध्यादेश पर सुप्रीम रोक

नई दिल्ली, एजेंसी

उच्चतम न्यायालय ने शुक्रवार को कहा कि उत्तर प्रदेश के वृंदावन स्थित प्रसिद्ध बांके बिहारी मंदिर पर प्रशासनिक नियंत्रण को लेकर राज्य सरकार द्वारा जारी अध्यादेश तब तक लंबित रहेगा, जब तक उच्च न्यायालय इसकी संवैधानिक वैधता पर फैसला नहीं कर लेता।

न्यायमूर्ति सूर्यकांत और न्यायमूर्ति जॉयमाल्या बागची की पीठ ने उत्तर प्रदेश श्री बांके बिहारी जी मंदिर न्यास अध्यादेश 2025 को चुनौती देने वाली और वृंदावन में श्री बांके बिहारी मंदिर कॉरिडोर विकसित करने की राज्य की महत्वाकांक्षी योजना को मंजूरी देने वाले 15 मई के आदेश को वापस लेने संबंधी



याचिकाओं पर अपना फैसला सुरक्षित रख लिया। पीठ ने कहा कि वह समनव्य पीठ के 15 मई के उस आदेश में संशोधन करेगी, जिसमें श्रद्धालुओं के लिए होलिंग एरिया विकसित करने के वास्ते देवता के नाम पर पांच एकड़ भूमि अधिग्रहण करने को लेकर मंदिर के धन का उपयोग करने की अनुमति दी गई थी। शीर्ष कोर्ट ने कहा कि वह मंदिर के दैनिक संचालन

इलाहाबाद हाईकोर्ट की असंयमित भाषा पर सवाल उठाए, आदेश पर लगाई रोक

नई दिल्ली। सुप्रीम कोर्ट ने शुक्रवार को वृंदावन स्थित ऐतिहासिक बांके बिहारी मंदिर पर एक जनहित याचिका पर इलाहाबाद उच्च न्यायालय द्वारा पारित आदेशों पर नाराजगी व्यक्त की और उत्तर प्रदेश सरकार के खिलाफ असंयमित भाषा के इस्तेमाल पर सवाल उठाया। न्यायमूर्ति सूर्यकांत और न्यायमूर्ति जॉयमाल्या बागची की पीठ ने हाईकोर्ट की एकल पीठ द्वारा 21 जुलाई और 6 अगस्त को पारित आदेशों का अवलोकन किया, जो श्री बांके बिहारी जी मंदिर ट्रस्ट अध्यादेश, 2025 को चुनौती देने वाली जनहित याचिका पर दिए गए थे, और इन आदेशों में की गई टिप्पणियों पर रोक लगा दी। उग्र सरकार के अतिरिक्त सॉलिसिटर

जनरल केएम नटराज ने पीठ को बताया कि हाईकोर्ट ने इस मुद्दे पर समानांतर कार्यवाही की और आदेश में कुछ अशुभ टिप्पणियां कीं। पीठ ने कहा, हाईकोर्ट किस तरह की असंयमित भाषा का इस्तेमाल कर रहा है? जैसे राज्य सरकार ने अध्यादेश पारित करके कोई पाप किया हो। यह सब क्या है? क्या उच्च न्यायालय को यह जानकारी नहीं दी गई कि यह मामला शीर्ष कोर्ट के संज्ञान में है? हाईकोर्ट ने 6 अगस्त को ऐतिहासिक मंदिर के प्रबंधन के लिए एक वैधानिक न्यास के प्रस्ताव के साथ अध्यादेश लाने के राज्य सरकार की आलोचना की थी और कहा था कि राज्य ने पाप किया है। तीक्ष्ण टिप्पणी कर सरकार से कहा कि वह मंदिर को छोड़ दे।

के लिए एक उच्चस्तरीय समिति गठित करेगी, जिसकी अध्यक्षता हाईकोर्ट के हाईकोर्ट इसकी वैधता पर निर्णय नहीं देता। अध्यादेश को शीर्ष कोर्ट में चुनौती देने वाली याचिकाएं भी उच्च न्यायालय को

होंगे। पीठ ने कहा, हम इस अध्यादेश को तब तक स्थगित रखेंगे, जब तक हाईकोर्ट इसकी वैधता पर निर्णय नहीं देता। अध्यादेश को शीर्ष कोर्ट में चुनौती देने वाली याचिकाएं भी उच्च न्यायालय को

भेजी जाएंगी। न्यायालय ने याचिकाकर्ताओं से कहा कि उच्चस्तरीय समिति को मंदिर में आने वाले लाखों श्रद्धालुओं के लिए बुनियादी सुविधाओं में सुधार और इनकी खरीद सुनिश्चित करने का अधिकार होगा।



सुपरमैक्स हॉस्पिटल

(A Unit of Supermax Health Care Pvt. Ltd.)



पेट, लीवर एवं आंत रोग विशेषज्ञ

डॉ. एस.के. सिंह

एम.बी.बी.एस., एम.डी. मेडिसिन (गोल्ड मेडलिस्ट)
के.जी.एम.यू. लखनऊ
DNB, FACG गेस्ट्रो (अमेरिकन कॉलेज ऑफ गेस्ट्रोइन्टोलॉजी)
डायग्नोस्टिक एण्ड थेराप्यूटिक एण्डोस्कोपिस्ट
भूतपूर्व परामर्श चिकित्सक

विवेकानन्द सुरपरस्पेसलिटी हॉस्पिटल, मुरादाबाद

पेट एवं लीवर रोग विभाग, के.जी.एम.यू. लखनऊ

निम्न रोगों के विशेषज्ञ

- ★ लीवर सिरोसिस तथा लीवर (जिगर) सम्बन्धित बीमारियाँ
- ★ साधारण पीलिया, डिपोटाइटस बी/सी (काला पीलिया)
- ★ लीवर (जिगर) तिल्ली का बड़ा होना, फेटी लीवर
- ★ गले में रूकावट, खाना निगलने में तकलीफ
- ★ खाने के बाद उल्टी का इलाज
- ★ गैस, बदहजमी (खाना न पचना) अफरा या पेट फूलना
- ★ छाती में जलन/दर्द, खट्टी डकार
- ★ खून की उल्टी और लैट्टिन (टट्टी) में खून आना
- ★ बार-बार दस्त लगना, खूनी दस्त
- ★ भूख न लगना, वजन घटना
- ★ लीवर में मवाद (पस) / फोड़ा
- ★ पेट में दर्द होना
- ★ पेट/आंतों में टी.बी.
- ★ कब्ज/पेट साफ न होना
- ★ पैंक्रियाज की सूजन
- ★ शराब से हुई लीवर (जिगर) की बिमारियाँ
- ★ अल्सेरेटिव कोलाइटिस (आई.बी.डी.)
- ★ पित्त की नली, पैंक्रियाज की नली की पथरी या सिकड़न का इलाज

स्त्री एवं प्रसूति रोग विशेषज्ञ

डॉ. नीतू वर्मा

एम.बी.बी.एस., डी.जी.ओ. (कानुपुर)
स्त्री एवं प्रसूति रोग, बाँझपन रोग विशेषज्ञ
भूतपूर्व परामर्श चिकित्सक

महारानी लक्ष्मीबाई

मेडिकल कॉलेज, झाँसी

परामर्श
समय प्रातः 10:00 बजे से
सायं 03:00 बजे तक

निम्न रोगों के विशेषज्ञ

- ★ गर्भवती महिला का सम्पूर्ण जाँच
- ★ नॉर्मल डिलीवरी एवं दर्द रहित नॉर्मल डिलीवरी
- ★ ऑपरेशन द्वारा बच्चे का जन्म
- ★ बच्चेदानी व अण्डेदानी से रसौली का दूरबीन बिधि द्वारा ऑपरेशन
- ★ निःसंतान रोगी का जाँच व इलाज
- ★ बच्चेदानी के कैंसर की जाँच व इलाज

जनरल सर्जरी-दूरबीन विधि के द्वारा पित्ते की थैली का ऑपरेशन हार्निया, हाइड्रोसिल एवं अपेंडिक्स के ऑपरेशन की सुविधा उपलब्ध

ENDOSCOPY ERCP
COLONOSCOPY FIBROSCAN
SIGMOIDOSCOPY

Ph.: 0591-3560194
9410477870, 9758362794

Z-16

आशियाना-2, 24 मी. रोड,

निकट विवेकानन्द हॉस्पिटल, अम्बेडकर पार्क,मुरादाबाद
समय : सुबह 10 बजे से दोपहर 3 बजे तक एवं
सायं 7 बजे से रात्रि 9 बजे तक
(रविवार में केवल इमरजेंसी)

24 घंटे इमरजेंसी की सुविधा
24 घंटे इमरजेंसी पैथोलॉजी की सुविधा



दिव्य लोक आश्रम स्थित मंदिर में पहुंचा रामगंगा का पानी ।

● अमृत विचार



रामगंगा का जलस्तर बढ़ने से निर्माणाधीन गुरु जंभेश्वर विवि परिसर में भरा पानी ।



लालबाग स्थित काली माता मंदिर की दीवारों तक पहुंचा रामगंगा का पानी ।

खतरे के निशान से 42 सेंटीमीटर अधिक पहुंची रामगंगा

जामा मस्जिद पुल व काशीपुर-ढाकुरद्वारा मार्ग पर आवागमन रोका ,महानगर के तटीय मोहल्लों में घुसा बाढ़ का पानी

कार्यालय संवाददाता, मुरादाबाद

अमृत विचार: रामगंगा नदी का जलस्तर शुक्रवार को खतरे के निशान से पार होने से नदी के तटीय इलाकों में पानी भरने से अफरा तफरी मच गई। नदी के किनारे बसे 75 गांवों में से कई का संपर्क टूट गया। वहीं महानगर में रामगंगा नदी के किनारे के मोहल्ले आशियाना, लालबाग, नवाबपुरा, वारसी नगर आदि में पानी भरने से प्रशासन अलर्ट हो गया। डीएम अनुज सिंह के निर्देश पर उप जिलाधिकारी सदर ने प्रभावित क्षेत्रों में पहुंच कर स्थिति को संभालना शुरू किया। रामगंगा, डेला नदी, फीका नदी का जलस्तर बढ़ा हुआ है। प्रशासन ने निपटने के लिए तटबंधों की सुरक्षा के लिए पुख्ता इंतजाम किया है। बाढ़ खंड के अधिकारी लगातार तटबंधों की निगरानी कर रहे हैं।

शुक्रवार को सुबह लोगों ने जब आंख खोली तो रामगंगा नदी के किनारे आशियाना कॉलोनी से लेकर जामा मस्जिद तक बाढ़ का पानी सड़कों पर दिखाई दे रहा था। लालबाग और जामा मस्जिद की बस्ती में पानी घरों तक पहुंच गया था। केंद्रीय जल संसाधन का कटघर रेलवे पुल के नीचे नगे गैस साइट (पैमाने) के अनुसार मुरादाबाद में रामगंगा नदी का जलस्तर खतरे के निशान से 42 सेंटीमीटर ऊपर पहुंच गया था। जिससे बाढ़ का खतरा है। जलस्तर सुबह 8 बजे तक 191.02 मीटर तक पहुंच गया है। बाढ़ खंड विभाग के अधीक्षण अधिशासी अभियंता राजेश सिंह के अनुसार कटघर पुल के नीचे गैज साइट पैमाने पर रामगंगा नदी में सुबह से शाम तक 20 मीटर बढ़ा है। शाम को 191.22 मीटर पानी पैमाने के हिसाब से था।



ताजपुर माफ़ी रोड पर पानी में से बाइक लेकर निकलते लोग ।

● अमृत विचार

गागन में बढ़ा पानी, पाकबड़ा के कई क्षेत्र प्रभावित

पाकबड़ा क्षेत्र में गागन नदी का जलस्तर बढ़ने से पाकबड़ा के आसपास के दर्जनों गांव बाढ़ की चपेट में आ गए हैं। शुक्रवार को नया मुरादाबाद में हर्बल पार्क के पीछे से होकर करीब दर्जन भर गांव बाढ़ के पानी प्रभावित हो गए। लोगों को 2010 में नदियों के तांडव का मंजर याद आ गया। पाकबड़ा में हर्बल पार्क के पीछे आने वाले लकड़ी के पुल पर पानी आने उस पार आने वालों को संपर्क कटने की चिंता है। इस क्षेत्र में मलगढ़ा, चौधरपुर, ज्ञानपुर, उत्तमपुर बहलोलपुर, डिडोरा, डिडोरी, सिकंदरपुर, शाहालमपुर, रसूलपुर सुनवाती आदि गांव में आवागमन प्रभावित हो गया है।

लोगों में नाराजगी

लालबाग काली मंदिर के पास बस्ती में अब तक अधिकारी नहीं पहुंचने से लोगों में नाराजगी है। कई परिवार बच्चों और बुजुर्गों को रिश्तेदारों के यहां भेज चुके हैं।

मुख्यालय से संपर्क टूटा, जनजीवन अस्त-व्यस्त

उत्तराखंड बाईपास पर रामगंगा नदी का पानी आने से मुरादाबाद से नैनीताल जाने वाले बाईपास पर गुरुवार की शाम 2 से 3 फिट बाढ़ का पानी बहने लगा। सिविल लाइन पुलिस ने बैरिकेडिंग लगाकर वाहन रोके। लोगों ने ट्रैक्टर और बैल गाड़ियों का सहारा लिया। कल शाम से मुख्यालय से संपर्क टूटने से जनजीवन अस्त-व्यस्त है।

इस कारण कई गांवों की हजारों बीघा खेती जलमग्न हो गई। कुछ जगहों पर प्रशासनिक अधिकारी नहीं पहुंच पाए हैं। हालांकि डीएम अनुज सिंह ने एसडीएम सदर डॉ. राम मोहन मीना ने सीएल गुप्ता आई केयर सेंटर की ओर बढ़ते जलस्तर देखा। इसके बाद बंगला गांव नट बाबा मंदिर के पास पहुंचे। ग्रामीण क्षेत्रों में तहसीलदार और संबंधित एसडीएम से

पशुओं के चारा लाने पर पाबंदी लगाने के निर्देश दिए हैं। वहीं ताजपुर में बाढ़ के पानी अधिक होने के कारण डीएम कटघर पुल बंद करा दिया है। ताजपुर में सैकड़ों मकान पानी में घिर गए। जामा मस्जिद पुल के नीचे रामगंगा के दोनों छोर पर बसे लोग डर में हैं। बाढ़ में रील बनाने वाले भी जुटे: रामगंगा के बढ़ते जलस्तर से बाढ़ की स्थिति उत्पन्न हो गई है। तटवर्ती



रामगंगा नदी के किनारे स्थित घर से सामान निकालते लोग ।

● अमृत विचार



ताजपुर माफ़ी में बच्चे को कंधे पर बैठाकर ले जाता बुजुर्ग ।



गागन का जलस्तर बढ़ा... नया मुरादाबाद में हर्बल पार्क के पीछे बने पुल के पानी से गुजरते हुए लोग ।



जिगर कॉलोनी में नदी की तरफ न जाने की अपील करते एसडीएम सदर ।

खाद की कालाबाजारी में दुकानदार दंपती पर रिपोर्ट दर्ज

कार्यालय संवाददाता, संभल/कैला देवी

अमृत विचार : कैला थाना में किसानों को ज्यादा दाम पर यूरिया बेचने के मामले में अपर जिला कृषि अधिकारी खाद विक्रेता दंपति के खिलाफ मुकदमा दर्ज कराया है। कैला देवी में सोमवार को यूरिया की कालाबाजारी को लेकर हंगामा हुआ था। किसानों ने खाद विक्रेता पर ज्यादा दाम में यूरिया बेचने और साथ में जबरन कीटनाशक व अन्य कृषि उत्पाद देने का आरोप लगाकर मुख्य विकास अधिकारी से शिकायत की थी। इसके बाद नायब तहसीलदार

तीन उर्वरक विक्रेताओं के लाइसेंस निरस्त

बहजौड़, अमृत विचार : तीन खाद वितरण दुकान से तीन किसानों को अधिक खाद दिया गया था। जिस पर कृषि विभाग ने तीन केंद्रों के लाइसेंस निरस्त किए हैं। जिला कृषि अधिकारी ने बताया कि जिसमें एक किसान द्वारा एक माह में 40 बैग यूरिया या उससे अधिक यूरिया लेने पर उस किसान का नाम टॉप 20 यूरिया बायर की लिस्ट में शामिल हो जाता है। जुलाई में टॉप 20 यूरिया बायर की सूची में 3 किसान आए हैं। जिसमें कुमारपाल ने केंजीएस एग्रीजंशन केंद्र से 45 बैग उर्वरक लिया। अखिलेश कुमारी ने किसान सेवा केंद्र से 45 बैग यूरिया और मिंजर हुसैन ने अशाफ़ी खाद स्टोर से 41बैग यूरिया क्रय किया। उक्त फर्मों के उर्वरक प्राधिकार पत्र निरस्त कर दिए गए हैं। जिला कृषि अधिकारी प्रबोध कुमार ने बताया कि शासन से ही नजर रखी जा रही है तीन केंद्रों के लाइसेंस निरस्त किए।

अरविंद कुमार व कृषि विभाग के अधिकारियों ने मौके पर पहुंचकर जांच की तो आरोप सही मिले। इसके बाद दुकान को सील कर दिया

था। अब अपर जिला कृषि अधिकारी विजय कुमार ने खाद विक्रेता फर्म की प्रोपराइटर राधा देवी और फर्म के संचालक हर्षित रस्तोगी के

खिलाफ रिपोर्ट दर्ज कराई है। कहा है कि गांज मुजीहदपुर कैला देवी में सोमवार को किसानों के लिए एक बैग यूरिया खाद 300 रुपये में दिए जाने के मामले की जानकारी मिलने के बाद नायक तहसीलदार अरविंद कुमार के साथ मौके पर पहुंच कर मामले की जांच की गई तो आरोप सही पाये गये।

कोतवपाल सत्यप्रकाश सिंह ने बताया कि अपर जिला कृषि अधिकारी की तहरीर पर उर्वरक नियंत्रण आदेश एवं आवश्यक वस्तु अधिनियम के मामले प्रोपराइटर और फर्म के संचालक के खिलाफ रिपोर्ट दर्ज की है।

पटवाई के युवक ने रुद्रपुर में फंदे पर लटक कर दी जान

पटवाई, अमृत विचार : पटवाई थाना क्षेत्र के रजौड़ा गांव के निवासी संजीव पुत्र होरीलाल ने रुद्रपुर में अपने किराए के मकान में फांसी लगाकर आत्महत्या कर ली। इस घटना से पूरे परिवार में कोहराम मच गया है।

परिजनों ने बताया कि संजीव पिछले दो सालों से रुद्रपुर में एक निजी कंपनी में काम कर रहा था। वह अपनी पत्नी और बच्चों को भी अपने साथ ले गया था। बृहस्पतिवार की शाम, संजीव ने फांसी लगा ली।

घटना की सूचना मिलते ही पुलिस मौके पर पहुंची और शव को कब्जे में लेकर पोस्टमार्टम के लिए भेज दिया। पुलिस ने रात में ही संजीव के परिजनों को घटना की जानकारी दी। खबर सुनते ही परिजन तुरंत रुद्रपुर पहुंचे। अपने बेटे का शव देखकर उनका रो-रोकर बुरा हाल है। परिजनों ने बताया कि पांच साल पहले हल्द्वानी की लड़की से संजीव ने लव मैरिज की थी। दो बेटे चार साल और दो साल के है। पुलिस जांच कर रही है।



मृतक संजीव ।

जानकारी

नवागत डीआरएम ने प्रेसवार्ता कर दी रेल मंडल में हो रहे विकास कार्यों की जानकारी

हरिद्वार-बरेली के बाद तीन और स्टेशनों पर शुरू होंगे रेस्टोरेंट

कार्यालय संवाददाता, मुरादाबाद

अमृत विचार: नवागत मंडल रेल प्रबंधक संग्रह मौर्य ने शुक्रवार को मंडल कार्यालय के मनन सभागार में पत्रकारों से भेंटवाता की और मुरादाबाद रेल मंडल में हो रहे विकास कार्यों की जानकारी दी।

मुरादाबाद रेल मंडल के नवागत मंडल रेल प्रबंधक संग्रह मौर्य का स्वागत अपर मंडल रेल प्रबंधक (इन्फ्रा) एसपी तिवारी ने प्लावर पांट भेंट कर किया। इस मौके पर मंडल रेल प्रबंधक ने बताया कि मुरादाबाद रेल मंडल उत्तर प्रदेश और उत्तराखंड के 22 जिलों एवं 24 लोकसभा क्षेत्रों में



प्रेसवार्ता करते नए मंडल रेल प्रबंधक संग्रह मौर्य ।

● अमृत विचार

फैला हुआ है, जहां 1402 किलोमीटर लंबा रेल नेटवर्क, 140 जोड़ी मेल-एक्सप्रेस, 44 जोड़ी पैसेंजर ट्रेनें, 2 फ्लैग स्टेशन, 150 स्टेशन और 48 हॉल्ट के माध्यम से प्रतिदिन लगभग तीन लाख यात्रियों को सेवाएं प्रदान की जाती हैं। कहा कि मुरादाबाद मंडल न केवल यात्री सेवा में बल्कि उद्योग जगत को भी मजबूत परिवहन सुविधा प्रदान कर रहा है। मंडल के 19 स्टेशन अमृत भारत स्टेशन योजना के अंतर्गत विकसित किए जा रहे हैं। बिजनौर में

स्मृति चिन्ह देकर सम्मानित किया

इस दौरान वर्ष 2024-25 में उत्कृष्ट कार्य के लिए गैर-किंगडॉम राजस्व, स्टेशन एवं याई की साफ-सफाई, रेल सफाई मित्र योजना के सफल संचालन और यात्री सुविधाओं में सुधार के लिए मुरादाबाद के सीएमआई निशांत सिंह, वाणिज्य शाखा के ओएस विपिन कुमार, रामपुर के सीएचआई अनुपम श्रीवास्तव और बरेली के सीएमआई मोहम्मद इमरान को स्मृति चिन्ह देकर सम्मानित किया गया। इस मौके पर वरिष्ठ मंडल वाणिज्य प्रबंधक आदित्य गुप्ता व अभिषेक दीक्षित भी शामिल रहे।

कार्य पूर्ण हो चुका है। धामपुर में इसी वर्ष पूरा करने की योजना है। देहरादून, हरिद्वार, मुरादाबाद और बरेली में कार्य भी बढ़ रहे हैं। रूड़की-देवबंद सेक्शन के दो नए स्टेशन झबरेड़ा और बन्हड़ा खास को जल्द शुरू करने का प्रयास किया जा रहा है। उत्तराखंड की चार

धाम परियोजना के तहत ऋषिकेश-कर्णप्रयाग रेल परियोजना पर भी कार्य युद्धस्तर पर चल रहा है। बताया कि मंडल के हरिद्वार और बरेली में रेल कोच रेस्टोरेंट शुरू किए जा चुके हैं, जबकि रायवाला, बिजनौर और चंदौसी में स्थान चिन्हित किए गए हैं।

आप सभी को सावन माह की हार्दिक शुभकामनाएं

पूरे भारत में सबसे कम फीस में अपने Business का रजिस्ट्रेशन कराएं घर बैठे

REGISTRATION INDIA™

We Provide all consultancy related Services to NGO, Trust, Society, Private Limited Company, GST Registration, ITR Filing, TDS, FSSAI, Income tax

अपना काम Expert CA और Expert Advocate से ही करायें और भविष्य में होने वाली परेशानियों से बचें।

• MSME ₹ 499

• NGO Registration ₹12999

• 12 A ₹4999

• Niti Ayog (NGO Darpan) ₹999

• 80G ₹4999

• E- Anudan ₹999

• Trade Mark ₹7999

• Private Company Registration ₹11999

अपने संस्थान की किसी भी प्रकार की वेबसाइट बनवायें।

ISO Registration ₹4999

Contact: 7500223290

7500277920

एल.आई.सी. रोड, सिविल लाइन्स, रामपुर 244901 (यू.पी.)

Email: teamindia5050@gmail.com

सिटी ब्रीफ

निःशुल्क यात्रा के पहले दिन रोडवेज पर भीड़

मुरादाबाद, अमृत विचार : रक्षाबंधन पर योगी सरकार द्वारा बहनों के लिए शुरु की गई तीन दिवसीय निःशुल्क यात्रा के पहले ही दिन रोडवेज बस स्टैंड यात्रियों से खचाखच भर गया। शुक्रवार सुबह से ही बस स्टैंड पर भीड़ उमड़ने लगी। शुक्रवार को भाई के घर राखी बांधने जा रही बहनों के साथ छोटे बच्चे, बुजुर्ग और परिजन भी सफर के लिए बस स्टैंड पहुंचे। कई बार यात्रियों की संख्या बस की क्षमता से अधिक हो जाने पर खड़े होकर भी यात्रा करनी पड़ी। हालांकि बसों के अतिरिक्त चक्कर बढ़ाए गए। एम आर एम का कहना है कि भीड़ को नियंत्रित करने के लिए बसों के प्रस्थान अंतराल को कम किया गया है।

मातृशक्ति, दुर्गा भवानी की बहनों ने बांधी राखी

मुरादाबाद, अमृत विचार : विश्व हिंदू परिषद महानगर के तत्वावधान में मातृशक्ति, दुर्गा भवानी की बहनों ने विभाग कार्यालय पर समाज में समरसता का संदेश देने के लिए सनातनी भाइयों को रक्षासूत्र बांधी। इस दौरान विभाग संगठन मंत्री बृजेश, महानगर मंत्री अनिल कठेरिया, महानगर संयोजक राजीव ठाकुर, शालू सैनी, महानगर संयोजिका नीता सैनी, अश्विनी, नवदीप कुमार, अरविंद, नितिन यादव, रोहित, मदन आदि मौजूद रहे। वहीं इन बहनों ने कटघर थाने में पुलिस भाइयों को रक्षा सूत्र बांधा।

बाघ व तेंदुए की भिड़ंत

अगवाणपुर, अमृत विचार : नगर पंचायत में मौहल्ला ढांप के निकट खेतों में गुरुवार रात दो बजे बाघ और तेंदुए की दहाड़ से लोग छत्ती पर आ गए। टॉर्च से देखा तो बाघ और तेंदुए में भिड़ंत हो रही थी। तेंदुआ दौड़ कर पेड़ पर चढ़ गया जबकि बाघ नीचे खड़ा रहा। ग्रामीणों ने विडियो बना ली। सुबह हुई तो लोगों को पेड़ पर गहरे फंजों के निशान भी मिले। बाबू राम, विशाल, नीरज भटनागर, शकील अहमद, व इफ्रान अहमद व बाबू आदि ने बताया कि तेंदुआ तो कई बार देखा गया परन्तु बाघ पहली बार देखा गया है।

इनकम टैक्स रिटर्न में दें पूरी जानकारी

मुरादाबाद, अमृत विचार : डिस्ट्रिक्ट इनकम टैक्स बार एसोसिएशन की सभा शुक्रवार को आयकर भवन में हुई। अध्यक्षता अरविंद कुमार सिंघल और संचालन अतुल सक्सेना ने किया। अंकित गुप्ता एडवोकेट ने इनकम टैक्स के रिटर्न फॉर्म के बारे में जानकारी दी। बताया कि कौन सा फॉर्म किस इनकम पर लागू होगा। बताया कि इनकम टैक्स रिटर्न फॉर्म में कई बदलाव किए गए हैं। अगर कोई छूट का लाभ लेना चाहता है तो उसे पूरी डिटेल्ड इनकम टैक्स रिटर्न में देनी होगी।

पर्व

कार्यालय संवाददाता, मुरादाबाद

अमृत विचार : रक्षाबंधन का त्योहार प्रतिवर्ष श्रावण मास की पूर्णिमा के दिन मनाते हैं। इसलिए इसे राखी पूर्णिमा के नाम से भी जाना जाता है। यह पर्व भाई-बहन के प्रेम का उत्सव है। कुछ क्षेत्रों में इस पर्व को राखरी भी कहते हैं। यह सबसे बड़े हिन्दू त्योहारों में से एक है। इस बार रक्षाबंधन पर अक्सर शिद्वि योग बन रहा है। भद्रा का असर नहीं रहेगा। ज्योतिषाचार्य पंडित केदार मुरारी ने बताया कि पूर्णिमा तिथि 8 अगस्त को दोपहर 2:12 बजे से शुरू होगी और 9 अगस्त को दोपहर 1:24 बजे तक रहेगी। चूँकि रक्षाबंधन उदात्त तिथि को मनाते की परंपरा है, इसलिए पर्व 9 अगस्त को मनाया

कार्यदायी संस्थाओं की लचर कार्यशैली से डीएम नाराज

बिलारी में गन्ना संस्थान भवन निर्माण, नमामि गंगे 25 एमएलडी सेटअप में देरी, रुस्तमनगर में परियोजना में देरी पर फटकारा

कार्यालय संवाददाता, मुरादाबाद

अमृत विचार : डीएम अनुज सिंह की अध्यक्षता में शुक्रवार को कलेक्ट्रेट सभागार में मुख्यमंत्री डेशबोर्ड की समीक्षा बैठक हुई। उन्होंने कार्यदायी संस्थाओं को निर्माण परियोजनाओं को गुणवत्ता और निर्धारित समय में पूरा करने का निर्देश दिया।

बिलारी में गन्ना संस्थान की प्रगति काफी खराब होने और मुख्य बिल्डिंग को छोड़कर अन्य कार्य कराए जाने पर जिलाधिकारी ने काफी नाराजगी जताई। पहले मुख्य भवन को बनाने का निर्देश दिया। उन्होंने कार्यदायी संस्था के प्रोजेक्ट मैनेजर को प्रगति विवरण का चार्ट

● डीएम की अध्यक्षता में मुख्यमंत्री डेशबोर्ड की समीक्षा बैठक आयोजित

रिपोर्ट उपलब्ध कराने के साथ ही प्रतिदिन की प्रगति के फोटो उपलब्ध कराने के लिए कहा। उत्तर प्रदेश पावर कारपोरेशन लिमिटेड द्वारा समय सीमा सम्पन्न होने के बाद भी काम अधूरा होने पर जिलाधिकारी ने नाराजगी जताई।

उत्तर प्रदेश जल निगम ग्रामीण द्वारा नमामि गंगे 25 एमएलडी सेटअप तथा रुस्तमनगर सहसपुर में निर्माणधीन परियोजना में कार्य प्रगति धीमी होने पर जिलाधिकारी ने तेजी से कार्य करने के निर्देश दिए। उत्तर प्रदेश आवास विकास परिषद



कचहरी परिसर में रुद्राक्ष का पौधा लगाते डीएम अनुज सिंह।

● अमृत विचार

द्वारा मुरादाबाद में गन्ना किसान संस्थान एवं छात्रावास, यूपी सिडको द्वारा सीड स्टोर एण्ड टेक्नोलाजी डेमीनेशन सेंटर, जटपुरा में इंस्टीट्यूट आफ टीचर एजुकेशन, सीएनडीएस

द्वारा बिलारी में प्रशासनिक भवन, ठाकुरद्वारा में हनुमान समाधि, प्रेम सन्यास आश्रम नियास का पर्यटन, ग्राम खदाना में शौचालय ब्लाक की स्थापना तथा अतिरिक्त कक्षाएं

हत्या का खुलासा नहीं होने पर भड़के परिजन

संवाददाता, पाकबड़ा

अमृत विचार : एक सप्ताह पूर्व हुई हत्या का खुलासा नहीं होने पर परिजन भड़क उठे। भारी संख्या में महिलाओं समेत लोग चौकी पर पहुंच गए। चौकी पर किसी के नहीं मिलने पर हाईवे जाम कर दिया। पुलिस ने जल्द ही खुलासा करने का आश्वासन दिया। तब जाकर मामला शांत हुआ।

थाना क्षेत्र के रतनपुर कला गांव के निवासी रिकू का शव गांव के ही प्राथमिक चिकित्सा केंद्र के गेट पर पड़ा मिला था। जिसकी सूचना मिलने पर परिजनों ने पुलिस को सूचना दी। पुलिस ने शव को कब्जे में लेकर पोस्टमार्टम के लिए भेज दिया था। बिसरा सुरक्षित



सड़क पर बैठी महिलाएं।

रख लिया गया था। उसके बाद परिजनों द्वारा मुकदमा भी पंजीकृत कर दिया गया था। एक सप्ताह बीत जाने के बाद अभी तक कोई भी खुलासा नहीं होने पर परिजनों के सब्र का बांध टूट गया। शुक्रवार

मुख्यमंत्री की सुरक्षा में पुलिस, बैंक कर्मों से लूट ली चेन

मुरादाबाद, अमृत विचार : बुधवार को जिस समय पुलिस मुख्यमंत्री की सुरक्षा व्यवस्था में लगी थी ठीक उसी समय बाइक सवार बदमाश महिला के गले से चेन लूट फरंटा भरते हुए भाग निकला। थाना सिविल लाइंस के आशियाना फेज-2 डबल स्टोरी निवासी संगीता पत्नी स्वर्गीय रामफल सिंह प्रथमा यूपी ग्रामीण बैंक हरथला में तैनात है। संगीता ने सिविल लाइंस पुलिस को दी गई तहरीर में बताया कि बुधवार की शाम छह बजे वह बैंक से इग्रेटी करके घर लौट रही थी। आशियाना फेज-2 में अटल पार्क के पास पहुंची तभी पीछे से प्लेटोना बाइक पर हेल्मेट लगाए एक युवक आ गया। सफेद रंग की शर्ट पहना आरोपी झपट्टा मारकर संगीता के गले से सोने की चेन लूट ली। पीड़िता ने शोर मचाया। लेकिन जब तक आसपास के लोग मदद को पहुंचते आरोपी फरंटा भरते हुए मौके से भाग निकला। जिसके बाद पीड़िता ने पुलिस चौकी पर पहुंच कर तहरीर दी। सूचना मिलते ही पुलिस ने मौका मुआयना कर नाकेबंदी कर आसपास तलाश किया, लेकिन बदमाश का पता नहीं चला। इस संबंध में थाना सिविल लाइंस प्रभारी निरीक्षक मनीष सक्सेना ने बताया कि पीड़िता की तहरीर के आधार पर रिपोर्ट दर्ज कर ली गई है।

अंग्रेजी शराब से भरा ट्रक पलटा, 23 लाख का माल बरामद

संवाददाता मुरादाबाद/पाकबड़ा

अमृत विचार : चंडीगढ़ से झारखंड

के राची ले जा रही अवैध अंग्रेजी शराब से भरा एक ट्रक गुरुवार रात मुरादाबाद-दिल्ली हाईवे पर लोदीपुर राजपूत स्थित बगंर किंग के सामने अनियंत्रित होकर पलट गया। ट्रक में अंग्रेजी शराब की 296 पेटियां लदी हुई थीं, जिनकी

अनुमानित कीमत लगभग 23 लाख रुपये बताई जा रही है। पुलिस ने मौके से आरोपी गुरुचरण को गिरफ्तार किया है। जबकि इसके दो साथी मौके से भाग गए। गुरुवार की रात लगभग 12 बजे पाकबड़ा क्षेत्र के लोदीपुर राजपूत स्थित बगंर किंग के सामने एक ट्रक अनियंत्रित होकर हाईवे पर पलट गया। ट्रक पलटने से हाईवे



आरोपी हेल्पर गुरुचरण।

● पुलिस ने ट्रक हेल्पर को गिरफ्तार कर भेजा जेल, दो आरोपी फरार

पर जाम लग गया था। सूचना पर पुलिस पहुंच गई। पुलिस ने देखा कि ट्रक के अंदर से शराब की महक आ रही है और हाईवे पर पानी हो गया। पुलिस ने ट्रक में रखे सामान की जांच की तो भारी मात्रा में अवैध अंग्रेजी शराब भरी हुई थी। पुलिस ने दूसरा ट्रक मंगवाकर शराब उसमें भरवाकर थाने भिजवाया। हाईवे पर

ब्लॉक एमआईएस पर लापरवाही के आरोप

मुरादाबाद, अमृत विचार : राजकीय कन्या जुनियर हाई स्कूल फेजगंज के कई शिक्षकों और कर्मियों का जुलाई 2025 का वेतन मानव सम्पाद पोर्टल में तकनीकी गड़बड़ी के कारण अब तक जारी नहीं हो पाया है। प्रधानाध्यापिका के अनुसार कर्मचारी अर्चना शर्मा, रजनी सक्सेना (आईडी 2170695), अश्व फातिमा (आईडी 2176809) और एक अन्य (आईडी 2177039) की आईडी वेतन पोर्टल पर प्रदर्शित नहीं हो रही है, जिससे कोषागार से वेतन आहरण संभर नहीं हो पा रहा। प्रधानाध्यापक ने बताया कि समस्या के समाधान के लिए ब्लॉक एमआईएस को निर्देश दिए गए थे। लेकिन अब तक कोई कार्रवाई नहीं हुई। 17 अगस्त को प्रधानाध्यापक और नगर क्षेत्र के शिक्षक अधिकारियों से मिले और आरोप लगाया कि नगर क्षेत्र में कार्यरत ब्लॉक एमआईएस शैली चौहान न केवल समस्याओं का समाधान करने में लापरवाही बरत रही हैं, बल्कि शिक्षकों से अभद्र भाषा का प्रयोग करती हैं। जिला बेसिक शिक्षा अधिकारी विमलेश कुमार ने मामले को गंभीर मानते हुए ब्लॉक एमआईएस से तीन दिन के भीतर स्पटीकरण तलब किया है।

बाद उन्होंने डीआईजी से न्याय की गुहार लगाई। थाना मझोला के प्रभारी निरीक्षक रविंद्र कुमार ने बताया कि

तहरीर के आधार पर दीक्षा चौहान के खिलाफ मुकदमा दर्ज कर लिया गया है। मामले की जांच की जा रही है।

पलटे ट्रक को क्रेन से सीधा करारक थाने भिजवाया। उसके बाद वाहनों का आवागमन सुचारु हो सका। पुलिस ने ट्रक में 296 शराब की पेट्टी बरामद की। जिसकी कीमत 23 लाख रुपए की आसपास बताई जा रही है। पुलिस ने गुरुचरण निवासी ढानी खड़ाका सिंह थाना सिटी वन अवोहरा जिला फाजिलका पंजाब को गिरफ्तार कर लिया है। जबकि दो आरोपी ट्रक चालक लाली और

सोनु निवासी फाजिलका पंजाब भाग निकले। पुलिस ने तीनों आरोपियों के खिलाफ रिपोर्ट दर्ज कर गुरुचरण को कोर्ट में पेश कर जेल भेज दिया। तीनों आरोपी लंबे समय से शराब सप्लाई का धंधा कर रहे हैं। यह गुरुवार को दोपहर बाद ट्रक में शराब लादकर झारखंड के लिए निकले थे। एसपी सिटी कुमार रणविजय सिंह ने बताया शराब झारखंड के राची में शराब ले जाई जा रही थी। दो आरोपी फरार हो गए हैं।

काकोरी ट्रेन एक्शन के शहीदों को किया नमन, श्रद्धांजलि दी

कार्यालय संवाददाता, मुरादाबाद

अमृत विचार : स्वतंत्रता संग्राम के ऐतिहासिक काकोरी ट्रेन एक्शन में शहीद हुए महान बलिदानियों को नमन करते हुए नगर निगम परिसर स्थित काकोरी स्मारक पर शुक्रवार को विशेष पुष्प सज्जा की गई। नगर निगम द्वारा निर्मित इस स्मॉरक पर काकोरी ट्रेन एक्शन की संपूर्ण गाथा को म्यू्रल के माध्यम से उकेरा गया है, जो बलिदानियों की वीरता, साहस और देशभक्ति का जीवंत चित्रण करता है। 9 अगस्त 1925 को रामप्रसाद बिस्मिल, अशफाक उल्ला खान, ठाकुर रोशन सिंह और उनके साथियों हिंदुस्तान रिपब्लिकन एसोसिएशन के माध्यम से काकोरी के पास अंग्रेजों की खजाना ले जा रही ट्रेन की, ताकि उस धन का



कोंकोरी स्मारक पर की गई विशेष पुष्प सज्जा।

उपयोग स्वतंत्रता संग्राम के लिए किया जा सके। इस ऐतिहासिक घटना ने ब्रिटिश शासन और देशभर में आजादी की अलख जगा दी। इस साहसिक कार्रवाई के बाद कई क्रांतिकारियों को गिरफ्तार कठोर दंड दिया गया। नगर निगम द्वारा काकोरी ट्रेन एक्शन के शौर्य के 100 वर्ष पूरे होने पर काकोरी के रणबांकुरों को श्रद्धांजलि दी जा रही है।

सिटी ब्रीफ

राखी मैकिंग प्रतियोगिता

कांठ, अमृत विचार : हॉवर्ड कावेंट स्कूल गद्दी कांठ में राखी मैकिंग प्रतियोगिता का आयोजन किया गया। शुक्रवार को हॉवर्ड कावेंट स्कूल गद्दी कांठ में राखी मैकिंग प्रतियोगिता का आयोजन किया गया। इस अवसर पर विद्यालय के छात्र-छात्राओं ने बढ़ चढ़कर राखी मैकिंग प्रतियोगिता में प्रतिभाग करते हुए कला का प्रदर्शन कर सुंदर एवं आकर्षक राखियां बनाई। प्रबंधक दीपेश सिंह एवं विद्यालय प्रधानाचार्या श्रीमती रेनु बिश्नोई ने रक्षाबंधन का महत्व बताते हुए सभी को रक्षाबंधन पर्व की शुभकामनाएं दीं।

घरों में घुसा पानी

भोजपुर, अमृत विचार : देला नदी का जलस्तर बढ़ने से धर्मपुर, लालुवाला, रूस्तमपुर तिगरी, पीपलसाना, महमूदपुर तिगरी आदि गांवों में बाढ़ का पानी घरों में घुसने से जन जीवन अस्त-व्यस्त हो गया। रामगंगा नदी में बाढ़ का पानी इस्लामनगर रोड के उपर से होकर बह रहा है। जिसके चलते काशीपुर ठाकुरद्वारा दिशा से मुरादाबाद जाने वाले वाहनों को धारक गंगला तिराहे से भोजपुर होकर भेजा जा रहा है। वहीं पीपलसाना, रूस्तमपुर तिगरी, लालुवाला के गांवों में पानी घरों में घुस गया है। प्रभारी निरीक्षक शरद मलिक ने बाढ़ प्रभावित गांवों की निगरानी बढ़ा दी है।

मतदाता सूची से नाम कटनेकी आशंका जताई, प्रक्रिया रोकनेकी मांग

कार्यालय संवाददाता,मुरादाबाद

अमृत विचार : माक्सवादी कम्युनिस्ट पार्टी (माकपा) के राष्ट्रव्यापी आह्वान पर जिलाधिकारी कार्यालय और ठाकुरद्वारा में उपजिलाधिकारी कार्यालय के बाहर प्रदर्शन किया गया। कार्यकर्ताओं ने राष्ट्रपति को संबोधित ज्ञापन सौंपते हुए विशेष गहन पुनरीक्षण (एसआई आर) प्रक्रिया तत्काल बंद करने की मांग की।

शुक्रवार को जिलाधिकारी कार्यालय के बाहर प्रदर्शन किया गया। माकपा जिला सचिव थानसिंह ने कहा कि चुनाव आयोग के इस कदम से अल्पसंख्यकों और चुनिंदा जातीय समूहों के नाम मतदाता सूची से हटाने की साजिश है। यह प्रक्रिया संवैधानिक अधिकारों का हनन है। आरोप लगाया कि इसके जरिए एनआरसी को पिछला दरवाजा खोलकर लागू करने की

कीचड़ भरे रास्ते से निकाली शवयात्रा, ग्रामीणों में आक्रोश

संवाददाता, छजलैट

अमृत विचार : ब्लॉक छजलैट क्षेत्र के अंतर्गत आने वाली ग्राम पंचायत नजराना में जिम्मेदारों की मनमानी के चलते ग्राम वासी अर्थी को पानी में से होकर निकालने पर मजबूर हो गए।

ग्राम पंचायत नजराना में इमरती पत्नी स्वर्गीय बाबूराम 90 वर्ष की मृत्यु हो गई थी। क्रिया कर्म के लिए श्मशान घाट ले जाने के लिए केवल एक ही रास्ता है। उस पर भी रास्ता न बनने से बरसात का पानी और कीचड़ है। पानी निकलने के लिए न तो कोई नाली बनी है, न ही रास्ते का निर्माण किया गया है। शुक्रवार को अर्थी ले जाने के दौरान सभी को गंदे पानी से होकर निकलना पड़ा।

अमृत विचार
एव अमृत विचार
वलासीपाइड
विज्ञापन हेतु सम्पर्क करें
मो.79068 15587

रोशन सिंह चौहान
स्मारक महाविद्यालय
ग्राम टाण्डा कोठी पोस्ट खासपुर
बाया पाकबड़ा (असमोली) सम्भल
email : manish.chauhannmbd@gmail.com

आवश्यकता है
1. प्राचार्य
2. भूगोल प्रवक्ता
3. वी.एस.सी. (मैथ/बायो)
व.वी.कॉम/एम.कॉम
कक्षाओं को पढ़ाने हेतु शिक्षकों की।
मो.नं. 9997746066

वैधानिक सूचना :- समाचार पत्र में प्रकाशित किसी भी विज्ञापन केसे टावर सम्बन्धी, नीकरी सम्बन्धी, ऋण सम्बन्धी या अन्य किसी भी प्रकार के विज्ञापन में पाठकों को सामधान किया जाता है। विज्ञापनदाता द्वारा किये गये दावे या अवलेख, समर्थन को पुष्टि समाचार पत्र नहीं करता है।

कार की टक्कर से बाइक सवार पिता-पुत्र की मौत

नीलगाय से टकराकर अनियंत्रित हुई कार , पत्नी घायल

संवाददाता, छजलैट

अमृत विचार : थाना क्षेत्र के मुरादाबाद हरिद्वार मार्ग गांव फूलपुर मिठनपुर सत्संग भवन के पास कांठ की ओर से घर लौट रहे बाइक सवार युवकों को तेज रफ्तार आ रही कार ने टक्कर मार दी। टक्कर लगने से बाइक सवार की मौके पर ही मौत हो गई। बाइक पर बैठा पुत्र और पत्नी गंभीर रूप से घायल हो गए। उन्हें अस्पताल ले जाया गया जहां बेटे को मृत घोषित कर दिया गया।

अमरोहा क्षेत्र के गांव सिरसा खुमार निवासी शफी मोहम्मद (35) पुत्र फकीरा पत्नी शायदा व पुत्र शयान के साथ मंगलवार की सुबह दस बजे बाइक द्वारा कांठ से छजलैट की तरफ होकर घर जा रहा था। फूलपुर मिठनपुर सत्संग भवन के पास नीलगाय से टकराकर अनियंत्रित हुई कार ने इनकी बाइक में टक्कर मार दी। टक्कर लगने से बाइक

हादसे में छात्र व महिला की मौत, तीन घायल

कुंदरकी, अमृत विचार : थाना क्षेत्र के अंतर्गत कुंदरकी जलालपुर मोड़ पर शुक्रवार दोपहर बाइक और मोपेड की भिड़ंत हो गई। जिसमें छात्र और महिला की मौत हो गई जबकि एक बुजुर्ग सहित दो छात्र गंभीर रूप से घायल हो गए। ग्राम गजीपुर निवासी इशहाक का पुत्र इमरान(16)यू सैनिक इंटर कॉलेज कमालपुर फतेहाबाद में कक्षा 11 का छात्र है। शुक्रवार को छुट्टी के बाद बाइक द्वारा दो साथियों के साथ घर आ रहा था। कुंदरकी-जलालपुर रोड पर बागों के पास मिलक को जाने वाले रास्ते के सामने उसकी बाइक सामने से आ रही मोपेड से टकरा गई। इमरान की मौके पर ही मौत हो गई। साथी अहमद राजा पुत्र औवैस और फैजाब पुत्र जहांगीर निवासी ग्राम महलोली थाना कुंदरकी गंभीर रूप से घायल हो गए जबकि मोपेड पर सवार बुजुर्ग नन्हे और उनकी पत्नी उम्मे तमीम निवासी ग्राम बड़ागांव गंभीर रूप से घायल हो गए। घायलों को सामुदायिक स्वास्थ्य केंद्र से जिला अस्पताल रेफर कर दिया गया। अस्पताल ले जाते समय उम्मे तमीम(55)की मौत हो गई। घायल छात्रों को निजी अस्पताल में भर्ती कराया गया है जहां हालत नाजुक बताई जा रही है। परिजन बिना कानूनी कार्रवाई किए शवों को घर ले गए।

सवार शफी मोहम्मद और पुत्र शयान की मौत हो गई। वह पत्नी शायदा गंभीर रूप से घायल हो गए। पुलिस ने घायल महिला को छजलैट निजी अस्पताल भिजवाया। जहां से उनकी गंभीर हालत को देखते हुए परिवार वाले निजी अस्पताल ले गए। सूचना

पाकर परिजनों में कोहराम मच गया।

छजलैट थाना प्रभारी सजय कुमार पंचाल ने बताया कि अज्ञात कार चालक के खिलाफ मुकदमा दर्ज हो गया है। पुलिस कार को कब्जे में लेकर थाने ले आई है। कार चालक की तलाश की जा रही है।

उप गन्ना आयुक्त ने किया बाढ़ प्रभावित क्षेत्रों का निरीक्षण



त्रिवेणी चीनी मिल के अधिकारियों के साथ निरीक्षण करते उप गन्ना आयुक्त हरपाल सिंह।

संवाददाता, ठाकुरद्वारा

अमृत विचार : मुरादाबाद के उप गन्ना आयुक्त हरपाल सिंह एवं महाप्रबंधक गन्ना टीएस यादव ने त्रिवेणी चीनी रानीनांगल के बाढ़ से प्रभावित ग्राम करनपुर, तिगरी, हाजीनांगला, मुस्तफाबाद, रेहटामाफी, सैजनी, मूलावान, धींगरपुर, गुतावली, मलकपुर सेमली, बालापुर, अलियाबाद,

दोस्तों के साथ नहाने गया युवक लापता

कांठ, अमृत विचार : थाना क्षेत्र के ग्राम चैदरी अकबरपुर में एक कुंड में रामगंगा नदी का पानी आने से कुंड की स्थिति भयावह हो गई है। यहीं का फरियाद पुत्र नन्हें किराए पर कार चलाकर परिवार का पालन पोषण करता है, जो शुक्रवार सुबह10:00 बजे दोस्तों के साथ कुंड में नहाने गया था।

नहाते हुए अचानक वह ओझल हो गया चचेरे भाई इंतजार ने बताया कि साथियों ने बचाने का प्रयास किया लेकिन वह कुंड में नीचे बैठ गया था। घटना के ढाई घंटे तक प्रशासन की सहायता उपलब्ध नहीं होने पर ग्राम बहादरपुर, अकबरपुर चैदरी, मल्लोवाला के गोताखोरों ने काफी प्रयास किया, लेकिन कोई सुराग नहीं लग सका। परिजनों का बुरा हाल है। पुलिस अधीक्षक ग्रामीण कुंवर आकाश सिंह, सीओ गौरव त्रिपाठी, एसडीएम संत दास पवार, तहसीलदार राजकुमार सिंह, थाना प्रभारी निरीक्षक सुदेश पाल सिंह ने पहुंचकर मौका मुआयना कर ग्रामीणों को समझाने का प्रयास किया। पूर्व विधायक अनिसुर रहमान ने सहायता नहीं मिलने को प्रशासन की लापरवाही बताया।

हर घर तिरंगा कार्यक्रम के तहत घर-घर झंडा लगाएंगे भाजपाई



बैठक के दौरान मौजूद पदाधिकारी व कार्यकर्ता।

● अमृत विचार

संवाददाता, बिलारी

अमृत विचार : नगर मंडल के मोहल्ला हर्ष नगर में शुक्रवार को भाजपा सभासद राकेश यादव के कार्यालय पर मंडल की हर घर तिरंगा अभियान मंडल कार्य योजना की बैठक हुई। जिसमें आगामी कार्यक्रमों पर चर्चा की गई।

मुख्य वक्ता कमल प्रजापति जिला महामंत्री ने कार्यकर्ताओं को बताया कि स्वतंत्रता दिवस के अवसर पर प्रत्येक वर्ष पार्टी के कार्यकर्ता आम जनमानस के साथ तिरंगा पत्रा एवं अन्य कार्यक्रमों के माध्यम से देशभक्ति के कार्यक्रम हर्षोल्लास के साथ आयोजित करते हुए देश की एकता एवं अखंडता के

● नगर मंडल पर हर घर तिरंगा अभियान के तहत हुई बैठक

प्रति संकल्प लेते हैं। हमें हर घर तिरंगा अभियान को सफल बनाना है।

कार्यक्रम में मंडल अध्यक्ष विकास गुप्ता, मंडल महामंत्री अमित चौधरी, कार्यक्रम के संयोजक मनोज ठाकुर, रचित माथुर, उदयराज सिंह, प्रशांत चौधरी, सभासद राकेश यादव, हरवीर सिंह ,राजीव शर्मा, नवनीत यादव ,वीरपाल कोहली, नवनीत यादव, तिरंगा पत्रा एवं अन्य कार्यक्रमों के मौर्य ,विनीत यादव, किशनलाल प्रजापति ,संदीप अग्रवाल, राजीव शर्मा, गिरीश आदि उपस्थित रहे।

तीनदिन पहले सड़क पर पानी के तेज बहाव में बहे युवक का शव मिला

संवाददाता, ठाकुरद्वारा

अमृत विचार : तीन दिन पहले सड़क पार कर रहा युवक तेज बहाव के साथ पानी में समा गया। उसकी तलाश में स्थानीय गोताखोर लगे रहे। एसडीएम प्रीति सिंह व सीओ रुद्र कुमार ने एसडीआरएफ बुलाने का आश्वासन दिया था शुक्रवार को टीम आनी थी। उससे पहले ही शव मिल गया।

कोतवाली के ग्राम बंदेवाली मंडैया निवासी अविवाहित सौरभ कुमार उर्फ विक्की(28) पिता राजवीर सिंह के साथ बुधवार की शाम करीब सात बजे सुरजन नगर से घर लौट रहा था। पिता बाइक पर सवार थे, जबकि विक्की साइकिल से था। डूंडा नदी का जलस्तर बढ़ने पर पानी कनकपुर बंदेवाली मंडैया रोड पर तेज गति से बह रहा था। इस बीच राजवीर तो रोड पार कर गए, लेकिन विक्की पानी के

कलह से परेशान वृद्धा नदी में कूदी, नहीं मिला सुराग

डिलारी, अमृत विचार : सरोज(65) पत्नी जयपाल पारिवारिक कलह से जूझ रही थीं। शुक्रवार सुबह उन्होंने लपकना नदी में छलांग लगा दी। डिलारी पुलिस ने तत्काल बचाव कार्य शुरू कराया। पुलिस ने करीब दस गोताखोरों को बुलाकर नदी में तलाश अभियान चलवाया, लेकिन करीब पांच घंटे की कड़ी मशक्कत के बाद भी कोई सुराग नहीं लग पाया। घटना के बाद ग्रामीणों की भीड़ नदी किनारे जमा हो गई। परिजनों ने बताया कि सरोज मानसिक रूप से काफी दिनों से परेशान थीं। थाना प्रभारी मनोज कुमार ने बताया कि परिवार में विवाद की बात सामने आ रही है। तलाशी जारी है।

तेज बहाव के साथ चला गया। विक्की तैरना जानता था। पहले तो पिता समेत ग्रामीणों को विक्की के तैरकर निकलने का विश्वास रहा, लेकिन वह पानी के साथ नजरों से ओझल हो गया तो पिता व राहगीरों ने शोर मचाया। रात में ही स्थानीय गोताखोरों ने विक्की को तलाश किया, लेकिन कोई पता नहीं चला। गुरुवार सुबह सूचना पर नायब तहसीलदार आदित्य मोर्य ने ग्रामीणों को एसडीआरएफ टीम से तलाश

कराने का आश्वासन दिया। शाम तक टीम नहीं पहुंची तो भीड़ बढ़ने लगी। एसडीएम प्रीति सिंह और सीओ रुद्र कुमार पहुंचे। उन्होंने शुक्रवार को एसडीआरएफ की टीम बुलाने का आश्वासन दिया लेकिन शुक्रवार सवेरे घटना स्थल से करीब 3 किलोमीटर दूर डूंडा नदी का जल स्तर कम होने पर शव तैरता दिखाई दिया। परिजनों ने पहचान की। पुलिस ने पंचायतनामा भर शव परिजनों को सौंप दिया।

सिटी डायरी



महर्षि दयानंद के तीन छात्रों का मंडल स्तरीय प्रतियोगिता के लिए चयन

कांठ, अमृत विचार : गुरुवार को जी जी हिंदू इंटर कॉलेज मुरादाबाद में जनपदीय स्तरीय बेडमिंटन प्रतियोगिता आयोजित की गई जिसमें महर्षि दयानंद के खेल शिक्षक पदम सिंह के दिशा निर्देशन में विद्यालय के छात्रों ने प्रतिभाग करते हुए अंडर 14 वर्ग के एकल मुकाबले में दिव्याशु ने द्वितीय स्थान प्राप्त किया तथा सीनियर वर्ग के डबल्स मुकाबले में शौर्य बिश्नोई व असमित ने प्रथम स्थान प्राप्त किया। जनपद स्तरीय बेडमिंटन प्रतियोगिता में प्रथम एवं द्वितीय स्थान प्राप्त करने पर चयनकर्ताओं द्वारा विद्यालय के तीनों छात्रों का चयन 18 अगस्त को रामपुर में होने वाली मंडल स्तरीय बेडमिंटन प्रतियोगिता के लिए किया गया है। इस उपलब्धि के लिए विद्यालय के प्रधानाचार्य मदन सिंह ने खेल शिक्षक पदम सिंह व छात्रों को शुभकामनाएं दीं।



पुलिस कर्मियों को राखी बांध लिया रक्षा का वचन

मुरादाबाद, अमृत विचार : रक्षाबंधन से एक दिन पूर्व रंग एनर्जेटिक पॉजीटिव पीपल संस्था की अध्यक्ष व सदस्यों ने पुलिस अधिकारियों व कर्मचारियों को राखी बांध कर रक्षा का वचन लिया। एक सुरक्षा कवच दिवस मनाते हुए संस्था की सदस्यों ने एसपी ट्रैफिक कार्यालय में पुलिस अधिकारियों व कर्मियों को राखी बांधी। बहनों को आशीर्वाद देकर अल्पाहार कराया गया। कहा कि समाज व देश की रक्षा के लिए वह हमेशा तत्पर रहेंगे। संस्था की अध्यक्ष नेहा मेहरोत्रा ने कहा कि सेना व पुलिस कर्मियों की सेवा भाव से निभाए जा रहे दर्जन के चलते ही हम सभी सुरक्षित हैं। इस दौरान वीनू, दिशा, पूजा, रिदम, दीपा, प्रियंका, पूनम, प्रतिमा, रीना, शातू सहित अन्य सदस्य मौजूद रहीं।



रक्षा सूत्र बांधकर पर्यावरण को संरक्षित रखने का लिया संकल्प

कांठ, अमृत विचार : प्राथमिक विद्यालय चेतारामपुर के बच्चों ने रक्षा सूत्र बनाकर पेड़ पौधों को बांध कर पेड़ पौधों की रक्षा का संकल्प लिया। उत्तर प्रदेशीय प्राथमिक शिक्षक संघ संबद्ध अखिल भारतीय प्राथमिक शिक्षक संघ छजलैट के अध्यक्ष व प्रधान अध्यापक वीरेंद्र चौधरी ने पेड़ों को राखी बांधने के बारे में बताया कि इससे बच्चों में पर्यावरण संरक्षण की भावना बढ़ेगी। इस अवसर पर शिक्षिकाओं पूजा कुमारी, सुर्वता ,पारुल मेहरोत्रा, अनिता बवन का विशेष सहयोग रहा। वहीं प्राथमिक विद्यालय माननगर कांठ की प्रधानाध्यापिका भुवनेश कुमारी ने विद्यालय में बच्चों के द्वारा राखी मैकिंग प्रतियोगिता के तहत बच्चों के द्वारा विशाल राखी का निर्माण किया गया।



छात्राओं ने थाना प्रभारी व अन्य पुलिस कर्मियों को बांधी राखी

पाकबड़ा, अमृत विचार : संजय मन्नु बडोरा विद्या मंदिर इंटर कॉलेज की छात्राओं ने शुक्रवार को थाने में पहुंचकर थाना प्रभारी समेत सभी पुलिस कर्मियों को राखी बांधी। राखी बांधने के बाद थाना प्रभारी विनोद कुमार ने सभी छात्राओं को मिठाई खिलाकर व उपहार देकर रक्षाबंधन की शुभकामनाएं दीं। थाना प्रभारी ने कहा कि यह त्योहार प्रेम व सौहार्द का प्रतीक है। सभी स्कूलों की छात्राओं से राखी बंधवाकर उनका मनोबल बढ़ाना चाहिए। इस दौरान एसएसआई सुरेंद्र कुमार, एसआई राजकुमार, विशाल चौधरी, संजय कुमार, ओम बाबू, अमित कुमार, राजेश सिंह आदि स्टाफ मौजूद रहा।

सिटी ब्रीफ

एसपी ने परेड ग्राउंड का किया निरीक्षण



रामपुर,अमृत विचार : पुलिस अधीक्षक विद्यासागर मिश्र द्वारा शुक्रवार की परेड की सलामी लेकर पुलिस लाइन का निरीक्षण किया। निरीक्षण के दौरान परेड में मौजूद रिफ़ूट आरक्षी एवं कर्मचारियों का टर्नआउट चेक किया। पुलिस लाइन परिसर में स्थित भोजनालय, रीडिंग रूम (लाइब्रेरी), कैटीन, मनोरंजन कक्ष, जिम, आरटीसी कार्यालय, कैश कार्यालय, परिवहन शाखा, आरटीसी आदि की व्यवस्थाओं का निरीक्षण कर पुलिस लाइन परिसर की साफ- सफ़ाई आदि को चेक किया। उसके बाद सभी को दिशा-निर्देश दिए इस दौरान क्षेत्राधिकारी लाइन भी मौजूद रहे।

महिला थाने पहुंचे एसपी, किया निरीक्षण
रामपुर,अमृत विचार : पुलिस अधीक्षक ने महिला थाने का निरीक्षण किया। निरीक्षण के दौरान थाना कार्यालय पर बने विभिन्न रजिस्टर एवं उनके रख- रखाव, साफ-सफ़ाई, उनमें अंकित की जाने वाली प्रविष्टियों को चेक किया। साथ ही थाना परिसर में बने कम्प्यूटर कक्ष, महिला हेल्प डेस्क, मालखाना आदि एवं विभिन्न पोर्टल पर की जाने वाली प्रीडिंग का निरीक्षण कर आवश्यक दिशा-निर्देश दिए।

शहरविधायक के साथ उड़ेंगी मोदी-योगी के चित्रों की पतंगे

कार्यालय संवाददाता,रामपुर

अमृत विचार: रक्षाबंधन और स्वतंत्रता दिवस पर आसमान में मोदी, योगी और शहर विधायक आकाश सक्सेना के फोटो वाली पतंग उड़ेंगी। रामपुर के पतंग कारोबारी ने स्पेशल पतंग तैयार की है। जिसकी डिमांड रामपुर के साथ ही प्रदेश भर में है। पतंगे रामपुर से पूरे उत्तर प्रदेश के साथ ही दिल्ली, राजस्थान, पंजाब, गुजरात, महाराष्ट्र, मध्यप्रदेश समेत देशभर में जाती है। ऐसे में रामपुर के पतंग कारोबारी अफसर अली की भाजपा वाली पतंग लोगों की पहली पसंद बन गई है। उन्होंने पतंग पर प्रधानमंत्री नरेंद्र मोदी और मुख्यमंत्री योगी आदित्यनाथ के साथ ही शहर विधायक आकाश सक्सेना की फोटो लगाई है। अफसर अली 21 सालों से पतंग का कारोबार कर रहे हैं। बताया कि इस बार रक्षाबंधन और स्वतंत्रता दिवस पर तीनों नेताओं की फोटो वाली पतंगों की खूब डिमांड आ रही है। शुक्रवार को शहर विधायक आकाश सक्सेना ने उनकी इस पतंग लांच की।

शाही साम्राज्य अबुरा पापाग्या में नवेद मियां को मिले विशेषाधिकार

रामपुर, अमृत विचार : पश्चिम अफ्रीका स्थित घाना गणराज्य के संवैधानिक मान्यता प्राप्त उपराष्ट्रीय राज्य अबुरा पापाग्या की ओर से रामपुर रांयल परिवार के नवाब काजिम अली खां उर्फ नवेद मियां को अपने शाही साम्राज्य का सर्वोच्च सम्मान प्रदान किया है।



नवाब काजिम अली।

अबुरा पापाग्या साम्राज्य घाना के दक्षिणी भाग में स्थित है और राष्ट्रीय प्रमुख सदन का हिस्सा है। वर्तमान शासक नाना कोजो कुरेंत्स्पर दशम हैं, जिन्हें 25 दिसंबर 2015 को पापाग्याहेन के रूप में नियुक्त किया गया था। पापाग्या साम्राज्य में एक शाही शिष्टाचार आदेश भी है, जिसे क्वाक्येन अबाबियो का शाही आदेश कहा जाता है। अबुरा पापाग्या के राजा द्वारा रॉयल ऑर्डर ऑफ द ग्रॉस ग्राइज के तहत विभिन्न प्रमुख शख्सियतों को सम्मान प्रदान किए जाने की मंजूरी दी जाती है। नवाब काजिम अली खां उर्फ नवेद मियां को सर्वोच्च सम्मान प्रदान किया गया। जिसका नाम रॉयल ग्रैंड कॉलर ऑर्डर ऑफ क्वाक्येन अबाबियो है। अब नवेद मियां को वहां विशेषाधिकार प्राप्त होंगे।

नाराजगी टैरिफ बढ़ाने पर आक्रोश व्यक्त करते हुए विरोध प्रकट किया

व्यापारियों ने अमेरिका के राष्ट्रपति का पुतला फूंका

कार्यालय संवाददाता,रामपुर

अमृत विचार: पश्चिमी उत्तर प्रदेश संयुक्त उद्योग व्यापार मंडल के बैनर पर व्यापारियों द्वारा अमेरिका के राष्ट्रपति का पुतला फूंका। उसके बाद विरोध में नारे लगाए। रामपुर से मैथा, एक्सपोर्ट वायलिन, चाकू, हैंडीक्राफ्ट, केमरी से चावल, मोटा अनाज सहित अन्य सामान अमेरिका एक्सपोर्ट होता है। व्यापार मंडल के जिलाध्यक्ष राजीव मांगलिक के नेतृत्व में ज्वाला नगर के श्रीराम चौक पर पश्चिमी उत्तर प्रदेश संयुक्त उद्योग व्यापार मंडल के पदाधिकारी ने अमेरिका के

कार्यालय संवाददाता, रामपुर

अमृत विचार : बहन-भाई के प्यार का पर्व रक्षाबंधन आज मनाया जाएगा। शुक्रवार को बाजारों में भारी भीड़ रही तो वहीं रोडवेज बसों में भारी भीड़ रही। महिलाओं के लिए रक्षाबंधन पर तीन दिन सफर निशुल्क रहेगा, जो शुक्रवार से रविवार तक जारी रहेगा।

शुक्रवार रक्षाबंधन के पर्व को लेकर दुकानों से लेकर रोडवेज बसों में भारी उत्साह देखने को मिला। बहनों ने अपने भाईयों के लिए राखी खरीदी। पिछले कई दिनों से बाजारों में राखियों और मिठाइयों की दुकानें सज गईं। रामपुर में मिस्टनगंज, ज्वालानगर, अजीतपुर, सिविल लाइन सहित देहात क्षेत्रों में बाजार देर रात तक गुलजार रहे। स्टालों से लेकर दुकानों पर जमकर राखियों की बिक्री हुई। बाजारों में मोदी की राखी, डोरीमोन, मोटू पतलू, मोबाइल और कैमरे वाली राखियां



बसों में चढ़ती सवारियां।

●अमृत विचार

डग्गामार वाहनों में भी रही भीड़

रक्षाबंधन की पूर्व संध्या पर हर किसी को अपने घर जाने की जल्दी थी। बसों और ट्रेनों में जगह नहीं मिलने के कारण बहुत सी महिलाएं डग्गामार वाहनों या फिर निजी वाहनों से सफर करती रही। पूरे दिन नियम कानून तक पर रखकर डग्गामार वाहन सवारियां भरते रहे। पुलिस भी खड़े होकर चौराहों पर तमाशा देखती रही।

जमकर खरीदी गई। इसके अलावा ज्वेलरी की दुकानों पर चांदी की

रोडवेज बसों में नहीं मिली जगह

रक्षाबंधन के पर्व के मौके पर इस बार योगी सरकार ने तीन दिन के लिए महिलाओं और उनके एक सहयोगी के लिए प्री सोच कर दी। जिस कारण से महिलाएं रक्षाबंधन की पूर्व संध्या पर महिलाओं ने अपने भाई के घर जाना शुरू कर दिया। ताकि शनिवार को समय से राखी बांध सकें। वहीं काफी महिलाएं बसों का रोडवेज पर खड़े होकर इंतजार करती रही। समय से बसें नहीं मिलने के कारण उनको परेशानी आई। जबकि रोडवेज के पास 100 बसें है। उसके बाद भी यात्री परेशान रहे।

बाजारों में खूब हुई मिठाई की बिक्री

रक्षाबंधन के पर्व पर मिठाइयों की दुकानों पर भीड़ रही। महिलाओं ने सोमपापड़ी, बर्फी सहित कई तरह की मिठाइयों की खरीदारी की। वहीं छेना और अन्य ताजगी वाली मिठाइयों की बिक्री रक्षाबंधन की पूर्व संध्या काफी रही। शहर भर की सभी मिठाइयों की दुकानों पर लोगों की भीड़ रही। लोग 4 किमी. से लेकर 5 किमी. तक मिठाई खरीदते रहे।

सुंदर-सुंदर राखियां सजी रखी उमड़ी रही। सुबह से लेकर देर रात बाजार गुलजार रहे। महिलाएं



बस का इंतजार करती सवारियां।

●अमृत विचार



बाजार में राखी खरीदी महिलाएं।

●अमृत विचार

अपनी बहनों के लिए राखियां अधिक हो जाने के कारण के खरीदती रहीं। शाम को भीड़ बाजारों में जाम की भी स्थिति रही।

स्कूल-कॉलेजों में मनाया गया भाई-बहन के स्नेह का प्रतीक रक्षाबंधन

कार्यालय संवाददाता, रामपुर

अमृत विचार : भाई बहन के स्नेह के प्रतीक पर्व रक्षाबंधन का पर्व शुक्रवार को जिले भर के स्कूल कॉलेजों में मनाया गया। इस मौके पर छात्र-छात्राओं ने मनमोहक राखियां और पतंगे तैयार कीं। राखी निर्माण प्रतियोगिता में कई बच्चों ने आकर्षक राखियां बनाई और पुरस्कार जीते।

बच्चों ने बनाई राखियां :
रामपुर। स्वार क्षेत्र के प्राथमिक विद्यालय धूलिया गंज में रक्षाबंधन की पूर्व संध्या पर राखी मेकिंग प्रतियोगिता हुई। जिसमे बच्चों ने सुंदर व बेहद आकर्षक राखिया बनाई। सभी छात्राओं ने छात्रों की कलाई पर रक्षा सूत्र बांधा। प्रतियोगिता में प्रथम, द्वितीय, तृतीय पर चांदनी, पायल व मीनाक्षी रही।



स्कूल में राखियां दिखाती छात्राएं।

●अमृत विचार

बच्चों ने मनाया रक्षाबंधन का त्योहार

रामपुर,अमृत विचार : लालपुर कला प्राथमिक विद्यालय में रक्षाबंधन पर्व मनाया गया। प्रधानाध्यापिका शबनम आरा ने बताया कि यह त्योहार भाई-बहन के प्यार और रिश्ते की मजबूती का प्रतीक है। बच्चों ने रक्षाबंधन पर राखी बनाना, रंगोली बनाना, पतंग बनाना, कविता पढ़ना, सामान्य ज्ञान प्रतियोगिता कराई। बच्चों ने अपने भाई-बहनों को उपहार भी दिए। इस अवसर पर बुशरा फिरदौस, रीना ,निदा खान, आराधना सक्सेना तथा नंदकिशोर आदि मौजूद रहे।

बच्चों ने वृक्षों को बांधा रक्षासूत्र

रामपुर, अमृत विचार : कंपोजिट स्कूल मडैयान उदयराज में राखी का त्योहार अनूठे तरीके से मनाया गया। इस त्योहार में हर घर तिरंगा कार्यक्रम और इको वनव वफिटविटी को भी शामिल किया गया। बच्चों द्वारा तिरंगा राखियां बनाई गई। पेड़ों को बांध कर उनकी सुरक्षा का प्रण लिया गया। इस रक्षा बंधन पर बच्चों द्वारा पर्यावरण की सुरक्षा का संकल्प लिया गया। इस अवसर पर प्रेमवती, राना तलत, अफसाना कमर, जया वर्मा, नूतन सिंह और सोनी गुप्ता उपस्थित रहे।



छात्राओं ने मेहमानों को बांधी राखी



रामपुर,अमृत विचार : स्वच्छ भारत मिशन -निदेशालय के तहत नगर पालिका परिषद टांडा द्वारा बन्धन स्वच्छता का कार्यक्रम नगर के वार्ड 4 स्थित पूर्व माध्यमिक कन्या टांडा कंपोजिट विद्यालय ब्लॉक खार में स्वच्छ सारथी टीम के साथ आयोजित किया गया। जिसमे सोसाइटी के हीरोज के रूप में कोतवाली टांडा से कस्बा इंचार्ज राजकुंवर सिंह ,सब इस्पेक्टर आराधन तोमर, डॉ. राजवीर सिंह,प्रधानाध्यापक, राकेश बाबु वर्मा, नफासत अली, सर्वेश कुमार, राजीव कुमार मंजू रानी, रेणमा तबरसुम उपस्थित रहे।

बच्चों ने पेड़-पौधों को राखी बांधी

रामपुर,अमृत विचार : ब्लॉक चमरोआ के पी.एम श्री कंपोजिट विद्यालय मुंडियाखेड़ा में रक्षाबंधन का पर्व बहुत हर्षोल्लास से मनाया। राखी एवं पतंग बनाने की प्रतियोगिता भी हुई। जिसमे बच्चों ने बहुत सुंदर एवं आकर्षक राखियां और पतंगे बनाई। छात्राओं ने छात्रों के माथे पर तिलक लगाकर राखी बांधी। इसके बाद पेड़ पौधों को भी राखी बांधी। इस मौके पर प्रधानाध्यापक छत्रपाल सिंह रीना कुमारी, विवेक कुमार, बाबूराम, सौरभ अर्घ्य, नृपेंद्र, मोहित, नलिनी आदि रहे।

सीएमएस को हिंदू और मुस्लिम बहनों ने बांधी राखी



रामपुर अमृत विचार : जिला अस्पताल में शुक्रवार को मुस्लिम और हिन्दू बहनों ने सीएमएस डॉ. डॉकै वर्मा को राखी बांधी। सरस्वती विद्या मंदिर इंटर कालेज की छात्राओं ने टीका लगाकर राखी बांधते हुए उनके सुख शांति की कामना की।



न्यूज डायरी



छात्राओं ने निकाली तिरंगा रैली

अमृत विचार : राजकीय जुलुफकार बालिका इंटर कॉलेज की छात्राओं ने शहर में तिरंगा रैली निकाली। कॉलेज की प्रधानाचार्य डॉ. शालू कौशल ने हरी झंडी दिखाकर तिरंगा रैली को रवाना किया। प्रधानाचार्य ने कहा कि तिरंगा हमारी आन, बान और शान है। छात्राओं ने तिरंगे के साथ सेल्फी लेकर हर घर तिरंगा अभियान के पोर्टल पर अपलोड करने को भी बताया। रैली में शमीम खान, प्रगति गोयल, बबीता गुप्ता, तबरसुम, खतीजा, अफीफा, दिया आदि रहे।



स्कूल में मनाई बच्चों ने राखी

रामपुर,अमृत विचार : मॉडल प्राथमिक विद्यालय मुल्लाखेड़ा में हर घर तिरंगा और रक्षाबंधन धूमधाम से मनाया गया। हर घर तिरंगा के अंतर्गत बच्चों द्वारा सुंदर सी रंगोली का निर्माण किया गया। रक्षा बंधन में लालस वाहज सबके द्वारा गतिविधि की गई। कक्षा एक और दो में राखी में रंग भरना कक्षा 3 4 5 में राखी बनाओ प्रतियोगिता का आयोजन किया गया। विद्यालय का समस्त स्टाफ उपस्थित रहा। बच्चों ने अपने मनपसंद राखी का निर्माण किया।



छात्र-छात्राओं ने निकाली तिरंगा रैली

रामपुर, अमृत विचार : हर घर तिरंगा कार्यक्रम के तहत राजकीय रजा स्नातकोत्तर महाविद्यालय के छात्रों ने तिरंगा रैली निकाली। कॉलेज प्राचार्य डॉ. जामुति मदान धींगड़ा ने कहा कि कॉलेज के छात्र-छात्राएं जागरूकता रैली निकालकर लोगों को जागरूक कर रहे हैं। इस मौके पर कार्यक्रम अधिकारी डॉ. नरेश कुमार, डॉ. इरम नईम, डॉ. प्रमोद कुमार, राष्ट्रीय कैडेट डॉ. अरुण कुमार, डॉ. बेबी तबरसुम, डॉ. निधि गुप्ता, डॉ. कैश मिश्रा, डॉ. नेहा नागपाल आदि लोग शामिल रहे।



संस्कृत प्रतिभा खोज में रामपुर की अर्शनुमा प्रथम स्थान पर रही

रामपुर, अमृत विचार : मंडल स्तर पर संस्कृत प्रतिभा खोज प्रतियोगिता शुक्रवार को कोशलया इंटर कॉलेज मुरादाबाद में हुई। प्रतियोगिता में कन्या इंटर कॉलेज खारी कुआं की छात्रा अर्शनुमा ने संस्कृत सामान्य ज्ञान प्रतियोगिता में मंडल स्तर पर प्रथम स्थान प्राप्त किया। अर्शनुमा अब वह राज्य स्तर पर लखनऊ में प्रतिभाग करेगी। इस मौके पर अर्शनुमा को प्रमाण पत्र, मेडल और तीन हजार रुपये की धनराशि देकर सम्मानित किया गया।

सिटी ब्रीफ

प्रशांत का न्यूक्लियर पावर कारपोरेशन में चयन

रामपुर, अमृत विचार : सेंट पॉल्स स्कूल के पूर्व छात्र प्रशांत पावर का गुजरात में स्थित न्यूक्लियर पावर कॉर्पोरेशन ऑफ इंडिया में वैज्ञानिक के तौर पर चयन हुआ है। प्रशांत ने वर्ष 2016 में इंटरमीडिएट की परीक्षा उत्तीर्ण की थी। इसके बाद आईआईटी मद्रास से एमफेक की परीक्षा उत्तीर्ण की। विद्यालय के प्रधानाचार्य मनोज पाटक ने कहा कि यह एक बच्चे के सार्थक परिश्रम का परिणाम है, प्रत्येक छात्र को अपने लक्ष्य का निर्धारण कर प्रयासरत रहना चाहिए। विद्यालय के निदेशक डॉ. अरुण दयाल ने कहा कि प्रशांत ने अपने परिवार का नाम रोशन किया है, बल्कि विद्यालय के साथ साथ समूचे जिले को गौरवान्वित होने का सौभाग्य प्रदान किया है।

ई-रिक्शा चालक के तीसरा हत्यारोपी गिरफ्तार

मिलक,अमृत विचार :ई-रिक्शा चालक की हत्या के मामले में पुलिस ने फरार चल रहे तीसरे आरोपी को गिरफ्तार कर जेल भेज दिया है। परम कल्याणपुर निवासी ई रिक्शा चालक भागवानदास की बाइक सवारों ने हत्या कर दी थी। इस मामले में पुलिस ने फरार चल रहे तीसरे आरोपी बरा गजेजा निवासी लखविंदर को तरबा तिराहे से गिरफ्तार कर जेल भेज दिया।

ट्रक ने ट्रैक्टर को मारी टक्कर, एक की मौत बरेली जिले के शेरगढ़ थाना क्षेत्र के गांव जुआजवाहरपुर का रहने वाला था धर्मवीर , साथी गंभीर

संवाददाता, बिलासपुर

अमृत विचार : गलत दिशा से तेज गति से आ रहे ट्रक ने ट्रैक्टर डाली को टक्कर मार दी। हादसे में ट्रैक्टर चालक व उसका साथी गंभीर रूप से घायल हो गए। इलाज के दौरान चालक के साथी की मौत हो गई। युवक की मौत से परिजनों का रो रोकर बुराहाल है।

पुलिस ने बताया कि बरेली जिले के शेरगढ़ थाना क्षेत्र के गांव जुआजवाहरपुर निवासी सतीश पाल ट्रैक्टर-डाली चलाकर अपने परिवार का भरण पोषण करता है। शुक्रवार की दोपहर वह अपने ट्रैक्टर-डाली में सामान भरकर उत्तराखंड के रुद्रपुर शहर उतारने जा रहा था। सतीश के साथ ट्रैक्टर पर उसी के गांव का धर्मवीर सिंह भी था। नैनीताल हाईवे पर इंदरपुर गांव के पास गलत दिशा से आ रहे ट्रक ने ट्रैक्टर को टक्कर मार दी। हादसे में चालक सतीश और उसका साथी धर्मवीर सिंह गंभीर रूप से घायल हो गए। हादसे के बाद मौके पर चीखपुकार मच गई। सूचना पर पहुंची पुलिस ने लोगों की मदद से दोनों घायलों को हायर सेंटर भेजा। जहां इलाज के दौरान धर्मवीर सिंह की मौत हो गई। सतीश की हालत गंभीर बताई जा रही है।



हादसे के बाद पलटा पड़ा ट्रैक्टर।

- **ट्रैक्टर चालक भी गंभीर रूप से घायल, पुलिस ने ट्रक और ट्रैक्टर कब्जे में लिया**
- **सामान लेकर उत्तराखंड के रुद्रपुर को जा रहा था, पुलिस ने ट्रैक्टर और ट्रक कब्जे में लिया**

हादसे की सूचना पर मचा कोहराम

घटना की सूचना मिलने पर सतीश और धर्मवीर के परिजनों में कोहराम मच गया। सूचना मिलते ही परिजन रामपुर के लिए रवाना हो गए। लोगों ने बताया कि ट्रक चालक गलत दिशा से तेज गति से आ रहा था। थाना प्रभारी मनीराम ने बताया कि घायल या मृतक के परिजनों की ओर से अब तक किसी तरह की तहरीर नहीं मिली है। तहरीर के आधार पर रिपोर्ट दर्ज कर आगे की कार्रवाई की जाएगी।

बस की टक्कर से ट्रैक्टर चालक गंभीर रूप से घायल



हादसे के बाद मौके पर खड़े यात्री, क्षतिग्रस्त बस और ट्रैक्टर।

● अमृत विचार

भोट,अमृत विचार : राष्ट्रीय राज मार्ग पर शुक्रवार को रोडवेज बस ने ट्रैक्टर को पीछे से टक्कर मार दी। हादसे में चालक गंभीर रूप से घायल हो गया। पुलिस ने उसे अस्पताल में भर्ती कराया है। पुलिस के अनुसार अमरोहा निवासी चालक शकील अहमद शुक्रवार को उत्तराखंड के सितारगंज कस्बे से ट्रैक्टर से वापस आ रहे थे। तभी नेशनल हाईवे पर भोट कस्बे के पास ट्रैक्टर को रोडवेज बस ने पीछे से टक्कर मार दी। जिससे ट्रैक्टर क्षतिग्रस्त हो गया और शकील ट्रैक्टर में फंस गए। घटना के बाद मौके पर चीखपुकार मच गई। सवारियां बस से उतर गईं। मौके पर पहुंची पुलिस ने घायल को लोगों की मदद से ट्रैक्टर से निकाला और अस्पताल भेजा। हादसे के बाद पुलिस ने बस सवार यात्रियों को दूसरे वाहनों में बैठा कर गंतव्य को रवाना करवाया। पुलिस ने दुर्घटनाग्रस्त बस व ट्रैक्टर को कब्जे में ले लिया है।

काशीपुर मार्ग पर बाइक को बचाने की कोशिश में पलटा डंपर

दढ़ियाल,अमृत विचार : शुक्रवार सुबह एक बाइक सवार को बचाने के चक्कर में उत्तराखंड के काशीपुर को ओर से आ रहा डंपर गांव चौखंडी में सड़क किनारे पलट गया। हालांकि हादसे में किसी को जान माल का कोई नुकसान नहीं हुआ। वहीं सूचना पाकर पहुंची पुलिस ने पलटे हुए डंपर को सीधा कराया। इस दौरान मार्ग पर जाम लग गया पुलिस ने किसी तरह मार्ग को सुचारु कराया।

आश्वासन के बावजूद लोग तोड़ रहे दुकानें

संवाददाता,टांडा

अमृत विचार: नेताओं का आश्वासन और कोर्ट के द्वारा मिली कुछ समय की राहत के बावजूद शुक्रवार को भी लोग अपनी दुकाने तोड़ते रहे। कोर्ट ने याचिका कर्ताओं को कुछ समय की राहत देते हुए उन्हें अपने दस्तावेज लोक निर्माण विभाग को दिखाने को कहा है।

शुक्रवार को लोक निर्माण विभाग के स्पष्ट कहने के बाद से नगर के दुकानदारों में हड़कण मच गया। दुकानदारों ने कोर्ट के द्वारा आराजी के कागजात दिखाने वाले समय को नजर अंदाज करते हुए अपने व्यवसायिक स्थानों को तोड़ना शुरू कर दिया। हालांकि कुछ लोगों अभी भी कुछ उम्मीद



दुकानें तोड़ते लोग।

● अमृत विचार

हैं, मुरादाबाद-बाजपुर मार्ग स्थित 480 दुकानों को नोटिस दिया गया। जिसमें अब तक 111 लोगों ने कोर्ट की शरण ली है। कोर्ट ने पहले 8 दुकानदारों की रिट को डिस्पोज करते हुए कहा था, कि वह अपने निर्माण से संबंधित अभिलेख लोक निर्माण विभाग को दिखाएं। 23 दुकानदारों को

कोर्ट ने ये आदेश दिया था कि यह नोटिस नगरपालिका के लिए है, लेकिन स्पष्ट आदेश देते हुए ये भी कहा था कि याचिकाकर्ताओं को नोटिस के आधार पर तब तक बेदखल नहीं किया जाएगा, जब तक कि उनके विरुद्ध वैध कानूनी कार्रवाई शुरू नहीं की जाती। इसके अलावा 80 दुकानदारों को

63 किसानों को मिले कृषि यंत्र

कार्यालय संवाददाता, रामपुर

अमृत विचार: विकास भवन सभागार में शुक्रवार को ई-लाटरी के माध्यम से किसानों को कृषि यंत्र वितरित किए गए। अनुदान पर कृषि यंत्र लेने के लिए सर्वाधिक आवेदन बिलासपुर से 142 किसानों ने किया था जिसके सापेक्ष 19 किसानों को कृषि यंत्र दिए गए।

ई-लाटरी के माध्यम से अनुदान पर किसानों को मानव रहित चेप कटर, रोटावेटर, स्ट्रॉ रीपर, हैरो, लेजर लैंड लेवलर, कल्टीवेटर, स्ट्रोक्रे, बेलर, सुपर सीडर और स्माल गोदाम दिया गया। विभागीय पोर्टल पर कृषि यंत्रों के लक्ष्य के सापेक्ष 391 किसानों की सूची तैयार हुई और 64 किसानों का यंत्र वितरित किए गए। शाहबाद से 64 किसानों ने आवेदन किया था, जिसमें 8 किसानों के नाम ई



विकास भवन में किसानों को लाटरी नंबर देते अधिकारी।

● अमृत विचार

● विकास भवन में आयोजित हुई ई-लाटरी प्रक्रिया

लाटरी में निकले। मिलक के 82 किसानों के सापेक्ष 12, चमरौआ के 13 किसानों के सापेक्ष 4, सैदनगर के 15 के सापेक्ष 5 जबकि, स्वार के 75 किसानों के सापेक्ष 16 किसानों का नाम ई-लाटरी के माध्यम से निकला। उप कृषि निदेशक राम किशन सिंह ने बताया कि जिन किसानों के नाम ई-लाटरी में नहीं

निकले हैं उन किसानों की जमानत राशि छह माह बाद वापस हो जाएगी।

इस दौरान मुख्य विकास अधिकारी डॉ. नंद किशोर कलाल, उप कृषि निदेशक राम किशन सिंह, जिला कृषि अधिकारी कुलदीप सिंह राणा, जिला सूचना विज्ञान अधिकारी अजहर अली खां, एलडीएम शिवांग गोशी, प्रगतिशील किसान सुरेंद्र पाल सिंह व हसीन अहमद मौजूद रहे।

रामपुर में 14 को निकाली निष्पक्ष कार्रवाई को लेकर कलेक्ट्रेट में किया प्रदर्शन

रामपुर,अमृत विचार: गुरुवार को आंबेडकर पार्क में राष्ट्रीय गरीब कल्याण संघ की बैठक हुई। जिसमें पहुंचे राष्ट्रीय अध्यक्ष मुकेश कुमार उर्फ प्रेम नरेश वाल्मीकि का फूल माला पहनाकर स्वागत किया। बैठक में राष्ट्रीय अध्यक्ष ने कहा कि आने वाली 14 अगस्त को बिलासपुर में स्वतंत्रता

दिवस की पूर्व संध्या पर ई: रिक्शा तिरंगा यात्रा निकाली जाएगी। यात्रा आंबेडकर पार्क बिलासपुर से प्रारम्भ होकर नगर सभी स्थानों पर भ्रमण कर पुनः आंबेडकर पार्क पर समाप्त होगी। वहीं प्रदेश अध्यक्ष अनिल राज ने भारी संख्या में लोगों से तिरंगा यात्रा में पहुंचने की अपील की।



बैठक को संबोधित करते मुख्य अतिथि।

● अमृत विचार



कलेक्ट्रेट में प्रदर्शन करते लोग।

● अमृत विचार

रामपुर,अमृत विचार: राष्ट्रीय अति पिछड़ा महासंघ से जुड़े लोग एकत्र होकर कलेक्ट्रेट पहुंचे। उसके बाद एसपी को जापन सौंपा। जिसमें बताया कि जिला बरेली के थाना फतेहगंज के गांव नौगवा निवासी धर्मपाल अपने बहनोई के साथ 16 दिसंबर 2024 को बाइक से घर वापस आ रहा था। बाइक खराब हो जाने के बाद पैदल पैदल आ रहे थे कि तभी दूसरी बाइक सवार कासिम

नए पदाधिकारियों का फूल मालाओं से स्वागत

रामपुर,अमृत विचार: जन शक्ति दल की बैठक गुरुवार को मिलक के पटेल पार्क में हुई। जिसमें लखीमपुर विष्णु निवासी भगवानदास को मिलक तहसील का मीडिया प्रभारी और सत्यपाल को वार्ड-11 नसीराबाद का अध्यक्ष

नियुक्त किया। दोनों का फूल मालाएं पहनाकर स्वागत किया। इस मौके पर शिव शंकर लोधी, पूनम गंगवार, बृजपाल सिंह, प्रेमपाल सिंह, नरेश कुमार, अशोक कुमार मौजूद रहे।



पदाधिकारियों के साथ मौजूद मुख्य अतिथि।

● अमृत विचार

पड़ोसी पर अभद्रता का आरोप

पटवाई ,अमृत विचार:थाना क्षेत्र के ऐंचोरा गांव में एक विधवा महिला ने अपने पड़ोसी पर कई सालों से परेशान करने और धमकाने का गंभीर आरोप लगाया है। महिला ने इस संबंध में पटवाई थाने में एक लिखित शिकायत दी है। पीड़िता शकुन्तला देवी ने कहा कि उसके पड़ोसी पिछले

कुछ सालों से उनके घर का पानी नाली में निकालने से रोक रहा है। वह बार-बार नाली बंद करने की धमकी भी देता है। घर के गेट पर अपना छज्जा निकाल रखा है। पीड़िता ने बताया कि जब भी वह इन हरकतों का विरोध करती हैं, तो उन्हें डरा-धमका कर चुप करा दिया जाता है।

आठ घंटे ठप रही आधे शहर की बिजली

रामपुर, अमृत विचार: शुक्रवार को रंडिको खेतान फैक्ट्री के पास खंभे के ऊपर पेड़ टूटकर गिर जाने के कारण आधे शहर की बिजली करीब आठ घंटे ठप रही। जिस कारण से लोगों को काफी परेशानी आई। शाम को मरम्मत कार्य पूरा हो जाने पर बिजली चालू हो सकी। उसके बाद लोगों ने राहत की सांस ली। हालांकि इन्वर्टर भी ठप हो गए। लोकल फॉल्ट और ओवरलोडिंग के चलते बिजली की आवाजाही से लोग परेशान है। लोगों को बिजली गमी में भरपूर नहीं मिल पा रही है। खंभे पर पेड़ गिर जाने के कारण शाहबाद गेट के अलावा बिलासपुर गेट के आसपास के मोहल्लों की बिजली ठप हो गई।

इमाम हुसैन ने कुर्बानी देकर बचाई इंसानियत



इमामबाड़ा किला में हुई मजलिस को खिताब करते मौलाना उरूज मेहंदी।

रामपुर, अमृत विचार : मौलाना उरूज मेहंदी ने कहा कि हुसैनियत कयामत तक जिंदा रहेगी। कबला के मैदान में यजीद की फौज ने इमाम हुसैन और उनके कुनबे पर बहुत जुल्म किए और इमाम हुसैन ने कुर्बानी देकर इंसानियत को बचा लिया। इमामबाड़ा किला में हो रहे अशरा-ए- मजालिस

को मेरठ से आए मौलाना उरूज मेहंदी ने खिताब किया। मजलिस के बाद स्थानीय अंजुमनों ने नौहाख्वानी की। मजलिस में मौलाना अली मोहम्मद नकवी, मौलाना मूसा रजा, मिर्जा मुत्तवा अली बेग, तस्लीम सहरी, आसिफ सहरी, अब्बास हैदर, मिर्जा तकी बेग, अकबर रिजवी आदि रहे।

बिना ओटीआर आवेदन नहीं होगा

रामपुर, अमृत विचार :जिला पिछड़ा वर्ग कल्याण अधिकारी नीरव खड़ायत ने बताया कि छात्रों को स्कूलरशिप पोर्टल पर इस बार सभी छात्र छात्राओं को ओटीआर करना अनिवार्य है। यदि छात्र-छात्रा द्वारा ओटीआर की प्रक्रिया पूर्ण नहीं की जाती है, तो वह छात्र छात्रवृत्ति के लिए आवेदन नहीं कर पाएंगे।ओटीआर पंजीकरण छात्र- छात्रा अपने आधार नंबर, मोबाइल नंबर, डीजीलॉकर लॉगिन के माध्यम से कर सकेंगे।

न्यायालय श्रीमान ADM (F/R) साहब मुरादाबाद संख्या 115950 स्म् 2023
सुभाष चन्द्र बनाम रासिप पाल आदि प्रतिवादी धारा 30 (2) रा.स.प. अन्वका फल्तू हमीजपुर
कथिल पाल पुत्र महेंद्र सिंह मू. हनुमान नगर त.जि. मुरादाबाद के इस न्यायालय में यह आवेदन किया है कि अतएव आपकी एतद्द्वारा नौतादनी दी जाती है कि आम आवेदन के खिलाफ हेतु संदर्शित करने के लिए 20.08.25 के दिवस को पूर्वान् अथवा बन्धक रूपये अनुदिष्ट अपने अधिवक्ता द्वारा उपरनाम हो यदि करने में असफल रहने पर उक्त आवेदन एक पक्षीय रूप खुला जायेगा। मेरे हस्ताक्षर और न्यायालय की मुद्रा सहित आज स्म् 20 के दिवस को निकाली गई।
न्यायालय ADM (F/R) मुरादाबाद

न्यूज ब्रीफ

दो बाइकों की टक्कर में चार लोग घायल

हसनपुर, अमृत विचार : क्षेत्र के गांव भीकनपुर निवासी अभिषेक पुत्र लख्मीचंद व अजय पुत्र हरि सिंह निवासी मोहल्ला कायस्थान के साथ बाइक से अपने गांव को जा रहा था। जैसे ही उसकी बाइक गांव के निकट पहुंची तो संभल दिशा की ओर से आ रही बाइक से आमने-सामने की भिड़ंत हो गई। भिड़ंत होते ही अजय अभिषेक सहित चार लोग घायल हो गए। ग्रामीणों ने चारों घायलों को उपचार के लिए नगर के निजी चिकित्सक के यहां भर्ती कराया। वहीं, दूसरी बाइक सवारों की पहचान अकसम पुत्र असलम एवं माही निवासी धारगपुर जिला संभल के रूप में हुई। हादसे की सूचना पर कोतवाली पुलिस मौके पर पहुंची और जानकारी की। चिकित्सक द्वारा अजय एवं अभिषेक की हालत गंभीर देखते हुए दोनों को हायर सेंटर रेफर कर दिया गया।

बच्चों के स्वास्थ्य को कृमि से छुटकारा जरूरी

हसनपुर, अमृत विचार : शुक्रवार को सीएचसी रहरा पर राष्ट्रीय कृमि मुक्ति दिवस कार्यक्रम के संबंध में प्रशिक्षण दिया गया। जिसमें ब्लॉक के सभी प्रधानाध्यापकों एवं इंचार्ज अध्यापकों द्वारा प्रतिभाग किया गया। प्रशिक्षण की अध्यक्षता खंड शिक्षा अधिकारी गंगेश्वरी अनिल कुमार ने की एवं एआरओ स्वास्थ्य डॉ. सुनील कुमार ने प्रशिक्षण में जानकारी प्रदान की। डॉ. सुनील कुमार ने बताया कि राष्ट्रीय कृमि मुक्ति दिवस कार्यक्रम 11 अगस्त को सभी विद्यालयों में आयोजित किया जाएगा, जिसमें बच्चों को एल्बेंडाजोल की दवा खिलाई जाएगी। उन्होंने बताया की 3 वर्ष से 19 वर्ष तक के बच्चों को एल्बेंडाजोल की पूरी गोली चबाकर खिलाई जाएगी। दवाई खिलाते समय आसपास पीने के पानी का उचित प्रबंध अवश्य रखें।

मिट्टी से भरी दो ट्रैक्टर ट्रालियां सीज

हसनपुर, अमृत विचार : खनन अधिकारी मनोष यादव ने अवैध रूप से खनन कर मिट्टी भरकर जा रही दो ट्रैक्टर ट्रालियों को पकड़ लिया। उसके बाद खनन अधिकारी उनको कोतवाली ले आये तथा दोनों को सीज कर दिया। इस दौरान ट्रैक्टर ट्राली ने मोहल्ला कुरेशीयान में भैंसा बुगी में टक्कर मार दी। हसनपुर क्षेत्र में बड़े पैमाने पर माफिया द्वारा खनन किया जा रहा है।



विज्ञान प्रदर्शनी को देखती जिलाधिकारी निधि गुप्ता वत्स।

● अमृत विचार

सरस्वती शिशु मंदिर में विज्ञान मेला आयोजित

संवाददाता, सैदनगली

अमृत विचार : सरस्वती विद्या मंदिर इंटर कॉलेज में महान वैज्ञानिक डॉ. प्रफुल्ल चंद्र राय की जयंती पर विज्ञान मेले का आयोजन किया।

कार्यक्रम का उद्घाटन जिलाधिकारी निधि गुप्ता वत्स, पुलिस अधीक्षक अमित कुमार आनंद और जिला विद्यालय निरीक्षक डॉ. प्रवेश कुमार ने किया। विद्यालय के प्रधानाचार्य दिवाकर पांडेय ने अतिथियों का

स्वागत किया। कार्यक्रम में अक्षि अग्रवाल ने विद्या भारती के उद्देश्यों और उपलब्धियों पर प्रकाश डाला। वहीं, होशियार सिंह ने भारत की प्राचीन शिक्षा पद्धति और विश्वविद्यालयों के बारे में जानकारी दी। जिलाधिकारी ने जीवन में लक्ष्य निर्धारित करने को प्रेरित किया। सरस्वती प्रतिभा खोज परीक्षा में प्रथम और द्वितीय स्थान प्राप्त करने वाली छात्राओं को सम्मानित किया। अधिकारियों ने विद्यालय में पौधरोपण किया।

तैयारी

डोरोमोन, मोटू पतलू, निंजा हथौड़ी की राखियां बच्चों की पहली पसंद

रक्षाबंधन से पहले बाजार गुलजार, महिलाओं ने खरीदारी की

कार्यालय संवाददाता, अमरोहा

अमृत विचार : भाई और बहन के अटूट प्रेम का त्योहार रक्षाबंधन आज मनाया जाएगा। रक्षाबंधन से एक दिन पहले बाजार राखियों और मिठाइयों से सजे रहे। महिलाओं ने जमकर खरीदारी की। शुक्रवार शाम तक बाजार में लोगों की भीड़ जुटी रही। चौराहों पर लगने वाले जाना को खुलवाने में पुलिस को कड़ी मशक्कत करनी पड़ रही थी।

रक्षाबंधन को लेकर दो दिन पूर्व बाजार गुलजार हो गए थे। शुक्रवार को सुबह से रात तक बाजार में महिला और पुरुषों की भीड़ थी। बहन अपने भाइयों की कलाई पर पंसदीदा राखी बांधने के लिए उत्सुक नजर आईं। उन्हें राखी के नए कलेवर को ज्यादा देख पसंद किया। शहर के अतरासी चौराहा, बाजार बटवाल, बाजार कोट, कोतवाली के पास



राखी खरीदती महिला।

● अमृत विचार

व बड़ा बाजार समेत अन्य स्थानों पर राखियों की अस्थाई दुकानों से महिलाओं ने राखियां खरीदीं। बाजार में दुकानों पर तरह तरह की मिठाइयां सजीं रही। राखी बांधने के बाद भाथयों का मुंठ मीठा कराने को तरह-तरह की मिठाइयां भी महिलाओं ने खरीदीं। पुरुषों व युवाओं ने भी बहन को तोहफा देने के लिए जेब नहीं देखी। रेडीमेड गारमेंट्स से लेकर

मोबाइल की दुकानों पर सबसे ज्यादा भीड़ देखने को मिली। दुकानों पर तिरंगा राखियां एवं रंग बिरंगी राखियां सभी का मन हो रही है। बच्चों के लिए डोरोमोन, मोटू पतलू, निंजा हथौड़ी आदि कार्टून ऑन से जुड़ी हुई राखियां बच्चों की पहली पसंद बनी हुई है। वहीं रेशम, कलावे, जरी, रुद्राक्ष, मोती एवं लाइटिंग आदि की राखी बाजार में उपलब्ध मिली।



रास्ते पर पानी से होकर गुजरते लोग।

● अमृत विचार

सड़क पर कर रहे अंतिम संस्कार

गजरोला, अमृत विचार : तिगरी में सबकुछ पानी ही पानी हो गया है। घाट डूब गए हैं और कई-कई फुट पानी खड़ा है। ऐसी स्थिति में हाईवे को जोड़ने वाले रास्ते के किनारों पर लोगों ने अंतिम संस्कार करना शुरू कर दिया है।

गंगा की तरफ नहीं जाने के लिए लगाया बैनर

तिगरी गंगा का तीन दिन से लगातार जलस्तर बढ़ने से गजरोला-तिगरी मार्ग पर गांव कुमराला के पास गंगा की तरफ नहीं जाने के लिए बाढ़ खंड विभाग के अधिकारियों ने बैनर लग दिया है। जिससे अंधेरा जताया जा रहा है गंगा का जलस्तर और बढ़ने की आशंका है।

हो गया। वहां जलस्तर ज्यादा बढ़ा है। रेलवे के अंडरपास के पास तक पानी पहुंच गया है। लोगों में भय व्याप्त है।

वहीं जेई सुभाष कुमार ने बताया कि बारिश नहीं होने पर जलस्तर कम होने की संभावना है।



गंगानगर में घुसा बाढ़ का पानी।

● अमृत विचार

गंगा के टापू पर बसे गांवों में घुसा बाढ़ का पानी

हसनपुर, अमृत विचार : गंगा का जलस्तर लगातार बढ़ने से गंगा के टापू पर बसे गांव गंगानगर व सिरसा गुर्जर की मढेया में पानी घुस गया है। रास्तों पर कई फुट जलभराव हो गया है। लोगों को खेतों पर जाने के लिए पानी से होकर गुजरना पड़ रहा है। आशंका जताई जा रही है कि जलस्तर और बढ़ा तो घर भी पानी की चपेट में आ जाएंगे। उधर, तहसील के अधिकारी ग्रामीणों के संपर्क में हैं। जलस्तर बढ़ने पर तत्काल सूचना देने के लिए कहा गया है, जिससे कि किसी आपात स्थिति में ग्रामीणों को सुरक्षित बाहर निकाला जा सके। बताया जा रहा है कि पहाड़ी व मैदानी क्षेत्रों में हो रही बरसात व बैराज से छोड़े जा रहे पानी की वजह से जलस्तर में लगातार वृद्धि हो रही है। ग्रामीण पंकज कुमार ने बताया कि गंगा का जलस्तर लगातार बढ़ रहा है। फासले पहले से ही जलमग्न हैं। अब गांव के चारों ओर भी पानी भर गया है। ग्रामीण पूरी तरह चौकन्ने हैं।

तालाब के अवैध

कब्जे पर चली जेसीबी

रहरा, अमृत विचार : अमृत विचार ने दिनेश पहले गंगेश्वरी विकास खंड के गांव मटीपुरा में तालाब भूमि पर कब्जे से घरों में घुसे तालाब के पानी को लेकर खबर प्रकाशित की थी। इसके बाद उप जिलाधिकारी हसनपुर पुष्कर नाथ चौधरी के आदेश पर राजस्व विभाग की टीम ने तालाब की भूमि की पैमाइश कर उसको कब्जा मुक्त करने का कार्य शुरू कर दिया है।

गांव में कुछ लोगों ने तालाब की भूमि पर अवैध कब्जा कर रखा था। जिसके चलते गांव में रास्तों के साथ तालाब का पानी घरों में घुस गया था। ग्रामीणों ने थाना दिवस से लेकर जिला अधिकारी तक इसकी शिकायत की। सोमवार को अमृत विचार में खबर प्रकाशित होने के बाद अधिकारियों ने तालाब की भूमि पर अवैध कब्जे का संज्ञान लिया है। जिसके बाद जेसीबी से तालाब की भूमि कि निशानदेही करारकर कब्जा मुक्त करने का कार्य शुरू कर दिया है।

भाकियू ने पंचायत में चकबंदी विभाग के खिलाफ जताया रोष

संवाददाता, हसनपुर

अमृत विचार : भारतीय किसान यूनियन ने चकबंदी विभाग की कार्यप्रणाली पर नाराजगी व्यक्त करते हुए किसानों को यूरिया खाद और एनपीके दिलाने की मांग की है।

शुक्रवार को उपजिलाधिकारी कार्यालय के सामने यूनियन ने पंचायत की। उन्होंने कहा कि 13 अगस्त को संयुक्त मोर्चा के आह्वान पर किसान ट्रैक्टर यात्रा जिलाधिकारी कार्यालय से शुरू होगी। आरोप लगाया कि चकबंदी विभाग द्वारा खुले आम किसानों के साथ लुटपाट की जा रही है। उन्होंने कहा कि बैंकों द्वारा केसीसी बनाने में किसानों को परेशान किया जा रहा है। इस अवसर पर ब्लॉक अध्यक्ष काले सिंह, संजोव बालियान, ब्रह्मपाल सिंह, सागर सिंह, हनी चौधरी, सागर सिंह, विपिन चौधरी, योगेंद्र सिंह रहे।

जर्जर मकान की दीवार गिरी, युवक घायल

कार्यालय संवाददाता, अमरोहा

अमृत विचार : शहर में जर्जर मकान की दीवार अचानक बाइक सवार युवक पर गिर गई। हादसा उस समय हुआ जब युवक जर्जर मकान के पास से गुजर रहा था। तभी दीवार उसके उपर गिर गई। आसपास लोगों ने उसे मलबे से बाहर निकाला और अस्पताल में भर्ती कराया। पूरी घटना सीसीटीवी कैमरे में कैद हो गई।

हादसा शुक्रवार की सुबह 11 बजे नगर कोतवाली क्षेत्र में मोहल्ला बटवाल में हुआ। यहां मोहल्ले में रहने वाले अजहर का मकान जर्जर हालत में था और काफी समय से बंद पड़ा था। इसमें कोई नहीं रहता था। जर्जर हालत में होने के बावजूद भी मकान को प्रशासन या पालिका द्वारा नहीं गिरवाया गया था, जिसके बाद शुक्रवार को यह मकान हादसे का कारण बना। शहर निवासी आखिफ मंसूरी बाइक से मोहल्ले से गुजर रहे थे तभी अचानक इस जर्जर मकान की दीवार उसके ऊपर गिर गई। बाइक सवार आखिफ मंसूरी मलबे में दब गया। पूरी घटना सीसीटीवी कैमरे में कैद हो गई। स्थानीय लोगों ने मौके

प्राथमिक विद्यालय के गेट पर भरा पानी

हसनपुर, अमृत विचार : हसनपुर तहसील क्षेत्र के गांव सिकरौली मिलक में तालाब में बारिश के चलते पानी से भर गया। जिसका पानी निकल कर पास के ही प्राथमिक विद्यालय के गेट और गुलामपुर लिंक मार्ग पर भर गया है। शुक्रवार को सिकरौली मिलक में स्थित प्राइमरी स्कूल में पढ़ने वाले छात्राओं ने प्रदर्शन किया। गुलामपुर पीपलोती खुर्द, पीपलोती कला, श्यामपुरी, भैस रोली, बाई खेड़ा, मिलक, बाई खेड़ा के ग्रामीणों का कहना है कि तालाब को ग्रामीणों ने धेरें लिया गया है। जिसमें तालाब छोटा हो गया है। थोड़ी बारिश होती है तो तालाब भर जाता है।

पर पहुंचकर युवक को मलबे से बाहर निकाला। गंभीर रूप से घायल आखिफ को तुरंत निजी अस्पताल में भर्ती कराया गया। हादसे में उसकी बाइक भी क्षतिग्रस्त हो गई। नगर पालिका के ईओ डॉ. बृजेश कुमार सिंह ने बताया कि जर्जर हो चुके मकानों को चिह्नित किया गया है। संचालकों को खाली करने का नोटिस दिया गया है।

भाकियू बीआर आंबेडकर ने एसडीएम को दिया ज्ञापन

हसनपुर, अमृत विचार : भारतीय किसान यूनियन बीआर अंबेडकर ने जन समस्याओं को लेकर एसडीएम को ज्ञापन सौंप समस्याओं के समाधान कराने की मांग की।

गंगेश्वरी ब्लॉक क्षेत्र के गांव तरौली में तालाब की सफाई कराने की मांग करते हुए भाकियून बीआर आंबेडकर ने शुक्रवार को उप जिला अधिकारी पुष्कर नाथ चौधरी को ज्ञापन सौंपा। ज्ञापन में कहा गया कि गांव में पानी की निकासी के लिए एक तालाब है जो गंदगी से भर गया है। जिसके कारण पानी गांव के मार्गों पर एवं घरों में एकत्र हो जाता है। एसडीएम ने समस्याओं को देखकर खंड विकास अधिकारी को आदेशित किया। कहा कि सफाई तत्काल करने के आदेश दिए। ज्ञापन देने वालों में राष्ट्रीय अध्यक्ष दिग्विजय सिंह भाटी, सुनील, सतपाल सिंह, जयपाल सिंह, दीपक, अशोक कुमार, नितिन, नितिन, अजित, मनोज नागर, लोकेश, कुलदीप आदि मौजूद रहे।

न्यूज डायरी

एचएसएस स्कूल में हुई राखी मेकिंग प्रतियोगिता

हसनपुर, अमृत विचार : एचएसएस स्कूल में कक्षा 1 से 8 तक राखी प्रतियोगिता हुई। प्रतियोगियों ने प्राकृतिक वस्तुओं का प्रयोग कर राखियां बनाईं। विजेताओं में कक्षा 1 से हैदर अली ने प्रथम, ललित व आरव ने द्वितीय तथा रुशन अली ने तृतीय स्थान प्राप्त किया। कक्षा 2 से सारा मलिक ने प्रथम, प्रिशा अग्रवाल ने द्वितीय व यशवर्द्धन ने तृतीय स्थान प्राप्त किया। कक्षा 3 से मुस्कान अग्रवाल ने प्रथम, हमाद ने द्वितीय तथा तनुजा व आराध्या वर्मा ने तृतीय स्थान प्राप्त किया। कक्षा 4 से आईना ने प्रथम, अमामा ने द्वितीय तथा रिदिमा व सुष्टि ने तृतीय स्थान प्राप्त किया। कक्षा 5 से सान्वी रस्तोगी ने प्रथम, नव्या सिंह ने द्वितीय तथा सारा अंसारी व श्रेया अग्रवाल ने तृतीय स्थान प्राप्त किया। कक्षा 6 से अरुणा ने प्रथम, राशी ने द्वितीय व अदिति ने तृतीय स्थान प्राप्त किया। कक्षा 7 से अलौजा, विराट व रिया सैनी ने क्रमशः प्रथम, द्वितीय व तृतीय स्थान प्राप्त किये तथा कक्षा 8 से छवि, रुश्दा व सुभाना ने क्रमशः प्रथम, द्वितीय व तृतीय स्थान प्राप्त किये। प्रबंधक राजीव अग्रवाल ने सभी प्रतिभागियों का उत्साहवर्द्धन किया। इस अवसर पर विद्यालय के प्रधानाचार्य अंकुर काशिव के साथ विद्यालय का समस्त स्टाफ उपस्थित रहा।



चौधरी टीआर मेमोरियल पब्लिक स्कूल में मनाया रक्षाबंधन

हसनपुर, अमृत विचार : चौधरी टीआर मेमोरियल पब्लिक स्कूल में रक्षाबंधन का पर्व धूमधाम के साथ मनाया गया। छात्राओं ने छात्रों की कलाई पर राखी बांधी। शुक्रवार को नगर की न्यू तुलसी कॉलोनी स्थित चौधरी टीआर मेमोरियल पब्लिक स्कूल में बच्चों ने रक्षाबंधन मनाया। कक्षा 5 से 8 तक के छात्र-छात्राओं के बीच राखी मेकिंग प्रतियोगिता हुई। छात्राओं द्वारा छात्रों को तिलक कर उनकी कलाई पर राखी बांधी और छात्रों ने छात्राओं को उपहार स्वरूप चॉकलेट दी। इस मौके पर स्कूल प्रबंधिका इंदेश देवी, प्रधानाचार्य नरेंद्र पाठक सहित स्कूल का समस्त स्टाफ मौजूद रहा।

ग्रामीणों ने चोर को पकड़कर पुलिस को सौंपा

हसनपुर, अमृत विचार : थाना सैदनगली क्षेत्र के गांव फतेहपुर खादर के जंगल में नलकूपों से केबल व अन्य सामान चोरी कर रहे चोर को शुक्रवार सुबह ग्रामीणों ने पकड़ा। चोर के पास से ग्रामीणों को केबल व अन्य सामान बरामद हुआ है। ग्रामीणों ने चोर को थाना पुलिस के हवाले कर दिया गया। क्षेत्र में पिछले कुछ दिन से नलकूपों पर हो रही चोरियों को लेकर किसान काफी परेशान थे, किसानों द्वारा चोरियों की सूचना पुलिस को भी दी गई थी। किसान चोर की तलाश में लगे थे। शुक्रवार तड़के चोर हथिये चढ़ गया। पुलिस जांच पड़ताल के बाद कार्रवाई की बात कह रही है।



रक्षासूत्र बांधकर दी शुभकामनाएं

सैदनगली, अमृत विचार : सरस्वती शिशु विद्या मंदिर इंटर कॉलेज सैदनगली में रक्षाबंधन, संस्कृत दिवस, भारत छोड़ो आंदोलन, राखी बनाओ प्रतियोगिता का आयोजन हुआ। इस दौरान छात्राओं ने बैक, अस्पताल, पुलिस थाना विभिन्न प्रतिष्ठानों, आचार्यों को रक्षा सूत्र बांधा। भारत छोड़ो आंदोलन कार्यक्रम के मुख्य वक्ता हेम सिंह ने भारत छोड़ो आंदोलन के प्रमुख प्रसंगों के विषय में अपने विचार प्रस्तुत किये। अजय वीर सिंह ने विश्व संस्कृत दिवस के विषय में बताया। राजपाल ने रक्षाबंधन पर्व, राक्षा सूत्र के महत्व से जुड़े प्रसंगों को छात्र- छात्राओं से साझा किया। प्रधानाचार्य दिवाकर पांडेय ने भारत छोड़ो आंदोलन का महत्व बताया।

विद्यालय में बच्चों ने बनाई मनमोहक राखियाँ

आदमपुर, अमृत विचार : एसपीडी पब्लिक स्कूल में रक्षाबंधन के उपलक्ष में राखी बनाओ प्रतियोगिता हुई। जिसमें छात्र एवं छात्राओं ने उत्साह पूर्वक प्रतिभा किया। प्रतियोगिता के माध्यम से उनके जीवन में कलात्मक एवं रचनात्मक का विकास हुआ। विद्यालय के प्रबंधक अमित त्यागी एवं प्रधानाचार्या वंदना गौयल ने विद्यार्थियों का उत्साहवर्धन किया। इस अवसर पर विद्यालय में समस्त शिक्षक एवं शिक्षिकाएं उपस्थित रहे। प्रतियोगिता में प्रथम पुरस्कार प्राप्त करने वाले विद्यार्थियों के नाम क्रमशः आर्यभू कश्यप, यमी, मोनिका, आयत, काव्या, देष्पावी, निशा, प्रीति, प्रावी, राखी, कनिष्ठा त्यागी एवं कृतिका है।

न्यूज़ ब्रीफ

सारनाथ विश्व धरोहर सूची में होगा शामिल

अमृत विचार, लखनऊ : वाराणसी स्थित बौद्ध स्थल सारनाथ, यूनेस्को की विश्व धरोहर सूची में शामिल होगा। इसके लिए पर्यटन विभाग ने तैयारी तेज कर दी है। इस संबंध में गोमतीनगर स्थित पर्यटन निदेशालय में पर्यटन विभाग और भारतीय पुरातत्व सर्वेक्षण (एएसआई) के वरिष्ठ अधिकारियों के साथ बैठक हुई। जिसमें अगले सितंबर माह में होने वाली यूनेस्को की बैठक के एजेंडे और प्रस्तावित कार्ययोजना को अंतिम रूप दिया गया है। इस संबंध में पर्यटन मंत्री जयवीर सिंह ने शुक्रवार को कहा कि सारनाथ को विश्व धरोहर स्थल का दर्जा मिलने से न केवल इसे अंतरराष्ट्रीय पहचान मिलेगी, बल्कि पर्यटन, स्थानीय अर्थव्यवस्था और सांस्कृतिक विरासत को भी संरक्षण मिलेगा। उन्होंने कहा कि सूची में अब तक केवल ताजमहल, आगरा किला और फतेहपुर सीकरी शामिल हैं। तीनों विश्व धरोहर आगरा में स्थित हैं। बैठक के उपरान्त एएसआई के अधिकारियों ने पर्यटन मंत्री से मुलाकात कर अब तक की प्रगति और आगे की रणनीति से अवगत कराया।

तीन संयुक्त शिक्षा निदेशकों को पदोन्नति

अमृत विचार, लखनऊ : शासन ने माध्यमिक शिक्षा विभाग के तीन संयुक्त शिक्षा निदेशक व उसके समकक्ष अधिकारियों को पदोन्नति देकर अपर शिक्षा निदेशक बना दिया है। इस संबंध में शासन की ओर से जारी आदेश में ज्येष्ठता क्रमांक-499 पर पिण्डु श्याम द्विवेदी, ज्येष्ठता क्रमांक-513 पर भावती सिंह तथा ज्येष्ठता क्रमांक-517 पर स्थित मनोज कुमार द्विवेदी को संयुक्त शिक्षा निदेशक व उसके समकक्ष स्तर से प्रोन्नत देकर अपर शिक्षा निदेशक बनाया गया है। तीनों अधिकारियों को प्रोन्नत पद पर नई तैनाती के आदेश बाद में अलग से जारी की जाएगी।

प्रशिक्षित लाभार्थियों की सफलता की समीक्षा

अमृत विचार, लखनऊ : उत्तर प्रदेश कौशल विकास मिशन मुख्यालय, लखनऊ में शुक्रवार को अपर मिशन निदेशक प्रिया सिंह की अध्यक्षता में सभी जिलों के जिला कार्यक्रम प्रबंधकों एवं एमआईएस मैनेजरों के साथ वर्तुअल समीक्षा बैठक आयोजित की गई। इस बैठक में इंडस्ट्री ट्रेनिंग पार्टनर (आईटीपी) के लिए प्रेषित प्रस्तावों की स्थिति, प्रशिक्षार्थियों की सफलता की कहानियों की प्रगति व वर्तमान में संचालित दिव्यांगजन रोजगार अभियान की समीक्षा की गई। बैठक में सभी जिलों से प्राप्त आईटीपी प्रस्तावों की स्थिति की प्रगति की जांच करते हुए अपर मिशन निदेशक ने निर्देश दिया कि सभी लंबित प्रस्तावों को प्राथमिकता के आधार पर निस्तारित किया जाए और पात्र संस्थानों को शीघ्र स्वीकृति प्रदान की जाए, ताकि कौशल विकास के कार्यों में गति लाई जा सके। समीक्षा के दौरान प्रशिक्षण प्राप्त कर चुके लाभार्थियों की सफलता की कहानियों की ताला स्थिति पर भी विशेष ध्यान दिया गया।

सपा में ए से अराजकता बी से भ्रष्टाचार : राजभर

अमृत विचार, लखनऊ : समाजवादी पार्टी प्रमुख अखिलेश यादव ने हाल ही में 'एबीसीडी' के जरिए सरकार को घेरा है। इसके बाद मंत्री ओम प्रकाश राजभर ने उन्नी एबीसीडी से पलटवार करते हुए सपा के शासनकाल को कठघरे में खड़ा किया। उन्होंने कहा कि अगर समाजवादी पार्टी को वाकई एबीसीडी आती होती, तो आज उनकी पार्टी सत्ता से बाहर न होती। राजभर ने शुक्रवार को जारी एक बयान में पूरे अंग्रेजी वर्णमाला को लेकर सपा शासन पर तीखे आरोप लगाए। उनके मुताबिक ए से अराजकता, बी से भ्रष्टाचार, सी से चोर और डी से खाली, यही सपा शासन की असल पहचान थी।

समस्याओं का करें स्थाई समाधान



2024 बैच के प्रशिक्षु आईएएस अधिकारियों के प्रशिक्षण कार्यक्रम के समापन समारोह में मौजूद मुख्य सचिव एसपी गोयल।

राज्य ब्यूरो, लखनऊ

अमृत विचार: मुख्य सचिव एसपी गोयल ने शुक्रवार को अलीगंज, लखनऊ स्थित उत्तर प्रदेश प्रशासन एवं प्रबंधन अकादमी (उपाम) में आयोजित भारतीय प्रशासनिक सेवा (2024 बैच) के 19 प्रशिक्षु

● प्रशिक्षु आईएएस अधिकारियों को मुख्य सचिव ने दी सलाह

अधिकारियों के संस्थागत प्रशिक्षण कार्यक्रम के समापन समारोह में मुख्य अतिथि के रूप में प्रतिभाषा किया। अपने संबोधन में मुख्य सचिव ने सभी प्रशिक्षु अधिकारियों



योगी सरकार आई और वर्ष 2018 में बेसिक शिक्षा परिषद ने 69 हजार पदों पर शिक्षकों की भर्ती की। उस वक्त यह कहा गया था कि पद भरे होने के बावजूद हर साल 12 हजार शिक्षकों की भर्ती सरप्लस के तौर पर की जाएगी। लेकिन, नई नीति बनाकर वर्ष 2019 में एक ही परिसर में चल रहे प्राथमिक और उच्च प्राथमिक स्कूलों को मर्जर करके कंपोजिट मॉडल स्कूल बनाने में 26028 प्राथमिक स्कूल

विधानमंडल में जवाब के लिए शुरु की तैयारी

11 अगस्त से शुरू हो रहे विधानमंडल के दोनों सदनों में विपक्ष मर्जर हो रहे स्कूलों के मुद्दे पर बड़ी लड़ाई की तैयारी में है। ऐसे में शासन स्तर से सवालो का तार्किक जवाब की फेहरिस्त तैयार करने का काम शुक्रवार से शुरू हो गया है। विभाग के मुखिया अपर मुख्य सचिव दीपक कुमार के नेतृत्व में शुक्रवार से जिलों से आए मर्जर के आंकड़ों का विश्लेषण किया जा रहा है, साथ ही सपा सरकार की खामियां भी चिन्हित की जा ही है। ताकि विधानमंडल के दोनों सदनों में विपक्ष के सवालो का तार्किक जवाब और हमला दोनों मजबूती से तैयार हो सके।

समाप्त कर दिए गए। इससे स्कूलों की संख्या घटकर 1 लाख 32 हजार 886 हो गई। हालांकि कंपोजिट नीति से बच्चे प्रभावित नहीं हुए, जिससे हल्ला-गुल्ला नहीं मचा, लेकिन इसी के बाद से शिक्षकों की भर्तियां बंद हो गईं। ऐसे

सपा सरकार ने किया बेसिक शिक्षा का बंटोधार

बेसिक शिक्षा मंत्री संदीप सिंह कहते हैं कि 2012 से 2017 के बीच अखिलेश सरकार में बेसिक शिक्षा का बंटोधार हुआ। 3.45 करोड़ बच्चे स्कूल से दूर थे। एक भी ऐसा मॉडल स्कूल नहीं बना, जिसे राज्य गौरव से दिखा सके। भाजपा सरकार ने 'ऑपरेशन कायाकल्प' से मूलभूत सुविधाएं दीं। इससे स्कूल चलो अभियान में 27 लाख से अधिक बच्चों का नामांकन परिषदीय विद्यालयों में हुआ है। 'परख' राष्ट्रीय सर्वेक्षण 2024 दोनों ने यूपी के शिक्षा क्षेत्र में सुधार को मान्यता दी है। कक्षा-3 के छात्रों का प्रदर्शन राष्ट्रीय औसत से बेहतर है। डिजिटल मॉनिटरिंग के जरिए शिक्षकों व छात्रों की उपस्थिति और संसाधनों की पारदर्शिता सुनिश्चित की जा रही है।



बेसिक शिक्षा मंत्री संदीप सिंह

हालांकि मौजूदा हालात में भी परिषदीय स्कूलों में शिक्षकों के करीब सवा लाख पद खाली बताए जा रहे हैं। लेकिन पिछले छह सालों से भर्ती का विज्ञापन नहीं निकला है। शुक्रवार को जिलों से आई रिपोर्टों में करीब

पद्म अवार्ड के लिए हर जिले से मांगे नाम

अमृत विचार, लखनऊ : मुख्य सचिव एसपी. गोयल ने शुक्रवार को वीडियो कॉन्फ्रेंसिंग से सभी जिलाधिकारियों के साथ बैठक कर हर घर तिरंगा अभियान की तैयारियों की समीक्षा की और जनभागीदारी बढ़ाने के लिए महत्वपूर्ण दिशा-निर्देश जारी किए। अपने संबोधन में मुख्य सचिव ने बताया कि अभियान के तहत प्रदेश में 4.60 करोड़ झंडे फहराने का लक्ष्य निर्धारित किया गया है। तिरंगा महोत्सव, तिरंगा रैली, स्मूजिकल कॉन्सर्ट जैसे विविध आयोजन कराने के निर्देश दिए। उन्होंने यह भी कहा कि भारत सरकार को पद्म अवार्ड के लिए नाम भेजा जाना है, जिसकी अंतिम तिथि 31 अगस्त है। उन्होंने कहा कि इससे पूर्व प्रत्येक जिले से खेल, शिक्षा या अन्य क्षेत्रों से संबंधित 6-6 प्रतिभाशाली व्यक्तियों के नाम शासन को उपलब्ध कराएं।

घर जाने की जदोजहद...



रक्षाबंधन पर्व की पूर्व संध्या पर लखनऊ के कैसरबाग बस अड्डे पर बस में चढ़ने को लेकर लगी यात्रियों की भीड़।

● अमृत विचार

मात्र 22 जिलों ने बिना मान्यता वाले विद्यालयों की भेजी रिपोर्ट

कार्यालय संवाददाता, लखनऊ

अमृत विचार: बेसिक शिक्षा विभाग बिना मान्यता वाले विद्यालयों पर भी सख्त है, तो वहीं 53 जिलों के अधिकारी इसको लेकर लापरवाह हैं। चेतावनी के बाद भी अभी तक केवल 22 जिलों की ही रिपोर्ट निदेशालय को भेजी गई है।

प्रदेश में कम नामांकन वाले परिषदीय विद्यालयों के विलय (पेयरिंग) की चल रही प्रक्रिया के बीच बेसिक शिक्षा विभाग बिना मान्यता चल रहे विद्यालयों पर भी सख्ती कर रहा है। विभाग की ओर से इसके लिए गत 1 जुलाई को

● 53 जिलों के अधिकारी कर रहे हीलाहवाली

सभी बीएसए व बीईओ को कड़े निर्देश जारी किए गए हैं। साथ ही लापरवाही करने वालों को कार्रवाई की चेतावनी भी दी गई थी। इसके बाद भी राजधानी लखनऊ समेत 53 जिलों की रिपोर्ट निदेशालय को नहीं दी गई।

अभी तक बेसिक निदेशालय को अंबेडकरनगर, फिरोजाबाद, सिद्धार्थनगर, बलरामपुर, श्रावस्ती, चित्रकूट, रायबरेली, फर्रुखाबाद, कौशांबी, मीरजापुर, पीलीभीत, उन्नाव, अयोध्या, सीतापुर, बिजनौर,

संतकबीरनगर, झांसी, लखीमपुर-खीरी, औरैया, मैनपुरी व फतेहपुर में बिना मान्यता के चल रहे विद्यालयों की ही रिपोर्ट मिली है। लापरवाही को देखते हुए बेसिक शिक्षा विभाग ने सख्त रवैया अपना लिया है। वहीं बेसिक शिक्षा निदेशक प्रताप सिंह बघेल ने शेष जनपदों की रिपोर्ट 15 अगस्त तक अनिवार्य रूप से उपलब्ध कराने के निर्देश गुरुवार को जारी किए हैं। निदेशक ने बताया कि अगर इन जिलों में कोई बिना मान्यता का विद्यालय चलता हुआ मिलेगा तो बीएसए व बीईओ ही जिम्मेदार होंगे, और उनके निलंबन तक की कार्रवाई की जाएगी।

आरक्षण प्रमाणपत्रों की दोबारा जांच के बाद मिलेगी तैनाती

राज्य ब्यूरो, लखनऊ

अमृत विचार : चिकित्सा शिक्षा विभाग में अनुसूचित जनजाति आरक्षित स्टाफ नर्स पद के सापेक्ष उप्र. लोकसेवा आयोग से चयनित नर्सों के प्रमाणपत्रों की जांच दोबारा होगी। जांच के बाद ही कॉलेजों में तैनाती मिलेगी। अनुसूचित जनजाति आरक्षित पदों पर चयनित 153 नर्सों के प्रमाण पत्रों की जांच समाज कल्याण विभाग से करायी जाएगी। यह निर्देश चिकित्सा शिक्षा महानिदेशक किजल सिंह ने दिया है।

चिकित्सा शिक्षा महानिदेशक ने शुक्रवार को बताया कि विभाग द्वारा लोकसेवा आयोग को 1009 स्टाफ नर्स की नियुक्ति के लिए अध्याचन भेजा गया था। उक्त में महिला

● एसटी आरक्षित स्टाफ नर्स पद को लेकर चिकित्सा शिक्षा विभाग ने दिया आदेश

नर्स पद के सापेक्ष कुल 1162 स्टाफ नर्स की संस्तुतियां भेजी गयी हैं। इनमें अनुसूचित जाति की 153 स्टाफ नर्स भी शामिल हैं। साथ में अवगत कराया गया है कि नियुक्ति प्रक्रिया के दौरान आवेदक अभ्यर्थियों के प्रमाणपत्रों की जांच मूल प्रमाण पत्र से मिलान कर कराई गई है। मुख्य रूप से अनुसूचित जनजाति के प्रमाण पत्रों की जांच नहीं करायी गयी है और न ही कोई सत्यापन काराया गया है। इसलिए निर्देश दिए जाते हैं कि तैनाती देने के पूर्व जन जाति प्रमाण पत्रों की जांच समाज कल्याण विभाग से करायी जाए, जांच रिपोर्ट आने के बाद ही उन्हें तैनाती स्थल दिया जाए।

हमला करने वाले सरकार संरक्षित : स्वामी प्रसाद मौर्य

अमृत विचार, लखनऊ : पूर्व मंत्री स्वामी प्रसाद मौर्य ने बीते दिनों रायबरेली में अपने ऊपर होने वाले हमले का आरोप सत्तासीन भाजपा सरकार पर लगाया है। उन्होंने कहा कि प्रदेश में कानून व्यवस्था ध्वस्त है, साजिश के तहत भाजपा संरक्षित गुंडे व माफियाओं के जरिए विपक्ष के नेताओं को निशाना बना रही है।



पूर्व मंत्री अपने सरकारी आवास पर शुक्रवार को मीडिया से बात कर रहे थे। उन्होंने कहा कि भाजपा के लोगों ने मुझ पर हमला करवाया है, संयोग है कि मौके पर मेरे समर्थक और पुलिसकर्मी मौजूद थे, तत्काल उन्होंने न केवल मुझे सुरक्षित किया, बल्कि हमलावर को पकड़ लिया है। प्रदेश की सरकार की आलोचना करते हुए स्वामी प्रसाद मौर्य ने कहा कि भाजपा सरकार के मंत्री-विधायक भी इस सरकार से संतुष्ट नहीं हैं, विधायक घरना प्रदर्शन कर रहे हैं, विधायकों को पीटा भी गया है। इतना ही नहीं, मारपीट के शिकार हुए विधायकों को एफआईआर तक दर्ज नहीं हुई है।

जर्मनी व जापान में भी मिलेगा रोजगार

राज्य ब्यूरो, लखनऊ

अमृत विचार : राज्य सरकार की ओर से इजरायल में युवाओं को नौकरी दिलाने के बाद अब जर्मनी व जापान में भी रोजगार के अवसर उपलब्ध कराए जा रहे हैं। राज्य सरकार ने इसके लिए बकायदा अब एक ट्रेनिंग मॉड्यूल तैयार किया है। ताकि, स्व व्यवसाय और नौकरी के लिए युवाओं को दक्ष बनाया जा सके। इसमें शिक्षित, अशिक्षित दोनों तरह के युवाओं को शामिल किया जाएगा। इसके तहत पहले प्रशिक्षण देकर युवाओं को प्रोफेशनल्स बनाया जाएगा, फिर रोजगार दिलाने में भी सरकार साथ देगी।

इस क्रम में स्वव्यवसाय और नौकरी दोनों क्षेत्रों के लिए ट्रेनिंग

● स्वव्यवसाय और नौकरी के लिए युवाओं को दक्ष बनाएगी सरकार ● शिक्षित व अशिक्षित युवाओं के लिए तैयार हुआ ट्रेनिंग मॉड्यूल

मॉड्यूल तैयार किया गया है। ऐसे युवाओं को उनकी योग्यता व दिलचस्पी के मद्देनजर पहले ट्रेनिंग देकर प्रोफेशनल बनाया जाएगा, फिर नौकरी भी सरकार ही देगी या दिलवाने में मददगार बनेगी। दरअसल, योजना के मुताबिक, अब उत्तर प्रदेश कौशल विकास मिशन से प्रशिक्षित 75 प्रतिशत युवाओं को प्रदेश में ही नौकरी दिलाई जाएगी। वहीं विदेश जाकर नौकरी को इच्छुक की भी मदद की जाएगी। वहीं, दूसरी ओर दीनदयाल



उपाध्याय ग्रामीण कौशल योजना में अब रोजगार दिलाने के साथ ही युवाओं को स्वरोजगार स्थापित करने में भी मदद की जाएगी। उन्हें बैंक लोन दिलाने के साथ ही अन्य सेवाएं भी दिलाई जाएंगी। स्वरोजगार की ओर युवा कदम बढ़ाएं, इसके लिए 'विध्वंस योजनाओं' के माध्यम से उनकी सहायता की जाएगी। बाजार की मांग के अनुरूप नए ट्रेनिंग प्रोग्राम भी शुरू किए जाएंगे।

बदलाव योजनाओं से लाखों श्रमिकों की सामाजिक सुरक्षा मजबूत कर रही योगी सरकार

सरकार ने श्रमिकों के लिए जुटाए 12584.26 करोड़ रुपये

राज्य ब्यूरो, लखनऊ

अमृत विचार : योगी सरकार ने श्रमिक कल्याण के लिए 12584.26 करोड़ रुपये का उपकर जुटाया है। इससे लाखों श्रमिकों की सामाजिक सुरक्षा मजबूत करने समेत विवाह, मातृत्व व स्वास्थ्य लाभ की योजनाएं जीवन में बदलाव का उदाहरण बन रही हैं। महिला श्रमिकों की भागीदारी भी तेजी से बढ़ी है। श्रम विभाग और भवन एवं अन्य सन्निर्माण कर्मकार कल्याण बोर्ड के आंकड़ों पर नजर डालें तो साफ पता चलता है कि योगी सरकार केवल घोषणाएं नहीं करती, बल्कि योजनाओं

● महिला श्रमिकों की भागीदारी बढ़ी, मिल रहा विवाह, मातृत्व व स्वास्थ्य लाभ

को जमीन पर उतार कर बदलाव सुनिश्चित कर रही है। इस आर्थिक व्यवस्था के केंद्र में शिक्षा, मातृत्व, विवाह, चिकित्सा और आवास जैसी योजनाएं शामिल हैं, जो सीधे श्रमिकों की जरूरतों से जुड़ी हैं और उन्हें इसका सीधा लाभ प्राप्त हो रहा है। पंजीकरण के आंकड़ों पर नजर डालें तो वर्ष 2025-26 में अभी तक 48,822 नए श्रमिकों का पंजीकरण हुआ, जिनमें 25,720 महिलाएं शामिल हैं। 2024-25 में यह संख्या



1,86,380 थीं, जिसमें 89,441 महिला श्रमिक थीं। बोर्ड के गठन के बाद से अब तक कुल 1.84 करोड़ से अधिक श्रमिकों का पंजीकरण हो चुका है, जिनमें 63 लाख से अधिक महिलाएं शामिल हैं। उत्तर प्रदेश के श्रम एवं सेवायोजन विभाग के अनुसार, वर्ष 2024-25 के दौरान 5,57,567 श्रमिकों को बोर्ड की विभिन्न योजनाओं का लाभ मिला,

श्रमिक अधिष्ठान पंजीकरण में वृद्धि

बोर्ड के अधिनियम 1996 के तहत 4,28,657 अधिष्ठानों का पंजीकरण किया गया है। वर्ष 2025-26 में यह अभी तक 7572 है और 2024-25 में 47,473 नए अधिष्ठान पंजीकृत किए गए हैं। उपकर संग्रहण के अंतर्गत वर्ष 2025-26 में 193.74 करोड़ रुपये और 2024-25 में 1722 करोड़ रुपये का संग्रहण हुआ, जिससे अब तक कुल 12,584.26 करोड़ रुपये का उपकर इकट्ठा हो चुका है, जो योजनाओं के सुचारु संचालन में आधार बना है।

जिस पर 710.96 करोड़ रुपये खर्च किए गए। वहीं 2025-26 में अब तक 10,221 श्रमिकों को बोर्ड की योजनाओं का लाभ मिल चुका है, जिस पर योगी सरकार ने 42.46 करोड़ रुपये व्यय किए हैं। बोर्ड द्वारा संचालित प्रमुख योजनाओं जैसे कन्या विवाह सहायता योजना के अंतर्गत अब तक 84,891 श्रमिक बेटियों के विवाह के लिए योगी सरकार द्वारा 440 करोड़ रुपये की सहायता दी जा चुकी है। वहीं मातृत्व, शिशु एवं बालिका मदद योजना के तहत 1,09,841 महिलाओं को 364 करोड़ रुपये की सहायता राशि दी गई है।



सामयिकी

कुत्तों के बढ़ते हमले, केंद्रीय मंत्री ने छेड़ा अभियान

पूर्व केंद्रीय मंत्री एवं भाजपा के वरिष्ठ नेता विजय गोयल ने कटखने कुत्तों से उत्पन्न हुई समस्याओं पर अंकुश लगवाने के लिए न सिर्फ अभियान छेड़ा है, बल्कि जंतर-मंतर पर धरना भी दिया था। आवारा और कटखने कुत्तों का आतंक पिछले कुछ समय से समूचे देश में तेजी से फैला है। रोजाना कुत्तों के हमले से जुड़े सैकड़ों मामले सामने आ रहे हैं। पिछले सप्ताह दिल्ली-एनसीआर में दर्जनों ऐसी घटनाएं घटीं, जहां राह चल लोगों पर कुत्तों ने जानलेवा हमला न किया हो? दिल्ली में ऐसे दो हजार कटखने कुत्तों को नगर निगम ने चिन्हित किया है। देश भर में ऐसे कुत्ता का आंकड़ा 32 लाख से भी ज्यादा बताया गया है। वर्ष 2016 में कटखने कुत्तों के आतंक से निजात के लिए केंद्र सरकार से लेकर तमाम राज्यों की सरकारों ने ‘स्ट्रीट डॉस शेल्टर’ बनाए जाने की योजना बनाई थी। कुछक राज्य इस दिशा में आगे बढ़े, बाकी राज्य निल बटे सन्नाटा रहे। कुल मिलाकर कागजी प्रयासों मात्र से ये विकराल रूप धारण कर चुकी समस्या नहीं सुलझेगी, इस गंभीर मुद्दे को संसद सत्र जैसे संचों पर रखकर कोई कारगर कानून बनाए जाने की जरूरत है।



डॉ. रमेश ठाकुर
वरिष्ठ पत्रकार

डॉंस नसबंदी और एंटी रेबीज वैक्सिनेशन की भी कोई कमी नहीं है, बावजूद इसके आवारा कुत्तों की संख्या लगातार बढ़ रही है। कुत्तों के काटने की घटनाओं ने लोगों को खासा भयभीत कर रखा है। यही, कारण है कि डर से लोगों ने सुबह की सैर करना और बच्चों ने पार्क में खेलना तक बंद कर दिया है। कुछ दिन पहले की घटना है, जब

गुरुग्राम में सुबह पार्क में टहल रही महिला पर एक पालतू कुत्ते ने जानलेवा हमला कर गंभीर

रूप से घायल कर दिया। ऐसी घटनाएं अब आम हो गई हैं। पूरे देश में रोजाना करीब आठ हजार मामले दर्ज होते हैं जिनमें दिल्ली, उत्तर प्रदेश, राजस्थान, हरियाणा, पंजाब राज्य प्रमुख हैं।

ये खबर निश्चित रूप से सुखद कही जाएगी कि पूर्व केंद्रीय मंत्री विजय गोयल आवारा कुत्तों की बढ़ती समस्याओं को लेकर अपनी ही सरकार को आईना दिखा रहे हैं। ऐसा कदम अन्य दलों के नेताओं को भी उठाना चाहिए, ताकी समस्या का निजात जल्द निकल सके। उन्होंने अपनी सरकार को चेतावनी भी दी है, अगर कोई कदम नहीं उठाया गया, तो वो जन आंदोलन भी छेड़ेगे। पशु-अधिनियम कानूनों में बदलाव की अब सख्त जरूरत है। पुरानी चरमपंती व्यवस्था में बदलाव करना होगा। कटखने और आवारा पशुओं को पकड़कर कर एकांत शहरों से कहीं दूर-दराज क्षेत्रों में ले जाकर सुशुधित ढंग से रखने की व्यवस्था बनाई जाए, जहां उन्हें एंटी रेबीज इंजेक्शन दिया जाए, जिससे उनके भीतर विषाक्त को नष्ट किया जाए। भय इस कदर व्याप्त है कि कुत्ता पकड़ने जैसे काम में कोई हाथ तक नहीं डालना चाहता। कुत्तों को पकड़ने का जिम्मा नगर निगम के पशुधन विभाग का होता है, जहां कर्मचारियों का हमेशा टोटा रहता है। कोई भी कर्मचारी इस विभाग में अपनी सेवाएं देने को राजी नहीं है, जो आते भी हैं तो वह ज्यादा रुचि नहीं लेते?

बहरहाल, आवारा कुत्ते ही नहीं, छुट्टा पशुओं के चलते भी इस आफत ने आतंक मचाया हुआ है। हिसक कुत्ते अब बकावाद झुंड में रहते हैं। सड़कों और मोहल्ले की गलियों में चलना तक दूषर हो गया है। गली, कच्चा-चौराहों पर अक्सर देखने को मिलता है कि कुत्तों का झुंड रास्ता घेरे बैठे हैं। बच्चों पर कुत्ते ज्यादा अटैक करने लगें हैं। पिछले वर्ष दिल्ली की घटना ने सबको झकझोर दिया था। जहां एक मासूम को दिनदहाड़े दो कुत्तों ने मिलकर हमला कर दिया था। बचाव में दौड़े उसके बड़े भाई को लहलुहान कर दिया था।

तात्कालिक रूप से हुकूमत या प्रशासनिक स्तर पर कोई हल निकले इसकी भी संभावनाएं नहीं दिखती? घटनाओं पर अगर उदासीनता ऐसी ही रही, तो न जाने कितने लोग आवारा कुत्तों का निवाला बन जाएंगे। मरीजों की संख्याओं का इजाफा अस्पतालों में एकाएक बढ़ा है। कई बार तो रेबीज के इंजेक्शन अस्पतालों मिलते भी नहीं? उस स्थिति में मरीज औने-पौने दामों में निजी अस्पतालों से रेबीज का टीका लगवाते हैं। बिना रेबीज टीका लगे मरीजों बेमौत मद भी जाते हैं।

सोशल फोरम

झूठ पर टिकी जिंदगी

मनुष्य अगर अपनी किताबों, गाथाओं और महाकाव्यों में सिर्फ वही बातें लिखना शुरू कर दे जो घटित हुई हैं, तो आज हमारे जीवन की लगभग सारी मुश्किलें, भ्रम और अफरातफरी खत्म हो जाएगी... बस फिक्शन यानि ‘कल्पित’ बातों को इस पृथ्वी से हटा दो तो ज़ीन समस्याएं हल हो जाएंगी। मानव जीवन अब सिवाय फिक्शन के

कुछ नहीं बचा है। सुबह से शाम तक सिर्फ़ फिक्शन में जीने वाले लोग हैं हम। सिर्फ़ झूठ और झूठ।

आंख खुलती है झूठ से और बंद होती है झूठ को जी कर। आंख खुली नहीं कि देखो कोई बेलपत्र तोड़ रहा है मंदिर में चढ़ाने के लिए और कोई टोपी लगाए मस्जिद भागा जा रहा है। फिर ये ऑफिस भागेंगे एक कल्पित कंपनी में काम करने। कंपनी कुछ नहीं होती है बस कागज़ पर लिखा हुआ कुछ है और वो कंपनी है। फिर कोई उसे सौ करोड़ कोई

चार सौ करोड़ करने में सारी उम्र लगाए दे रहा है फिर नतीजा अंत में कुछ नहीं। सब कल्पना, सब कल्पित चीजें। मनुष्य को लगता है कि इतनी बड़ी कंपनी के मालिक होकर मरेंगे तो लोग कहेंगे कि वाह, बहुत बड़ा काम करके गए हमारे साहब, मगर साहब जैसे ही जाते हैं, इस दुनिया से सब साहब की सारी उम्र बटोरी गई दौलत से हिस्सा लेने के लिए लड़ मरते हैं। साहब सारी उम्र इसी बेवकूफी में जीते रह गए कि वो कुछ बड़ा कर रहे हैं, क्योंकि आसपास वाले जो साहब की मेहनत से पल रहे थे, वो साहब को चने के झाड़ पर चढ़ाते रहे कि आप ये बदलाव ला रहे हैं वो ला रहे हैं, जबकि उन्हें बस साहब से पैसे मिलते रहने की आस चाहिए होती थी।

तुम अपने जीवन से झूठी बातें, झूटे उपन्यास, झूटे ग्रंथ, निकाल दो तो ये पूरी मानव चेतना एकदम से ऊंचाईयां छूने लगेंगी। तुम्हें जब तक झूठ में मग्न आता रहेगा, झूठ तुम्हें रिलेक्स करता रहेगा। तब तक तुम कितना भी चीख चिल्ला लो, सब कुछ ऐसे ही चलता रहेगा। झूठ जीने के आदी लोग दलील देंगे, ब्रह्ममहर्त में उठकर ये एहसास हुआ, मन ऐसे शांत हुआ, पूजा करके ऐसे शांति मिली, बिस्तर पर पड़े होकर क्या होना था, बस पाप होना, सेहत खराब होती। लिखते कुछ हो, जीते कुछ हो। झूठ लिखोगे, झूठ पढ़ोगे, झूठ देखोगे तो कैसे सच जीयोगे? कुछ है तुम्हारे जीवन में जो तुम्हारे उपन्यासों, कविताओं, ग्रंथों, फिल्मों और महाकाव्यों के अनुसार घटित होता है? नहीं न... फिर क्यों ये झूठ जीते रहते हो और अपनी नस्लों को इसी झूठ को मानने के लिए उकसाते रहते हो?

—फेसबुक वाले से



मेरे लिए यह हमेशा से एक रहस्य रहा है कि लोग अपने साथियों के अपमान से खुद को कैसे सम्मानित महसूस कर सकते हैं। – महात्मा गांधी

सभी मांगलिक अवसरों पर है रक्षासूत्र की परंपरा



हृदयनारायण दीक्षित
पूर्व विधानसभा अध्यक्ष
उत्तर प्रदेश

भारत उत्सवधर्मा राष्ट्र है। यहां प्रतिदिन उत्सव हैं। प्रतिदिन उल्लास और हर समय आनंद की वर्षा। अभी बहुत समय नहीं हुआ, नाग पूजा का पर्व नागपंचमी बड़े उल्लास के साथ मनाया गया। हनुमान जयंती के अवसर पर श्रद्धालु हिंदू घर से निकल पड़ते हैं। सामाजिक आयोजन में हिस्सा लेते हैं। सावन में शिवार्चन और रुद्राभिषेक चलते हैं। इसके पहले रामनवमी के उत्सवों की श्रृंखला लंबे समय तक चली है। भारत के सभी उत्सवों में कोई न कोई संदेश अवश्य रहता है। पूर्वजों ने पर्व और उत्सवों की रचना पूरे मनोयोग से की है। लोकमंगल को पर्व का ध्येय बनाना था। पिछले महौने वायुमंडल तप रहा था। अब रिमरिमम वर्षा हो रही है। घर से निकले वर्षा होने लगी। सब कुछ भीग गया। तन भीगा, मन भीगा। वन उपवन भी वर्षा के साथ झूम रहे हैं। भारत प्राचीन देश है। विशाल भूखण्ड है। क्षेत्रीय विविधताएं हैं। अनेक बोलियां हैं। अनेक भाषाएं हैं। इसलिए उत्सव और पर्व मनाने का ध्येय एक होने के बावजूद आयोजनों में विविधता है। आनंद के इस अतिरेक को लगातार बांटने और राष्ट्रजीवन की पंक्ति में गरीब वर्ग को भी सामूहिकता के रस रंग में झूमते हुए नृत्य करने का अवसर मिलना चाहिए। हमारा प्राचीन साहित्य वर्षा, सावन और उत्सवों के उल्लेख से भरा पूरा है। सिनेमा में भी सावन और वर्षा के गीतों की बहार है। वर्षा में आनंद मगन होने के लिए किसी खास तैयारी की आवश्यकता नहीं होती। किसान किसान के लिए भी नृत्य मगन होने का अवसर है। शहर से दूर ग्रामीण अंचल में भी सावन आता है और पूर्वजों द्वारा गढ़े गए उत्सवों के बीच हम सबको पुलकित करता है। ऐसे ही तमाम उत्सवों में से एक उत्सव है रक्षाबंधन।

भारत रत्न पीवी काणे ने ‘धर्मशास्त्र का इतिहास’ खंड चार (पृष्ठ 53) में लिखा है, ‘श्रावण की पूर्णिमा को अपराह्न में एक कृत्य होता है, जिसे रक्षाबंधन कहते हैं। श्रावण की पूर्णिमा को सूर्योदय के पूर्व उठकर

हमारे देश में सभी

मांगलिक अवसरों

पर रक्षासूत्र की

परंपरा है। मंदिरों

में पुरोहित रक्षासूत्र

बांधते हैं। विवाह

आदि अवसरों पर

भी रक्षासूत्र का

चलन है।



अरविंद जयतिलक
लेखक



अरविंद जयतिलक
लेखक

भारत के साथ

पूरी दुनिया में

आदिवासी समाज

संकट में है। ये

टीबी और मधुमेह

जैसी बीमारियों

से घिरे हुए हैं और

इससे इनकी उम्र

कम हो रही है।

अमृत विचार

शनिवार, 9 अगस्त 2025

नए समीकरणों के संकेत

भारत पर 50 फीसदी टैरिफ लगाने के बाद अमेरिकी राष्ट्रपति डोनाल्ड ट्रंप का यह कहना कि अभी और प्रतिबंध लगेंगे, उनकी उस खीझ भरी मनोदशा का परिचायक है, जो इस मुद्दे पर भारत के लगातार संयम और संतुलन दिखाने के साथ प्रधानमंत्री नरेंद्र मोदी की राष्ट्रीय हितों से कोई समझौता नहीं करने की दो टूक से उपजी है। दरअसल, ट्रंप रूस की तेल से होने वाली कमाई कम करके पुतिन को यूक्रेन के साथ युद्ध विराम के लिए मजबूर करना चाहते हैं। इसके लिए निशाना भारत को बना रहे हैं, वनां भारत से ज्यादा तेल तो रूस से चीन लेता है, फिर नाराजगी भारत पर ही क्यों? चीन पर तो अमेरिका ने इस मुद्दे पर अभी तक कोई टैरिफ नहीं लगाया है। जाहिर है कि भारत के खिलाफ बहाना रूस के तेल का है, जबकि असल कारण ब्रिक्स, डॉलर के वर्चस्व, भारत के कृषि और डेयरी क्षेत्र में घुसपैठ और पाकिस्तान के साथ सीज फायर का श्रेय नहीं देने से ज्यादा जुड़ा है। ऐसा न होता तो भला ट्रंप के ट्रेड सलाहकार भारत के रूस से तेल लेने को अमेरिका की राष्ट्रीय सुरक्षा से जुड़ा मुद्दा बताकर बात का बतंगड़ नहीं बनाते। रिश्ते बिगड़ने का एक कारण अमेरिकी टैरिफ मिसाइल के जवाब में भारत द्वारा अपने राष्ट्रीय हितों के साथ दृढ़ता दिखाना भी है, जिसकी अमेरिका को उम्मीद कम ही थी। यही नहीं, ट्रंप के कदम को अनुचित और अतांरिक बताने हुए भारत का यह कहना भी अमेरिका को नागवार गुजरा है कि रूस से तेल खरीदना उसकी ऊर्जा सुरक्षा के लिए जरूरी है। इसके बाद जिस तरह भारत को ब्राजील, चीन और रूस का समर्थन मिला है, उससे स्वाभाविक है कि ट्रंप को अपना दांव न सिर्फ खाली जाता, बल्कि उल्टा पड़ता नजर आ रहा है। ब्राजील के लिए कहा जा सकता है कि वह पहले से अमेरिका के साथ तनावपूर्ण संबंधों के चलते भारत की तरह 50 फीसदी अमेरिकी टैरिफ का सामना कर रहा है, लेकिन चीन की प्रतिक्रिया अप्रत्याशित है। पहले भारत में चीनी राजदूत ने अमेरिका को ‘बुली’ बताया अब उनके विदेश मंत्रालय ने कह दिया है कि भारत पर टैरिफ लगाकर अमेरिका न सिर्फ अधिकारों का दुरुपयोग, बल्कि तकनीक और ट्रेड के मुद्दों को हथियार जैसा इस्तेमाल कर रहा है। हालांकि इस बात से इंकार नहीं किया जा सकता कि चीन मौका भुनाने और भारत को अपने पाले में लाने की कोशिश कर रहा है, लेकिन रूस पुराने विश्ववसनीय दोस्त की भूमिका में है। पुतिन ने भारत आने की हामी भरकर इस पर मुहर भी लगा दी है। इस माहौल में भारत-रूस-चीन की त्रिपक्षीय वार्ता फिर से शुरू होने की संभावना से इंकार नहीं है। प्रधानमंत्री नरेंद्र मोदी इसी माह चीन की यात्रा पर जाने वाले हैं। मोदी का एससीओ समिट में हिस्सा लेने का कार्यक्रम है। रूस भी नौ देशों के संगठन एससीओ का सदस्य है। यहां से नए वैश्विक समीकरणों को ऊर्जा मिल सकती है, क्योंकि यह बात किसी से छिपी नहीं है कि ट्रंप की पैंतरेबाजी वैश्विक व्यवस्था पर नियंत्रण बनाए रखने की रणनीति है। अमेरिका को डर है कि भारत-रूस-चीन का गठजोड़ डॉलर का प्रभुत्व कमजोर कर सकता है।

प्रसंगवश

सभ्यता की आत्मा, संस्कृति का आधार है संस्कृत

‘देवभाषा’ कही जाने वाली प्राचीन भाषा ‘संस्कृत’ के प्रसार को बढ़ावा देने और संस्कृत के महत्व को ज्झित करने के उद्देश्य से हिंदू कैलेंडर के अनुसार प्रतिवर्ष श्रावण मास की पूर्णिमा के दिन ‘विश्व संस्कृत दिवस’ मनाया जाता है। इस वर्ष संस्कृत दिवस नौ अगस्त को मनाया जा रहा है। संस्कृत दिवस मनाए जाने की शुरुआत वर्ष 1969 से हुई थी, जब भारत सरकार के शिक्षा मंत्रालय के आदेश पर हर साल श्रावणी पूर्णिमा के ही दिन केंद्रीय तथा राज्य स्तर पर संस्कृत दिवस मनाने का निर्णय

लिया गया था। संस्कृत का अर्थ दो शब्दों ‘सम’ और ‘कृत’ से मिलकर बना है, ‘सम’ का अर्थ है ‘संपूर्ण तथा ‘कृत’ का अर्थ है ‘किया हुआ’ अर्थात् संपूर्ण किया हुआ। संस्कृत केवल एक स्व-विकसित भाषा ही नहीं है, बल्कि एक संस्कारित भाषा भी है, इसीलिए इसका नाम संस्कृत है। यह विश्व की प्राचीनतम भाषाओं में से एक मानी जाती है और दुनिया की कई भाषाओं की जड़ें संस्कृत भाषा में मिलती हैं। संस्कृत को ‘देवभाषा’ अर्थात् ‘देवताओं द्वारा

बोली जाने वाली भाषा’ भी कहा जाता है। संस्कृत एक प्राचीन इंडो-आर्य भाषा है, जिसके बारे में माना जाता है कि भारत में इस भाषा की उत्पत्ति करीब चार हजार वर्ष पूर्व हुई थी।

इस प्राचीन भाषा का उपयोग बौद्ध, जैन और सिख धर्म के साथ-साथ हिंदू धर्म के दार्शनिक प्रवचनों के लिए भी किया जाता था। हजारों वर्षों से हिंदू संस्कृति में पूजा-पाठ में संस्कृत के मंत्रों का उपयोग किया जा रहा है। हालांकि लिखित रूप में इस भाषा की उत्पत्ति ईसा पूर्व से पहले की दूसरी सहस्त्राब्दी से हुई मानी जाती है, जब ऋग्वेद में भजनों का एक संग्रह लिखा गया माना जाता है। वैदिक संस्कृति में ऋग्वेद, पुराणों और उपनिषदों का अत्यधिक महत्व है और भारत में चार अलग-अलग खंडों में विभाजित वेदों (ऋग्वेद, यजुर्वेद, सामवेद, अथर्ववेद) की रचना 1000 से 500 ईसा पूर्व की अवधि में ही हुई थी। यह लगभग सभी वेदों और पुराणों की भाषा है, इसीलिए इस भाषा के प्रति लोगों के दिल में आदर का भाव रहता है। यह बहुत प्राचीन और व्यापक भाषा है, जिसमें कई पुराण, महापुराण और उपनिषद हैं। वास्तव में संस्कृत ऐसी भाषा है, जो लोगों को मूल वेदों के साथ-साथ कई अन्य महत्वपूर्ण ग्रंथों को भी मूल देवनागरी अथवा उसी संस्कृत भाषा में पढ़ने का अवसर प्रदान करती है, जिसमें वे लिखे गए हैं।

भारत की समृद्ध संस्कृति की प्रतीक संस्कृत समस्त भारतीय भाषाओं की जननी मानी जाती है, जो भारत में बोली जाने वाली प्राचीन भाषाओं मे पहली है। भारत की कुछ प्राचीन लोककथाएं संस्कृत भाषा में ही हैं। संस्कृत की विशेषता के बारे में माना जाता है कि कोई व्यक्ति संस्कृत में केवल एक शब्द में ही स्वयं को व्यक्त कर सकता है। कुछ शोधकर्ताओं द्वारा संस्कृत को दो खण्डों (वैदिक संस्कृत तथा शास्त्रीय संस्कृत) में वर्गीकृत किया गया है। संगीत में संस्कृत का उपयोग अधिकांशतः हिंदुस्तानी और कर्नाटक शास्त्रीय संगीत में ही किया जाता है। संस्कृत भाषा में करीब 102 अरब 78 करोड़ 50 लाख शब्दों की सबसे बड़ी शब्दावली है और इस भाषा की एक संगठित व्याकरणिक संरचना भी है, जिसमें स्वर और व्यंजन भी वैज्ञानिक ढटन में व्यवस्थित होते हैं। संस्कृत को भारत के संविधान की 8वीं अनुसूची में सम्मिलित किया गया है और उत्तराखंड में तो यह राज्य की दूसरी आधिकारिक भाषा के रूप में घोषित की गई है। कर्नाटक में शिमोगा जिले में मसूर नामक एक ऐसे गांव के बारे में भी जानकारी मिलती है, जहां प्रत्येक व्यक्ति संस्कृत में बात करता है। बहरहाल, यह इन कुछक अपवादों को छोड़ दे तो संस्कृत का उपयोग वर्तमान समय में केवल पूजा-पाठ, अनुष्ठानों तथा शैक्षणिक गतिविधियों तक ही सीमित होकर रह गया है और इसे पढ़ने, लिखने तथा समझने वाले लोगों की संख्या निरंतर कम हो रही है। सही मायनों में संस्कृत केवल एक भाषा ही नहीं है, बल्कि एक विचार, एक संस्कृति, एक संस्कार भी है, जिसमें विश्व का कल्याण, शांति, शास्त्र और वसुधैव कुटुंबकम् की भावना निहित है। इसलिए अत्यंत जरूरी है कि अब देश में विदेशी भाषाओं और अंग्रेजी का महत्व अत्यधिक बढ़ जाने के कारण अपना अस्तित्व खोती इस देव भाषा को बढ़ावा देने के लिए समुचित कदम उठाए जाएं।

स्वामी-रुहेलखंड इंटरप्राइजेज के लिए मुद्रक एवं प्रकाशक हरि ओम गुप्ता द्वारा अमृत विचार प्रकाशन, नवादा जोगियान, चक्र रोड, रोहिलखंड मेडिकल कॉलेज के सामने, बरेली (उत्तर प्रदेश) से मुद्रित एवं एलआईजी 23, प्रथम तल, आशियाना फेस-1, कांठ रोड मुरादाबाद (उत्तर प्रदेश) से प्रकाशित।
संपादक- राजेश श्रीनेत, **कार्यकारी संपादक-** सुनील कुमार सिंह* 0591-3551286(कार्यालय), ईमेल-amritvichar.moradabad@gmail.com
आर.एन.आई नं0-UPHIN/2020/79034 *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी।(नोट-सभी विवादों का न्याय क्षेत्र मुरादाबाद होगा)।



शब्द रंग

किले

कहते कहानी

हवेलियां सुनातीं कविताएं

कुछ यात्राएं हमारे भीतर कुछ नया जोड़ जाती हैं, एक एहसास, एक कहानी, एक अनुभव। देहरादून से कार द्वारा एक सप्ताह की राजस्थान यात्रा में मंडावा, जैसलमेर और पिलानी की खूबसूरत झलकियों को समेटा। करीब 1800 किमी लंबी इस यात्रा ने राजस्थान के रंग, रेत और रहस्य का ऐसा अद्भुत अनुभव दिया जो जीवन भर स्मृतियों में जीवित रहेगा। मंडावा की हवेलियां, सम के धोरों पर ढलता सूरज, कुलधरा की खामोशी, सोनार किले का सौंदर्य और पटवों की हवेली का वैभव, इन सबने इस यात्रा को सैर नहीं, बल्कि आत्मिक अनुभव बना दिया। राजस्थान सिर्फ एक राज्य नहीं, बल्कि एक एहसास है, जहां हर किला एक कहानी है, हर हवेली एक कविता, और हर गांव एक रहस्य।

राजसी वैभव की सैर पर ले जाता है सोनार किला

■ जैसलमेर शहर के केंद्र में स्थित विश्व प्रसिद्ध सोनार किला (गोल्डन फोर्ट) देश के कुछ गिने-चुने जीवित किलों में एक है। आज भी इसके अंदर लोग रहते हैं। पीले बलुआ पत्थर से बना यह किला जब सूर्य की रोशनी में नहाता है, तो सोने जैसा चमकता है, इसलिए इसका नाम 'सोनार किला' पड़ा। किले के अंदर संकरी गलियां, पुराने मंदिर, हवेलियां और दुकानें हैं। लगता ही नहीं कि आप किसी किले में हैं। ऐसा लगा जैसे किसी पुराने शहर की गलियों में हैं और समय पीछे चला गया है। यहां की नक्काशी और स्थापत्य कला देखने लायक है।

1800

किमी लंबी यात्रा ने राजस्थान के रंग रेत और रहस्य का ऐसा अद्भुत अनुभव दिया जो जीवन भर स्मृतियों में जीवित रहेगा

रेत रंग और रहस्य के रंगों से भरी राजस्थान की यात्रा

किसी पेंटिंग की किताब जैसी नजर आती हैं मंडावा की गलियां

सुबह देहरादून से निकलने के बाद लगभग आठ घंटे के सफर के बाद शाम को छोटे से कस्बे मंडावा में ठहराव हुआ। मंडावा अपनी कलात्मकता और ऐतिहासिक धरोहरों के लिए प्रसिद्ध है। इसे 'ओपन-एयर आर्ट गैलरी' कहा जाता है। यहां की हवेलियां और गलियां किसी पेंटिंग की किताब जैसी हैं। हर दीवार, हर झरोखा एक कहानी कहता है, राजसी जीवन शैली, ब्रिटिश दौर की झलक, धार्मिक प्रसंग और लोककथाएं। हवेलियों की भित्ति चित्रकारी इतनी सूक्ष्म और रंगीन कि लगा मानो इतिहास के किसी पन्ने पर चल रहे हों। बोलते हुए रंगों और शांत गलियों में सैर करते-करते एहसास हुआ कि मंडावा केवल स्थापत्य नहीं, बल्कि जीती-जागती कला है। पीके, बजरंगी भाईजान, पहेली, जब वी मेट जैसी फिल्मों की शूटिंग यहां हुई है।

थार के दिल में ढलता सूरज और स्वप्निल सुहानी रात

मंडावा से हमने रुख किया जैसलमेर की ओर, जो थार के रेगिस्तान में स्थित है। लगभग 10 घंटे की यात्रा के बाद हम पहुंचे सम सैंड ड्यूनस जो जैसलमेर शहर से लगभग 40 किमी दूर है। यहां की पहली झलक ने ही मन मोह लिया। दूर-दूर तक फैली सुनहरी रेत, ऊंटों की कतारें, रंग-बिरंगे राजस्थानी कपड़े पहने लोक कलाकार, और धीरे-धीरे ढलता सूरज। हमने ऊंट की सवारी की, डेजर्ट सफारी में जीप से दौड़ लगाई, और डेजर्ट बाइकिंग का भी रोमांच लिया। शाम को लोकनृत्य और संगीत के बीच खुले आसमान के नीचे तंबू में रात्रि विश्राम बिल्कुल नया अनुभव था। ढोल की थाप, घूमर नृत्य, और गरमा-गरम दाल-बाटी-चूरमा के साथ यह रात किसी स्वप्न जैसी बीती।



नक्काशी और दीवारों पर उकेरी गई कलाकृतियां

जैसलमेर की यात्रा अधूरी रहती अगर हमने पटवों की हवेली नहीं देखी होती। यह एक नहीं, बल्कि पांच हवेलियों का समूह है, जो 19 वीं शताब्दी में पटवा नामक व्यापारी परिवार द्वारा बनवाया गया था। यहां की बारीक नक्काशी, झरोखे, और दीवारों पर उकेरी गई कलाकृतियां इस बात का प्रमाण हैं कि राजस्थान के व्यापारी वर्ग का वैभव और सौंदर्यबोध कितना उन्नत था। हवेली का हर कमरा, हर छज्जा कहानी समेटे है।

लेखक: रवि बिजारनियां

अध्यक्ष, पब्लिक रिलेशंस सोसाइटी ऑफ इंडिया, देहरादून चैप्टर।



छह माह के कृष्णम के साथ नामचीन लोग बने देहदानी

चिकित्सा जगत की सेवा और समाज को घातक बीमारियों से मुक्त बनाने के लिए लोगों को मरणोपरांत अपनी देह मेडिकल कॉलेजों को दान करने के लिए तैयार करना शुरू किया। जागरूकता की अलख जगी तो 20 अगस्त 2006 को कानपुर देहात स्थित डेरापुर से पहली देह 21 वर्षीय बऊआ दीक्षित की लाकर कानपुर मेडिकल कॉलेज को दान करने में सफल हुए। इसके बाद तो समाज के नामचीन लोगों डॉ प्रतीक मिश्र, पद्मश्री गिरिराज किशोर, पं. बद्रीनारायण तिवारी, रुपकुमारी खेतान, वीरांगना निर्मला देवी कटियार, स्वाधीनता सेनानी खुशवंशी लाल सवान, समाजवादी रघुनाथ सिंह के साथ सबसे छोटे छह माह के देहदानी कृष्णम मिश्र का नाम भी देहदानियों में जुड़ गया। इस महाअभियान में पत्नी माधवी ने अपने परिवार से अपनी मां सोनदाई देवी, पिता दामोदर लाल दास एवं चाचा विपिन कुमार की देह अपने हाथ से कानपुर मेडिकल कॉलेज को दान की।



लेखक: मनोज सेंगर

संस्थापक एवं प्रमुख युग दधीचि देहदान अभियान

युग दधीचि देहदान अभियान को मानवता का सबसे बड़ा महायज्ञ बनाने में लगाया जीवन

इसलिए आवश्यक है देहदान

■ सरकार करोड़ों रुपये खर्च करके मेडिकल कॉलेज तो बनवा सकती है पर चिकित्सा शिक्षा अध्ययन के लिए मानव देह उपलब्ध कराना उसके वश में नहीं है। मेडिकल कॉलेजों में दाखिला लेते ही प्रथम वर्ष के छात्रों को अपना अध्ययन मानव देह पर शोध करके ही प्रारंभ करना होता है। मृत देह जिसे चिकित्सकीय भाषा में केडबर कहते हैं के बिना न तो प्रथम वर्ष की पढ़ाई हो सकती है और न निष्ठातः चिकित्सक तैयार हो सकते हैं। आदर्श स्थिति में एक केडबर पर दस छात्रों को अध्ययन करना चाहिए पर अभी मेडिकल कॉलेजों में इतने केडबर नहीं हैं। देहदान अभियान के प्रयास से धीरे धीरे यह कमी पूरी हो रही है।

निःसंतान रहने का व्रत लिया, दवा का व्यवसाय त्याग दिया

संतान की चाह का त्याग संसार का सबसे कठिन काम है और उससे भी कठिन है आज के भौतिकवादी समाज में घन के लोभ का परित्याग, लेकिन अपने मिशन के लिए आजीवन निःसंतान रहने के संकल्प के साथ दवा का व्यवसाय भी त्याग दिया। इसी संकल्प के साथ जेके कॉलोनी जाजमऊ स्थित घर से हम पति-पत्नी रोज अपने अभियान पर निकलने लगे। युग दधीचि देहदान अभियान आज प्रदेश भर के लिए बड़ा वरदान बन गया है। कानपुर शहर और देहात, कन्नौज, फतेहपुर, औरैया, लखनऊ, इलाहाबाद, अयोध्या, सैफई, अबैडकर नगर, आगरा, एम्स गोरखपुर, एम्स रायबरेली, बदायूं, पीलीभीत, वर्धमान महावीर मेडिकल कॉलेज दिल्ली एवं गवर्नमेंट मेडिकल साइंसेज ग्रेटर नोएडा को अब तक 300 पार्थिव देह दान की जा चुकी हैं। चार हजार से अधिक लोग देहदान का शपथ पत्र भरकर सौंप चुके हैं।



बनाने के संकल्प को पत्नी माधवी का साथ मिलने से साहस बढ़ा। वर्ष 1993 में अंतरजातीय विवाह करने के कारण हम दोनों ने पारिवारिक, सामाजिक विरोध के जिन झंझावातों को झेला था, उसने चुनौतियों से निपटने और संकल्प से पीछे नहीं हटने का हौसला पहले ही दे रखा था। इसी के चलते एक नई मिसाल खड़ी करने के लिए आजीवन निःसंतान रहकर अपनी पूरी ऊर्जा समाज हित में लगाने का निर्णय लिया। इसी बीच आजाद हिंद फौज की रानी झांसी रेजिमेंट की लेफ्टिनेंट रहीं मानवती आर्या ने अपने पति का स्वयं अपने हाथों से 20 जनवरी 2003 को देहदान कानपुर मेडिकल कॉलेज को किया। यह घटना जीवन में एक नई दृष्टि, नई रोशनी लेकर आई, जिसके प्रकाश ने युग दधीचि देहदान अभियान की राह दिखाई। फिर क्या था, हम पति-पत्नी समाज को देहदान की महत्ता समझाने सड़क पर निकल पड़े।

जिंदगी हवन करें, चलो समाज के लिए...

बात करीब 22 साल पुरानी है, 15 नवंबर 2003 को उत्तर प्रदेश के तत्कालीन राज्यपाल विष्णुकान्त शास्त्री के आग्रह पर युग दधीचि देहदान अभियान प्रारंभ करते समय मन में बड़ा संशय था कि इस महायज्ञ में आहुति के लिए लोगों को तैयार कैसे किया जाएगा। दरअसल, समाज में किसी की मृत्यु होने पर उसका चित्तारोहण और अग्निदाह न हो इसकी कल्पना भी नहीं की जा सकती थी।

सामाजिक-धार्मिक मान्यताओं और बाधाओं तथा अंधविश्वास के साथ शरीर के अंतिम संस्कार की सदियों पुरानी प्रथा व कर्मकांड के बीच लोगों को यह समझाना काफी कठिन काम था कि देहदान किसी महादान से कम नहीं है। लेकिन समाज की आस्था और प्रचलित मान्यता के विपरीत नया रास्ता

12	बाजार	सेंसेक्स ↓	निफ्टी ↓
	बंद हुआ	79,857.79	24,363.30
	गिरावट	765.47	232.85
	प्रतिशत में	0.95	0.95

<div></div>	सोना 1,03,420 प्रति 10 ग्राम
<div></div>	चांदी 1,15,000 प्रति किलो

अमृत विचार

मुरादाबाद, शनिवार , 9 अगस्त 2025

www.amritvichar.com

कारोबार

बिजनेस ब्रीफ

जोमैटो ने शाहरुख को बनाया ब्रांड एंबेसडर

नई दिल्ली। खाद्य एवं पेय सामग्री की आपूर्ति करने वाले ऑनलाइन मंच जोमैटो ने बॉलीवुड अभिनेता शाहरुख खान को ब्रांड एंबेसडर बनाने की शुरुवार को घोषणा की। जोमैटो ने कहा कि खान हाल ही में जोमैटो के नवीनतम अभियान फ्यूल योर हसल में दिखाई दिए थे। जोमैटो के विपणन प्रमुख साहिबजीत सिंह साहनी ने कहा कि खान लाखों लोगों को आगे बढ़ने के लिए प्रेरित करते हैं और उनकी महत्वाकांक्षा को बढ़ावा देते हैं। खान ने कहा, जोमैटो की कहानी मेहनत, नवाचार और लोगों को उनकी पसंदीदा चीज - बेहतरीन भोजन के करीब लाने के प्रेम की कहानी है।

एससीईएल ने आईपीओ के लिए भेजे दस्तावेज

नई दिल्ली। सिल्वर केंज्यूमर इलेक्ट्रिकल्स लिमिटेड (एससीईएल) ने बाजार नियामक सेबी के समक्ष आरंभिक सार्वजनिक निगम (आईपीओ) के जरिये 1,400 करोड़ जुटाने के लिए प्रारंभिक दस्तावेज दाखिल किए हैं। भारतीय प्रतिभूति एवं वित्तियम बोर्ड (सेबी) के समक्ष दाखिल दस्तावेज के अनुसार, आईपीओ में 1,000 करोड़ के नए शेयर और 400 करोड़ की ब्रिकी पेशकश (ओएफएस) शामिल है। कंपनी की आईपीओ से हासिल राशि में से 865 करोड़ रुपये का उपयोग कर्ज भुगतान और 35 करोड़ रुपये अपनी अनुषंगी कंपनी बीएपीएल के उधारों को चुकाने के लिए तथा शेष राशि सामान्य कॉर्पोरेट उद्देश्यों के लिए उपयोग करेगी।

आवासीय परियोजनाओं में डीएलएफ करेगी निवेश
नई दिल्ली। भारत की सबसे बड़ी रियल एस्टेट कंपनी डीलएफ लिमिटेड दिल्ली - राष्ट्रीय राजधानी क्षेत्र (एनसीआर) और मुंबई में पहले से पेश हो चुकी अपनी आवासीय परियोजनाओं को पूरा करने के लिए 23,500 करोड़ रुपये का निवेश करेगी। डीलएफ ने बताया कि कंपनी के पास 10,429 करोड़ नकद है, जिसमें से 7,782 करोड़ रियल एस्टेट नियामक प्राधिकरण (रेरा) के एस्को खाते में जमा हैं। कंपनी को ग्राहकों को बेची संपत्तियों के बदले उनसे 37,220 करोड़ रुपये भी मिले।

बिकवाली से बाजार में बड़ी गिरावट

विदेशी निवेशकों की गतिविधि व अमेरिकी शुल्क से सेंसेक्स 765 अंक लुढ़का

मुंबई, एंजेसी

विदेशी संस्थागत निवेशकों की बिकवाली और अमेरिकी शुल्क से जुड़ी चिंताओं के बीच शुक्रवार को स्थानीय शेयर बाजार में भारी गिरावट आई और सेंसेक्स 765 अंक लुढ़क गया। निफ्टी में भी 233 अंकों की गिरावट दर्ज की गई। विश्लेषकों ने कहा कि रिलायंस इंडस्ट्रीज, एचडीएफसी बैंक और भारती एयरटेल जैसी प्रमुख कंपनियों में भारी बिकवाली से भी बाजार पर दबाव पड़ा।

बीएसई का सेंसेक्स 765.47 अंक गिरकर 79,857.79 अंक पर बंद हुआ। कारोबार के दौरान यह 847.42 अंक टूटा था। बीएसई पर सूचीबद्ध कंपनियों में से 2,507 शेयर गिरावट में रहे जबकि 1,521 में तेजी रही और 145 अन्य अपरिवर्तित रहे। एनएसई का निफ्टी भी 232.85 अंक गिरकर 24,363.30 अंक पर बंद हुआ। यह लगातार छठा कारोबारी सप्ताह है जब बाजार नुकसान में रहा है। सेंसेक्स में इस हफ्ते कुल 742.12 अंक की गिरावट रही जबकि निफ्टी 202.05 के नुकसान में रहा। शुक्रवार और 35 करोड़ रुपये अपनी अनुषंगी कंपनी बीएपीएल के उधारों को चुकाने के लिए तथा शेष राशि सामान्य कॉर्पोरेट उद्देश्यों के लिए उपयोग करेगी।

रेंटिंग एंजेसी मूडीज ने शुक्रवार को कहा कि अगर अमेरिका 27 अगस्त से भारतीय निर्यात पर कुल 50 प्रतिशत आयात शुल्क लागू कर देता है तो वित्त वर्ष 2025-26 में भारत की आर्थिक वृद्धि दर घटकर 6% रह जाएगी। यह अनुमान चालू वित्त वर्ष के लिए 6.3% वृद्धि दर के मौजूदा पूर्वानुमान से 0.3 प्रतिशत अंक कम है।

रेंटिंग एंजेसी ने कहा कि भारत की मजबूत घरेलू मांग और सेवाओं के क्षेत्र की मजबूती अमेरिकी शुल्क के दबाव को कुछ हद तक कम करने में सफल रहेगी। इसके साथ ही मूडीज ने कहा कि उच्च अमेरिकी शुल्क



● **रिलायंस, एचडीएफसी बैंक और भारती एयरटेल के शेयरों में बिकवाली से बाजार पर बढ़ा दबाव**

विदेशी बाजार पर भी दिखा मिला-जुला असर
एशिया के अन्य बाजारों में जापान का निक्की सूचकांक सकारात्मक रहा, जबकि दक्षिण कोरिया का कॉस्पी, चीन का शंघाई कंपोजिट और हांगकांग का हैंग सेंग गिरावट आई। यूरोप के प्रमुख बाजारों में दोपहर कारोबार में ज्यादातर बढ़त में थे। अमेरिकी बाजार गुरुवार को मिले-जुले रुख के साथ बंद हुए थे। वैश्विक तेल मानक ब्रेंट क्रूड 0.59% बढ़कर 66.82 डॉलर प्रति बैरल पर पहुंच गया।

में से भारती एयरटेल, टाटा मोटर्स, महिंद्रा एंड महिंद्रा, कोटक महिंद्रा बैंक, एक्सिस बैंक और रिलायंस इंडस्ट्रीज के शेयर गिरावट के साथ बंद हुए। हालांकि, एनटीपीसी, टाइटन, ट्रेड, आईटीसी और बजाज फिनसर्व के

शुल्क से 6% रह जाएगी भारतीय वृद्धि दर

नई दिल्ली, एंजेसी



● **रेंटिंग एंजेसी मूडीज ने आयात पर 50% अमेरिकी शुल्क लागू किए जाने पर जताई आशंका**

पर भारत की प्रतिक्रिया से ही यह तय होगा कि इसकी आर्थिक वृद्धि, मुद्रास्फेति और बाहरी स्थिति पर इसका क्या असर होगा। अमेरिकी राष्ट्रपति ट्रंप ने छह अगस्त को भारतीय आयात पर अतिरिक्त 25% शुल्क की घोषणा की थी। इसके साथ ही 27 अगस्त से भारतीय उत्पादों पर लगने वाला कुल शुल्क

बढ़कर 50% हो जाएगा। भारतीय आयात पर लगाया गया 50% शुल्क एशिया-प्रशांत क्षेत्र के अन्य देशों पर लागू 15-20% शुल्क के मुकाबले कहीं अधिक है।

एंजेसी ने कहा कि भारत के पास बाहरी अस्थिरता से निपटने को पर्याप्त विदेशी मुद्रा भंडार है और सरकार संभवतः राजकोपीय और ऋश नियंत्रण पर अपना ध्यान बनाए रखेगी। मू2022 के बाद से भारत ने रूस से सस्ते कच्चे तेल का आयात किया है जिससे उसे मुद्रास्फेति और चालू खाते के घाटे पर दबाव कम करने में मदद मिली है। 2024 में भारत का रूस से तेल आयात 56.8 अरब डॉलर पर पहुंच गया जबकि 2021 में यह 2.8 अरब डॉलर था।

राष्ट्रीय

लोस में पेश होगा 11 को नया आयकर विधेयक

सरकार ने आयकर विधेयक, 2025 को लिया वापस, प्रवर समिति के सुझावों के अनुसार होगा बदलाव

नई दिल्ली, एंजेसी



संसद के भानसून सत्र के दौरान आयकर विधेयक पर लोकसभा को संबोधित करती केंद्रीय वित्त मंत्री निर्मला सीतारमण।

समिति की रिपोर्ट 21 जुलाई को सदन में पेश हुई। आयकर विधेयक, 2025 को आयकर अधिनियम, 1961 की जगह लाया गया था। विधेयक के कई संस्करणों से होने वाले भ्रम से बचने और सभी बदलावों को समाहित करके आयकर विधेयक का नया संस्करण सोमवार को सदन में प्रस्तुत होगा।

भाजपा सांसद बैजयंत पांडा की अध्यक्षता वाली लोकसभा की 31 सदस्यीय प्रवर समिति ने आयकर विधेयक में कई बदलावों

फिर हंगामे से नहीं चले दोनों सदन

नई दिल्ली। विपक्षी दलों के सदस्यों ने बिहार में मतदाता सूची के विशेष गहन पुनरीक्षण (एसआईआर) के मुद्दे पर शुक्रवार को भी संसद के दोनों सदनो में हंगामा किया, जिससे कार्यवाही नहीं चल सकी है और उसे दिन भर के लिए स्थगित कर दिया गया। शुक्रवार को सदन में गैर-सरकारी कामकाज होने का उल्लेख करते हुए संसदीय कार्य मंत्री किरेन रीजीजू ने कहा कि शुक्रवार को गैर-सरकारी कामकाज के तहत सदन में अपराह्न तीन बजे के बाद निजी विधेयक और संकल्प प्रस्तुत किए जाते हैं और उन पर चर्चा होती है। विपक्ष के सदस्य सरकारी कामकाज तो बाधित कर ही रहे हैं, आज उन्होंने गैर सरकारी कामकाज को भी अवरुद्ध किया है। भविष्य में विपक्ष के सांसद ये ना कहें कि सरकार ने सहयोग नहीं किया है। सदन में प्रश्नकाल शुरू होते ही विपक्षी दलों के सदस्य आसन के समीप आकर नारेबाजी करने लगे। वे एसआईआर और चुनाव सुधार के मुद्दे पर सदन में चर्चा कराने की मांग कर रहे हैं जिसे सरकार खारिज कर चुकी है। हंगामे के बीच ही केंद्रीय स्वास्थ्य मंत्री जे पी नंदा व स्वास्थ्य राज्य मंत्री अनुप्रिया पटेल सहित कुछ मंत्रियों ने कुछ सदस्यों के पूरक प्रश्नों के उत्तर दिए।

वहीं, उच्च सदन राज्यसभा में भी बिहार में एसआईआर सहित विभिन्न मुद्दों पर चर्चा की मांग कर रहे विपक्षी सदस्यों के हंगामे से पूरे दिन के लिए स्थगित कर दी गई। हंगामे की वजह से उच्च सदन में आज भी शून्यकाल और प्रश्नकाल नहीं हो पाया। हरिवंश ने सदस्यों से शांत रहने और कार्यवाही चलने देने की अपील की। तृणमूल कांग्रेस के डेरेक ओ ब्रायन ने कहा कि विपक्षी सदस्य सोमवार को एसआईआर के मुद्दे पर ही नोटिस देंगे और उस पर चर्चा होनी चाहिए। संसद का मानसून सत्र 21 जुलाई से शुरू हुआ है और तब से आज तक विपक्षी सदस्यों के हंगामे की वजह से उच्च सदन में एक बार भी शून्यकाल तथा प्रश्नकाल नहीं हो पाया है।

प्राप्त गुप्त चंदे पर कर लगाने से छूट दी है। हालांकि, किसी ऐसे धार्मिक ट्रस्ट द्वारा प्राप्त दान, जो अस्पताल और शिक्षण संस्थान

घुसपैठियों को वोट देने का अधिकार नहीं : शाह

घुसपैठियों को वोट देने का अधिकार नहीं : शाह

सीतामढ़ी (बिहार), एंजेसी

केंद्रीय गृह मंत्री अमित शाह ने बिहार में मतदाता सूची के विशेष गहन पुनरीक्षण (एसआईआर) पर आपत्ति जताने को लेकर विपक्षी दलों की शुरुवार को आलोचना की और कहा कि घुसपैठियों को वोट देने का कोई अधिकार नहीं है। शाह ने आरोप लगाया कि कांग्रेस नेता राहुल गांधी राज्य में एसआईआर कवायद पर राजनीति कर रहे हैं।

सीतामढ़ी जिले के पुनौराधाम की जनसभा में शाह ने कहा, घुसपैठियों के नाम मतदाता सूची से हटाए जाने चाहिए। उन्हें वोट देने का अधिकार नहीं है, लेकिन बिहार में राजद और कांग्रेस एसआईआर का विरोध कर रहे हैं क्योंकि घुसपैठियों के नाम मतदाता सूची से हटाए जा रहे हैं। राहुल गांधी ने गुरुवार को नई दिल्ली में कहा था कि लोकसभा चुनाव में बंगलुरु मध्य लोकसभा सीट के महादेवपुरा विधानसभा क्षेत्र में 1,00,250 मतों की चोरी हुई, जबकि यह सीट भाजपा ने 32,707 मतों के अंतर से जीती। महादेवपुरा विस क्षेत्र की जांच की, जहां 1,00,250 वोट चोरी हुए, 11,965 डुप्लीकेट मतदाता मिले, 40,009 फर्जी पतों का प्रयोग हुआ, 10,452 मतदाता एक ही पते पर पंजीकृत, 4,132 फर्जी फोटो तथा 33,692 नए



बिहार के सीतामढ़ी में आयोजित जनसभा को संबोधित करते केंद्रीय गृह मंत्री अमित शाह।

● **केंद्रीय गृहमंत्री ने की एसआईआर पर आपत्ति के लिए विपक्ष की आलोचना**

मतदाता फॉर्म-6 का गलत प्रयोग कर जोड़े गए। ऑपरेशन सिंदूर पर विपक्षी दलों के रुख पर शाह ने दावा किया कि संग्रग शासन के दौरान भारत में आतंकी हमले अकसर होते थे। लेकिन नरेंद्र मोदी के शासन में भारत अलग है। हमारे सैनिकों ने आतंिकियों को उनके ठिकानों में मार गिराया। लेकिन राजद और कांग्रेस ऑपरेशन सिंदूर का विरोध कर रहे हैं। लालू जी ने केंद्रीय मंत्री के रूप में बिहार में रेलवे के बुनियादी ढांचे के लिए 1,132 करोड़ मंजूर किए, जबकि हमारी सरकार ने 2026 में 10,066 करोड़ प्रदान किए।

भारत-अमेरिका निर्यातकों के लिए बड़ा झटका व्यापार विवाद



अमेरिका-भारत व्यापार विवाद ने भारतीय निर्यातकों के लिए बड़ा झटका पैदा किया है। अमेरिकी राष्ट्रपति ट्रंप द्वारा भारतीय उत्पादों पर 50% टैरिफ लगाने के बाद प्रमुख अमेरिकी खुदरा कंपनियां- वॉलमार्ट, अमेजन, टारगेट और गैप ने अपने नए ऑर्डर रोक दिए हैं। इनका भारत के साथ अरबों डॉलर का व्यापार होता है, खासकर अपैरल, टेक्सटाइल और घरेलू उपयोग की वस्तुओं में। इस कदम से भारतीय निर्यातकों को 4-5 अरब डॉलर तक के नुकसान होने की आशंका है, जिसका सीधा असर भारत के प्रमुख निर्यात क्षेत्रों पर पड़ेगा।

भारत से वार्षिक व्यापार (अनुमान)

कंपनी	वार्षिक आयात (यूएसडी)	प्रमुख उत्पाद
वॉलमार्ट	\$1.2 – \$1.5 अरब	वस्त्र, घरेलू उपयोग, उपभोक्ता सामान
अमेजन	\$1.0 – \$1.3 अरब	वस्त्र, एसएमई उत्पाद, इलेक्ट्रॉनिक्स
टारगेट	\$500 – \$700 मिलियन	होम टेक्सटाइल, कपड़े, सजावटी उत्पाद
गैप	\$400 – \$600 मिलियन	फैशन परिधान
इन कंपनियों द्वारा \$3.1 – \$4.1 अरब डॉलर के उत्पाद भारत से हर वर्ष खरीदते हैं।		

भारतीय हिस्सेदारी		प्रतिस्पर्धियों को लाभ
कंपनी	अमेरिका में बिक्री	● बांग्लादेश और वियतनाम जैसे देश तुलनात्मक रूप से सस्ते हैं।
वेलस्पन लिविंग	70% तक	● वहां 20% तक कम टैरिफ है, जिससे खरीदार अब उनकी ओर झुक सकते हैं।
गोकलदास एक्सपोर्ट्स	50–60%	
ट्राइडेंट	60% तक	
इंडो काउंट	40–50%	

सबसे ज्यादा प्रभावित होने वाले क्षेत्र

अपैरल और टेक्सटाइल सेक्टर मुख्य रूप से सबसे ज्यादा प्रभावित होंगे। अमेरिका भारत के कुल अपैरल और टेक्सटाइल निर्यात का 28% हिस्सा अकेले खरीदता है। वित्तीय वर्ष 2024–25 में यह व्यापार \$36.61 अरब डॉलर का था।

7% की दर से बढ़ रही भारतीय अर्थव्यवस्था : पनगढ़िया

नई दिल्ली, एंजेसी

सोलहवें वित्त आयोग के चेयरमैन अरविंद पनगढ़िया ने शुक्रवार को भारत के बारे में अमेरिकी राष्ट्रपति ट्रंप की मृत अर्थव्यवस्था संबंधी टिप्पणी पर कहा, भारतीय अर्थव्यवस्था 7% की दर से बढ़ रही है और डॉलर के लिहाज से यह वृद्धि इससे भी अधिक है।

पनगढ़िया ने कहा, अगर अर्थव्यवस्था मृत होती तो वह 7% से अधिक की दर से नहीं बढ़ती। वास्तव में, डॉलर के लिहाज से हमारी वृद्धि दर 7% से भी अधिक है। मुझे नहीं पता मृत अर्थव्यवस्था की परिभाषा क्या है...। हो सकता है कि मृत शरीर में भी हरकत



● **सोलहवें वित्त आयोग के चेयरमैन ने भारत के 'मृत अर्थव्यवस्था' होने संबंधी दावे को किया खारिज**

होती हो। ट्रंप ने पिछले हफ्ते भारत को मृत अर्थव्यवस्था बताते हुए कहा था, मुझे इस बात की परवाह नहीं है कि भारत रूस के साथ क्या करता है। वे अपनी मृत अर्थव्यवस्थाओं को साथ लेकर डूब सकते हैं। केंद्रीय मंत्री पीयूष गोयल ने संसद में कहा था कि भारत सबसे तेज गति से बढ़ने वाली अर्थव्यवस्था है, जो वैश्विक वृद्धि में 16 प्रतिशत योगदान दे रही है।

धर्मस्थल विवाद : मीडिया कवरेज पर रोक लगाने से शीर्ष इनकार

नई दिल्ली, एंजेसी



● **कोर्ट ने कहा- दुर्लभ मामलों में ही रोक के लिए जाते हैं आदेश**

रोक के आदेश दिए जाते हैं। इसने याचिकाकर्ता से कहा कि वह सभी सामग्री निचली अदालत के समक्ष प्रस्तुत करें। पीठ ने स्पष्ट किया कि हाईकोर्ट ने 1 अगस्त को बंगलुरु की दीवानी अदालत के उस आदेश को रद्द कर दिया, जिसमें सामूहिक दफन मामले की मीडिया कवरेज पर रोक लगा दी गई थी।

शीर्ष अदालत ने कहा कि केवल दुर्लभ मामलों में ही कवरेज पर

नई दिल्ली, एंजेसी



● **केंद्रीय मंत्री भूपेंद्र यादव ने राहुल पर निर्वाचन आयोग को धमकी देने का लगाया आरोप**

ने कहा कि महाराष्ट्र विस चुनावों में मतदाताओं की संख्या लोकसभा चुनावों की तुलना में 40 लाख से अधिक बढ़ी थी, न कि एक करोड़, जैसा कि गांधी ने दावा किया है। कांग्रेस नेता के आरोपों का तर्क गलत है। कांग्रेस व उसके सहयोगियों द्वारा जीती माढा, मोहोला, नागपुर पश्चिम और नागपुर उत्तर विस सीट

मैंने ली है संविधान की शपथ, क्या चुनाव आयोग भाजपा का एजेंट बन चुका है : राहुल गांधी

बंगलुरु। निर्वाचन आयोग द्वारा उनसे शपथपत्र पर हस्ताक्षर या माफी मांगने के लिए कहे जाने के बाद शुक्रवार को पलटवार करने हुए राहुल गांधी ने कहा कि उन्होंने संसद में संविधान की शपथ ली है तथा इस संवैधानिक संस्था को बताना चाहिए कि क्या वह भाजपा की एजेंट बन गई है। राहुल ने बंगलुरु के फ्रीडम पार्क ' में आयोजित वोट अधिकार रैली यह चेतवानी दी कि वोट चोरी के लिए जिम्मेदार चुनाव आयोग के अधिकारियों को एक न एक दिन पकड़ा जाएगा क्योंकि यह एक अपराधिक कृत्य है। रैली में कांग्रेस अध्यक्ष मल्लिकार्जुन खरगे, मुख्यमंत्री सिद्धरमैया, उप मुख्यमंत्री डीके शिवकुमार, रणदीप सुरजेवाला, राज्य के मंत्री, सांसद, विधायक आदि शामिल हुए।

का नाम लेते हुए उन्होंने कहा कि इन क्षेत्रों में मतदाताओं को संख्या बढ़ी है। गांधी दावा कर रहे थे कि वह जो सख्त पेश करेंगे, वह एटम बम जैसा होगा।



अगर कांग्रेस नेता को चुनाव प्रक्रिया पर आपत्ति है, तो उन्हें निर्वाचन आयोग में शपथ पत्र दाखिल करना चाहिए।

वेबसाइट बंद करने के राहुल के दावे गलत : ईसी

नई दिल्ली, एंजेसी

निर्वाचन आयोग (ईसी) ने शुक्रवार को इन दावों को खारिज कर दिया कि कई राज्यों में उसकी वेबसाइट बंद हैं और उस पर उपलब्ध मतदाता सूची गायब है। आयोग ने राहुल गांधी से मतदाता सूची में गलत प्रविष्टियों के अपने दावों पर शपथ पत्र देने के लिए भी कहा। निर्वाचन आयोग ने कहा कि यदि गांधी शपथ पत्र नहीं देते हैं तो उन्हें बेतुके आरोपों के लिए राष्ट्र से माफी मांगनी चाहिए।

गांधी द्वारा तीन राज्यों में वोट चोरी के आरोपों को लेकर निर्वाचन आयोग ने कहा कि अगर उन्हें अपने विश्लेषण पर विश्वास है और लगता है कि

उसके खिलाफ लगाये गए आरोप सही हैं, तो उन्हें चुनावी नियमों के तहत शपथ पत्र पर हस्ताक्षर करने और मतदाता सूची में गलत तरीके से जोड़े गए या हटाए नामों को सौंपने में कोई समस्या नहीं होनी चाहिए। अगर गांधी शपथ पत्र पर हस्ताक्षर नहीं करते हैं, तो इसका मतलब होगा कि उन्हें अपने विश्लेषण और उसके निष्कर्षों और बेतुके आरोपों पर विश्वास नहीं है। तीन राज्यों के मुख्य निर्वाचन अधिकारियों (सीईओ) ने गुरुवार को गांधी से उन मतदाताओं के नाम

साझा करने को कहा था, जिनके बारे में उन्होंने दावा किया था कि उनके नाम मतदाता सूची में गलत तरीके से शामिल किये गए या हटा दिये गए।

वर्ल्ड ब्रीफ

सिंगापुर: राज कपूर के लिए श्रद्धांजलि कार्यक्रम

सिंगापुर। सिंगापुर में दिग्गज फिल्म निर्माता राज कपूर की जन्म शताब्दी पर उन्हें श्रद्धांजलि देने के लिए एक विशेष कार्यक्रम का आयोजन किया जाएगा। महान शोमैन राजकपूर को संगीतमय श्रद्धांजलि शीर्षक से यह कार्यक्रम रिसपेक्ट इंडिया की ओर से 23 अगस्त की शाम को ग्लोबल इंडियन इंटरनेशनल स्कूल में आयोजित किया जायेगा। रिसपेक्ट इंडिया भारत की सांस्कृतिक विरासत को बढ़ावा देने के लिए समर्पित राष्ट्रीय स्तर पर मान्यता प्राप्त गैरलाभकारी संस्था है। यहां साप्ताहिक समाचार पत्र 'तबला!' की खबर के अनुसार, इस कार्यक्रम में भारतीय सिनेमा के सबसे सम्मानित व्यक्तियों में से एक के कालजयी गीतों और ऐतिहासिक क्षणों को याद किया जाएगा।

डॉ. स्टीफन फेडरल रिजर्व बोर्ड में नियुक्त

वाशिंगटन। अमेरिकी राष्ट्रपति डोनाल्ड ट्रंप ने आर्थिक सलाहकार परिषद के वर्तमान अध्यक्ष डॉ. स्टीफन मिरान को फेडरल रिजर्व बोर्ड में नियुक्त किया है। बोर्ड में यह पद रिक्त था और वह इस पद पर 31 जनवरी 2026 तक रहेंगे। इस बीच ट्रंप प्रशासन फेड गवर्नर प्रडियाना कुगलर के इस्तीफे से रिक्त हुए पद पर उपयुक्त व्यक्ति की तलाश जारी रखेगा जिनका इस्तीफा 8 अगस्त से प्रभावी होगा। ट्रंप ने टुथ सोशल पर एक पोस्ट एक बयान में कहा, मुझे यह घोषणा करते हुए बहुत गर्व हो रहा है कि मैंने डॉ. मिरान को चुना है।

वेनेजुएला के राष्ट्रपति की गिरफ्तारी पर इनाम

कराकस। वेनेजुएला सरकार ने देश के राष्ट्रपति निकोलस मद्रुरो को पकड़वाने वाले को पांच करोड़ अमेरिकी डॉलर का इनाम देने की अमेरिकी अर्दोंनी जनरल पाम बॉन्डी की घोषणा की निदा की है। वेनेजुएला के विदेश मंत्री इवान गिल ने गुगुबार्न को सोशल मीडिया पर इस घोषणा को -एक घंटिया राजनीतिक दुष्प्रचार' बताते हुए कहा कि इसका न तो कोई कानूनी आधार है और न ही नैतिक आधार है। इसमें केवल अमेरिका और वेनेजुएला के अतिवादी दक्षिणपंथियों का राजनीतिक हित निहित है।

चीन में अचानक बाढ़ से 10 लोगों की मौत

बीजिंग। चीन के उत्तर-पश्चिमी गांग्सु प्रांत के युझोंग काउंटी में अचानक आई बाढ़ के कारण कम से कम 10 लोगों की मौत हो गई और 33 लोग लापता हो गए। चीन की सरकारी मीडिया ने यह जानकारी दी है। सरकारी प्रसारक सीसीटीवी के अनुसार, बृहस्पतिवार से रहे रही भारी बारिश के कारण लान्झोउ शहर के निकट पहाड़ी क्षेत्रों में अचानक बाढ़ आ गई और कम से कम एक बार भूस्खलन हुआ। मूसलाधार बारिश के कारण जिंगलोग्ग पर्वतीय क्षेत्र में बिजली और दूरसंचार सेवाएं टप हो गईं।

ब्रिटेन: गुरुद्वारे पर खालिस्तान का बोर्ड लगाने को बताया नियमों के मुताबिक

लंदन, एजेंसी

ब्रिटेन में परमाथं मामलों की निगरानी करने वाली एक संस्था ने बताया कि दक्षिण-पूर्व इंग्लैंड के बर्कशायर स्थित एक गुरुद्वारे के प्रशासन की जांच के दौरान यह निष्कर्ष सामने आया है कि वहां प्रदर्शित किए गए खालिस्तान के बोर्ड देश में परमाथं संस्थाओं के लिए जारी राजनीतिक निर्देशों का उल्लंघन नहीं करते। गुरुद्वारा श्री गुरु सिंह सभा, स्लाउ की, उसके संचालन को लेकर कुछ वर्ष पहले परमाथं आयोग के नियामक अनुपालन की जांच की

निशिकांत दुबे, मनोज तिवारी समेत कई पर रांची में केस दर्ज

रांची, एजेंसी

झारखंड पुलिस ने शुक्रवार को कहा कि उसने भाजपा सांसद निशिकांत दुबे, मनोज तिवारी और कई अन्य के खिलाफ दो अगस्त को देवघर स्थित बाबा बैद्यनाथ मंदिर के गर्भगृह में जबरन प्रवेश करने और धार्मिक भावनाओं को ठेस पहुंचाने के आरोप में प्राथमिकी दर्ज की है। मंदिर के पुजारी कार्तिक नाथ ठाकुर की शिकायत पर भारतीय न्याय संहिता की विभिन्न धाराओं के तहत प्राथमिकी दर्ज की गई है। प्राथमिकी के अनुसार, बड़ी संख्या में श्रद्धालुओं के महुंनजर पवित्र महीने श्रावण के दौरान वीआईपी या वीवीआईपी प्रवेश पर प्रतिबंध के बावजूद दोनों भाजपा सांसदों ने दो अगस्त को रात

बाबा बैद्यनाथ मंदिर के गर्भगृह में जबरन घुसने का आरोप

8:45 बजे से नौ बजे के बीच मंदिर के गर्भगृह में जबरन प्रवेश किया। एक अधिकारी ने बताया कि निशिकांत दुबे, मनोज तिवारी, कांशीकांत दुबे, शेषाद्रि दुबे और अन्य के खिलाफ बाबा बैद्यनाथ मंदिर पुलिस थाने में मंदिर के गर्भगृह में प्रवेश करने, धार्मिक परंपरा और भावनाओं को ठेस पहुंचाने तथा सुरक्षा कारणों से तैनात पुलिसकर्मियों के साथ हाथापाई कर सरकारी काम में बाधा उत्पन्न करने के आरोप में प्राथमिकी दर्ज की गई है। सांसदों के जबरन प्रवेश और पुलिसकर्मियों से झड़प के कारण वहां मौजूद हजारों श्रद्धालुओं में भय व्याप्त हो गया और भगदड़ जैसी स्थिति पैदा हो गई।

भारत पर टैरिफ: अमेरिका में भी शुरू हुआ आलोचना और सफाई का दौर

सांसद मीक्स ने लगाया वर्षों पुरानी साझेदारी खतरे में डालने का आरोप

न्यूयॉर्क, एजेंसी

टैरिफ के मुद्दे पर भारत से बढ़ते तनाव के बीच अमेरिका में भी राष्ट्रपति डोनाल्ड ट्रंप की आलोचना के साथ उनके अफसरों की ओर से सफाई का दौर शुरू हो गया है। एक अमेरिकी सांसद और प्रतिनिधि सभा के सदस्य ग्रेगरी मीक्स ने कहा है कि राष्ट्रपति डोनाल्ड ट्रंप के 'टैरिफ वार' ने अमेरिका-भारत साझेदारी को मजबूत बनाने के लिए वर्षों से सावधानीपूर्वक किए गए काम को जोखिम में डाल दिया है।

मीक्स ने बृहस्पतिवार को कहा कि अमेरिका के भारत के साथ गहरे रणनीतिक और आर्थिक संबंध हैं। ट्रंप के टैरिफ वार ने अमेरिका-भारत साझेदारी को प्रगाढ़ करने के लिए वर्षों से सावधानीपूर्वक किए गए काम को जोखिम में डाल दिया है। उन्होंने कहा, चिंताओं का समाधान हमारे लोकातांत्रिक मूल्यों के अनुरूप परस्पर सम्मान के साथ किया जाना चाहिए। मीक्स डेमोक्रेटिक पार्टी के सांसद हैं और वह 'हाउस ऑफ रिप्रेजेंट्स कैमेटी डेम्स' के रैंकिंग सदस्य भी हैं। न्यूयॉर्क स्थित भारतीय-अमेरिकी उद्यमी और भू-राजनीतिक विशेषज्ञ अल मेसन ने अमेरिका और भारत एक-दूसरे के राजनीतिक दृष्टिकोण को देखिकार नहीं कर सकते। दोनों देशों रणनीतिक हित आपस में गहराई से जुड़े हुए हैं।



मोदी की चीन यात्रा पर पर भी झलकने लगीं चिंताएं

न्यूयॉर्क। प्रधानमंत्री मोदी की चीन यात्रा पर भी अमेरिकी प्रशासन में चिंताएं झलकने लगीं हैं। अमरिकी विदेश विभाग के एक अधिकारी ने कहा कि भारत एक रणनीतिक साझेदार है, जिसके साथ अमेरिका पूरी स्पष्टता और ईमानदारी से संवाद करता है और राष्ट्रपति ट्रंप भारत के रूस से तेल खरीदने और वाशिंगटन के साथ उसके व्यापार असंतुलन को लेकर विताएं स्पष्ट रूप से साझा कर चुके हैं। विदेश विभाग के प्रधान उप प्रवक्ता टॉमी पिगोट ने बृहस्पतिवार को एक संवाददाता सम्मेलन में प्रधानमंत्री मोदी की एससीओ शिखर सम्मेलन में भाग लेने के लिए चीन की यात्रा पर पूछे गए सवाल का जवाब दे रहे थे। यह मोदी की सात साल बाद चीन की यात्रा होगी। पिगोट ने कहा, भारत एक रणनीतिक साझेदार है, जिसके साथ हम खुलकर और स्पष्ट रूप से संवाद करते हैं। यह सिलसिला आगे भी जारी रहेगा। जब पिगोट से पूछा गया कि क्या अमेरिका और भारत के रिश्तों में समग्र रूप से गिरावट को लेकर कोई चिंता है और क्या नई दिल्ली की चीन से करीबी की संभावना है, तो उन्होंने कहा कि यह इस प्रशासन की वास्तविक चिंताओं को लेकर ईमानदार, पूर्ण और स्पष्ट संवाद का मामला है और इनके बारे में राष्ट्रपति ने बहुत स्पष्ट रूप से बात की है तथा इन पर कदम भी उठाए हैं।

भारत और ब्राजील ने अमेरिकी प्रतिबंधों को नकारा

मोदी और राष्ट्रपति का बहुप्रक्षवाद को समर्थन का वादा

ब्राजीलिया। प्रधानमंत्री नरेन्द्र मोदी और ब्राजील के राष्ट्रपति लुईज इनासियो लूला दा सिल्वा ने अमेरिकी राष्ट्रपति डोनाल्ड ट्रंप के आर्थिक दबाव की कड़ी आलोचना करते हुए अमेरिकी आयात शुल्क के जवाब में बहुप्रक्षवाद और निषाध व्यापार के लिए अपना समर्थन देने का वादा किया है। आरटी की एक रिपोर्ट में यह जानकारी दी गई। राष्ट्रपति लूला और प्रधानमंत्री मोदी ने गुरुवार को वैश्विक आर्थिक परिदृश्य और बढ़ते व्यापार तनाव पर चर्चा के लिए एक घंटे तक फोन पर बातचीत की। बयान में कहा गया है कि दोनों नेताओं ने बहुप्रक्षवाद की रक्षा और वर्तमान वैश्विक चुनौतियों का सामना करने की आवश्यकता के महत्व पर जोर दिया। इसके साथ ही दोनों देशों के बीच गहन समन्वय की संभावना पर भी जोर दिया। ट्रंप ने भारत और ब्राजील दोनों पर 50 फीसदी आयात शुल्क लगाया है।

बलूचिस्तान प्रांत में मोबाइल इंटरनेट सेवाएं निलंबित

इस्लामाबाद। पाकिस्तान के अशांत

बलूचिस्तान प्रांत में सुरक्षा कारणों से मोबाइल व इंटरनेट सेवाएं 31 अगस्त तक निलंबित कर दी गई हैं। सरकारी पाकिस्तान दूरसंचार प्राधिकरण के एक अधिकारी ने जियो न्यूज को बताया, बलूचिस्तान सरकार के अनुरोध पर मोबाइल व इंटरनेट सेवाएं निलंबित की गई हैं। बलूचिस्तान के गृह विभाग ने जारी अधिसूचना में कहा कि प्रांत की स्थिति को देखते हुए 31 अगस्त तक इंटरनेट सेवाओं को निलंबित करने का आदेश दिया जाता है।

तकनीकी युग में सबसे घातक अपराध

डेटा चोरी लगातार उन्नत होते तकनीकी युग का सबसे घातक अपराध है। इसका मतलब है किसी व्यक्ति, संगठन या सरकारी संस्था का संवेदनशील निजी या गोपनीय डेटा को बिना अनुमति चोरी से हासिल करना और उसका गलत इस्तेमाल करना। डेटा चोरी सरकारी और निजी दोनों सेक्टर में होती है। ये डेटा ज्यादातर डार्क वेब पर बेच दिया जाता है। इससे बचने के लिए सुरक्षा अपडेट, एन्क्रिप्शन, और ट्रू-फैक्टर ऑथेंटिकेशन बेहद जरूरी हैं।

ये डेटा रहता है निशाने पर

- व्यक्तिगत जानकारी : जैसे नाम, पता, आधार नंबर, पैन कार्ड, मोबाइल नंबर।
- वित्तीय जानकारी : बैंक अकाउंट डिटेल, क्रेडिट कार्ड नंबर और पासवर्ड।
- व्यावसायिक डेटा : कंपनी के सीक्रेट प्रोजेक्ट, बिजनेस प्लान, ग्राहक डेटा।
- सरकारी डेटा : गोपनीय दस्तावेज, डिफेंस प्लान और इंटेलिजेंस रिपोर्ट।

डेटा चोरी का खेल



कैसे होती है चोरी

- हैकिंग : कंप्यूटर नेटवर्क या वेबसाइट में हैकरर्स सेंध लगाते हैं।
- फिशिंग : नकली ईमेल और वेबसाइट के जरिए पासवर्ड चुराकर।
- मैलवेयर/वायरस : इसके जरिए डिवाइस से सीधे डेटा कोप्री करना।
- डिवाइस चोरी : लैपटॉप, हार्ड डिस्क या मोबाइल चोरी कर लेना।

भारत में क्या है कानून

- भारत में इन्फॉर्मेशन टेक्नोलॉजी एक्ट 2000 के तहत गोपनीय डेटा की चोरी पर सजा और जुर्माना होता है।
- इस कानून की धारा 43 के तहत बिना अनुमति किसी का डेटा एक्सेस करने पर भी जुर्माना हो सकता है।
- धारा 66 के तहत धोखाधड़ी से डेटा चुराने पर तीन साल तक की जेल और जुर्माना दोनों हो सकते हैं।

क्या हैं खतरे

- पहचान की चोरी प्रमुख है, डेटा उड़ाकर फर्जी अकाउंट खोला जा सकता है।
- वित्तीय नुकसान पहुंचाना उद्देश्य होता है, बैंक अकाउंट से पैसे उड़ा दिए जाते हैं।
- ब्लैकमेल भी किया जाता है, डेटा लीक न करने के बदले पैसे की मांग की जाती है।

10 साल में 7 गुना वृद्धि

आंकड़ों के मुताबिक 2015 से 2025 तक साइबर अटैक और डेटा चोरी के मामले भारत में 7 गुना तक बढ़ेंगे। 2025 में अब तक इस तरह की 22 सौ गंभीर घटनाएं हुई हैं।

भारत में हुई बड़ी घटनाएं

- जनवरी 2025 में आईआरसीटीसी से तीन करोड़ से ज्यादा यात्रियों का डेटा चोरी कर लिया गया था।
- नवंबर 2024 में एम्स दिल्ली पर साइबर अटैक कर करीब 40 लाख मरीजों का मेडिकल रिकॉर्ड चोरी हुआ।
- अगस्त 2025 में पेटिएम माल का हैकर्स ने करीब 35 लाख ग्राहकों का ब्योरा चुरा लिया और डार्क वेब को बेच दिया।
- जून 2023 में मिस कॉन्फिगरेशन के जरिए 81.5 करोड़ आधार धारकों का निजी और गोपनीय डेटा चोरी हुआ।
- जून 2021 में डोमिनोज के 18 करोड़ ग्राहकों का डेटा चोरी कर करोड़ों की कीमत में डार्क वेब पर बेच दिया गया।

क्या होता है डार्क वेब

डार्क वेब इंटरनेट का वह हिस्सा है जिसे आम सर्व इंजन से नहीं खोजा जा सकता। डार्क वेब पर ड्रग्स, हथियार, नकली पहचान पत्र जैसी गैरकानूनी चीजों की खरीद-फरोख के साथ हैक किए गए डेटा का लेनदेन होता है। यहां यूजर की पहचान छुपी रहती है।

पतंग उत्सव



जर्मनी का सेंट पीटर-ऑर्डिंग जर्मनी का सबसे बड़ा समुद्र तट है और पतंगबाजी के लिए एक लोकप्रिय स्थान है। शुक्रवार को यहां शुरु हुए पतंग उत्सव के दौरान समुद्र तट पर अलग-अलग तरह की रंग-बिरंगी पतंगें उड़ती दिखाई दीं। एजेंसी

रुबियो ने फिर छेड़ा भारत-पाकिस्तान का युद्ध रुकवाने का राग

न्यूयॉर्क। अमेरिका के विदेश मंत्री मार्को रुबियो ने दावा किया कि जब भारत और पाकिस्तान के बीच युद्ध हुआ तो अमेरिका सीधे तौर पर इसमें शामिल हुआ और राष्ट्रपति डोनाल्ड ट्रंप दोनों परमाणु संपन्न पड़ोसियों में शांति स्थापित कराने में सफल रहे।

ट्रंप ने 10 मई के बाद से कई बार इस दावे को दोहराया है कि उन्होंने व्यापार का हवाला देकर भारत एवं पाकिस्तान के बीच तनाव समाप्त करने में मदद की। वहीं भारत लगातार यह कहता रहा है कि पाकिस्तान के साथ सैन्य टकराव समाप्त करने पर सहमति दोनों सेनाओं के सैन्य संचालन महानिदेशकों (डीजीएमओ) के बीच सीधी बातचीत के बाद बनी थी।

राजद्रोह के प्रावधान को चुनौती देने पर केंद्र से मांगा स्पष्टीकरण

नई दिल्ली, एजेंसी

सुप्रीम कोर्ट ने शुक्रवार को भारतीय न्याय संहिता, 2023 के तहत राजद्रोह कानून की संवैधानिक वैधता को चुनौती देने वाली याचिका पर विचार करने पर सहमति व्यक्त की। साथ ही केंद्र को नोटिस जारी कर इस पर जवाब मांगा है। सीजेआई बीआर गवई, न्यायमूर्ति के.विनोद चंद्रन और न्यायमूर्ति एन वी अंजराज की पीठ ने सेना के पूर्व सैनिक और विशिष्ट सेवा पदक विजेता सेवानिवृत्त मेजर जनरल एस जी वोम्बटकरे द्वारा बीएनएस की धारा 152 (राजद्रोह) की वैधता के खिलाफ दायर जनहित याचिका पर केंद्र को नोटिस जारी किया। शीर्ष अदालत ने इस

लेबनान: इजराइली हमले में फलस्तीनी अधिकारी की मौत

बेरुत। पूर्वी लेबनान पर इजराइली हवाई हमले में कई लोग मारे गए, जिनमें एक फलस्तीनी समूह का वरिष्ठ सदस्य और उनका अंगरक्षक भी शामिल हैं। फलस्तीनी समूह ने शुक्रवार को यह जानकारी दी। समूह ने एक बयान में कहा कि बृहस्पतिवार दोपहर लेबनानी सीमा पार मरुना के निकट हुए हवाई हमले में 'पॉपुलर फ्रंट फॉर द लिबरेशन ऑफ फलस्तीन' (पीएफएलपी) की केंद्रीय समिति के सदस्य मोहम्मद विसाह की मौत हो गई।

फलस्तीन को मान्यता देने को लेकर ब्रिटेन को चेताया

यरुशलम/लंदन। ब्रिटेन द्वारा फलस्तीन को संभावित मान्यता दिए जाने के खिलाफ इजराइल जवाबी कार्रवाई करने पर विचार कर रहा है। यरुशलम पोस्ट की रिपोर्ट के अनुसार ब्रिटेन इस मुद्दे पर घरेलू दबाव में है। प्रधानमंत्री बेजमिन नेतन्याहू ने चेतावनी दी है कि इजराइल ब्रिटेन को नुकसान पहुंचाने के लिए बहुत कुछ कर सकता है। द टाइम्स की एक रिपोर्ट के अनुसार नेतन्याहू ने फलस्तीन को राष्ट्र का दर्जा देने पर विचार कर रहे ब्रिटेन और अन्य देशों को चेतावनी देते हुए कहा कि वे इसके परिणामों पर सावधानीपूर्वक विचार करें। रिपोर्ट में कहा गया है, ब्रिटेन को सावधान रहने की जरूरत है क्योंकि नेतन्याहू और उनके मंत्री कुछ दांव चल सकते हैं।

हटाना और लोगों को गाजा से मुक्त कराने के साथ ही वहां नागरिक शासन स्थापित करना चाहते हैं। उन्होंने कहा, हम इसे बनाए नहीं रखना चाहते। नेतन्याहू ने कहा

कि इजराइल इसे अरब सेनाओं को सौंपना चाहता है जो हमें धमकी दिए बिना इसे ठीक से चलाएंगी और गाजावासियों को एक अच्छा जीवन प्रदान करेंगी।

आज का भविष्यफल

आज की राह रश्मि: 9 अगस्त, शनिवार 2025 संवत-2082, शक संवत 1947 मास-श्रावण, पक्ष-शुक्ल पक्ष, पूर्णिमा 13.24 तक तत्परचात प्रतिपदा।

आज का पंचांग

के. 5	4	3	गु.	2
मं. 6	५.			
7		1		
8	10			12
	9	८.		११
		१२	१३	१४

दिशाशूल- पूर्व, ऋतु- वर्षा। चन्द्रबल-मेष, कर्क, सिंह, वृश्चिक, मकर, मीन। ताराबल-अश्विनी, कृत्तिका, रोहिणी, मृगशिरा, आर्द्रा, पुष्य, स्वाति, उत्तरा फाल्गुनी, हस्त, चित्रा, मघा, अनुराधा, मूल, उत्तराषाढा, श्रवण, धनिष्ठा, शतभिषा, उत्तराषाढपत्र। नक्षत्र-श्रवण 14.23 तत्परचात धनिष्ठा।

	आज दूसरों के काम में हस्तक्षेप न करें। शंका करने की प्रवृत्ति के कारण लोग आपसे दूरी बना सकते हैं। व्यवसाय में आपको अच्छा धन लाभ होगा। विदेश यात्रा की योजना बना सकते हैं। किसी अधूरे कार्य को पूरा करने की योजना पर काम करेंगे।
	आज आपको कोमल व्यवहार लोगों को आकर्षित करेगा। पेट में दर्द की परेशानी होने की आशंका है। अपने कार्यों को व्यवस्थित रखें। धन के मामले को लेकर किसी पर अधिक विश्वास न करें। गम्भीर और बुद्धिमान लोगों की संपर्क में रहना परसद करेगे।
	आज घर और कार्यक्षेत्र में तालमेल की कमी हो सकती है। अनावश्यक बातों पर अधिक ध्यान न दें। लोग पीछे पीछे आपको आलोचना कर सकते हैं। नया काम शुरू करने से आपको बचना चाहिये। विद्यार्थियों का मन पढ़ाई से विचलित हो सकता है।
	आज आपको व्यवसाय में शानदार लाभ मिलेगा। धन संबंधी परेशानियां दूर होंगी। विद्यार्थी आज अधूरे कार्यों को पूरा कर लेंगे। धर्म-कर्म के प्रति आपकी आस्था मजबूत होगी। आज आपको अनेक प्रकार के उपहार मिल सकते हैं।
	आज नए कार्यों की शुरुआत न करें। आपकी गलतियां लोगों के सामने आ सकती हैं। झिझक के कारण आपको अपनी बातों को ठीक तरह से रख पाने में भी कठिनाई होगी। कार्यक्षेत्र में राजनीति चरम पर हो सकती है।
	आज कार्यक्षेत्र में आप काम के साथ ही दूसरी अन्य गतिविधियों में व्यस्त रहेंगे। संपत्ति को लेकर बड़ी डील हो सकती है। आपकी कार्यक्षमताओं में बढ़ोतरी होगी। बच्चों को लेकर थोड़े चिन्तित रहेंगे। क्रोध व जल्दबाजी के कारण आपके काम बिगड़ सकते हैं।

	आज नए कार्यों से लाभ प्राप्त होगा। व्यापार में अदूरदर्शी निर्णय लेने से बचना चाहिए। उत्तम भोजन का आनंद उठाएं। जीवनसाथी से अपने दिल की बातें शेयर करेंगे। आलस्य की वजह से काम प्रभावित हो सकते हैं। लोभ-लालच से आपको बचना चाहिए।
	आज जीवनसाथी के व्यवहार से आप आनन्दित रहेंगे। बौद्धिक कार्यों में आप अत्यंत व्यस्त रहने वाले हैं। पैतृक संपदा से लाभ प्राप्त होगा। प्रबंधन संबंधी गतिविधियों के लिए दिन बहुत अच्छा है। सभी काम समय पर पूरे हो जायेंगे। व्यवसाय में बड़ा फ़ैवरबंद कर सकते हैं।
	आज का दिन आपके लिए कुछ चुनौतीपूर्ण हो सकता है। आपको अपनी आर्थिक स्थिति की चिंता रहेगी। बुरे व्यवहार के लोगों से मित्रता हो सकती है। आज परिवार के सदस्यों से अपने संबंध अच्छे रखें। थोड़े से धन लाभ के लिए कोई गलत काम न करें।
	आज दंपत्य संबंधों में प्रेम भाव बढ़ेगा। नई योजनाओं को क्रियान्वित करने में आसानी होगी। कारोबार में बड़ी उपलब्धियां अर्जित हो सकती है। परिवार में कुछ मांगलिक उत्सव हो सकते हैं। सभी कार्य समय पर पूरे हो जायेंगे।
	आज गृहकलह से बचने के लिए अपनी वाणी में नियंत्रण रखें। गलत कार्यों की तरफ आपका रुझान बढ़ेगा। कमीशन संबंधी कार्यों में नुकसान हो सकता है। व्यापार में आपको नई डील करते समय सुवधानी रखनी चाहिए।
	आज घर की साज-सजावट का आप पूरा ध्यान रखेंगे। व्यापार में नए अनुबंध होने की संभावना है। आपके काम की गुणवत्ता में वृद्धि होगी। भविष्य को लेकर विचलित न हों। वैवाहिक संबंधों में प्रेम भाव बढ़ेगा। धार्मिक स्थलों की यात्रा कर सकते हैं।

सुडोकू -64		2		7		4	
4			7		5		
			1	3		8	
	5		3		8		
	4			2			
3		9		1			
	2	4		6			9
6				7			

सुडोकू -63 का हल									
4	1	3	7	6	8	9	5	2	
9	7	2	4	3	5	1	8	6	
5	6	8	9	2	1	3	4	7	
1	2	6	8	7	4	5	9	3	
7	4	9	5	1	3	6	2	8	
8	3	5	2	9	6	7	1	4	
6	9	7	1	4	2	8	3	5	
2	8	1	3	5	7	4	6	9	
3	5	4	6	8	9	2	7	1	



